



॥ श्रीः ॥

# कादम्बिनी

( पर्जन्यविद्याबोधकं निमित्तशास्त्रम् )

जयपुर-राजसभा-प्रधानपंडितेन विद्यावाचस्पतिना  
महामहोपाध्यायश्रीमधुसूदनशर्म-मैथिलेन

प्रेषिता

सेध

लोकोपकाराय जयपुरराज्यान्तर्गत विसाऊनिवालिना  
जोशीत्युपाह्वश्रीद्वारिकाप्रसादशर्मणा

कलकत्तास्थ श्रीजैनसिद्धांतप्रकाशकयंत्रालये मुद्रापयित्वा  
प्रकाश्यं नीता

प्रथमावृत्तिः १०००

}

... ●

{ सम्बत्  
१९४९ दि०



प्राप्तिस्थान—

श्रायुत द्वारिकाप्रसाद जोशी

बहरापट्टी नं ३ श्रीराम बाबूलाल

बड़ाबाजार—कलकत्ता ।



मुद्रक—

श्रीलाल जैन काव्यतीर्थ

जैनसिद्धांतप्रकाशक पवित्र प्रेस

६ विश्वकोष लेन, बाघबाजार कलकत्ता



## प्रकाशक-वक्तव्यम्

यद्यपि पुस्तकान्यनल्पानि संस्कृतसाहित्ये प्रकाशितां  
गतानि, परमद्य यावदस्मिन् मोगलांगलराज्ययोरन्तराले न  
किमपि दृष्टिसम्बन्धि पुस्तकं देवगीरसिकानां दृष्टिपथम-  
वातरत् । तदिदमपूर्वं पुस्तकम्, अभिनवं शास्त्रं, कर्षाकीर्ण-  
कया श्रुतम् यन्नाम जयपुर-पण्डित-मण्डल-मण्डनायमाना  
राजपण्डिताः समीक्षाचक्रवर्तिनो-विद्यावाचस्पतयः श्लोपना-  
मानः श्रीमधुसूदनशर्माणः सम्पादितवन्तः कानिचिदेवं-  
भूतान्यपूर्वाणि पुस्तकानि वैदिकसमीक्षारूपाणि, वैदिक-  
यज्ञानां वैज्ञानिकत्वप्रतिपादकानि, महाभारतस्य चैतिहा-  
सिकक्रमेण सुमृद्धखलया गद्यमध्या रचनया लङ्कृतानी-  
त्येवं बहुविधानि । तेषु च त्रिचतुराणि लोकलोचनगोचराणि  
जातानि । विलोक्य च तेषामन्यतमत् “आशौचपंजिका”  
भिद्यमुत्कण्ठा मे द्विगुणीभूता तद्विखितस्यान्यस्याभिनवस्य  
दर्शनाय, प्रार्थिता अन्यमुखेन श्राजपण्डितमहानुभा-  
वाः, भवाप्ता चेयं दृष्टिविद्या । प्राप्तेनन्तरं विचारश्च क-  
तो यन्नाम् मातृगीर्वाणगिरः कोशेऽमूल्यमिदं रत्नम्, तदिदं  
यदि प्रकाशतां गच्छेच्चत्स्यादस्याः कोऽपि महिमा । किंच  
यद्येवमियं दृष्टिवेद्यास्यात्सन्तोषकरी जनानां तर्हि आशं-  
सेऽन्यान्यपि यज्ञमधुसूदनादीनि पुस्तकानि संस्कृत  
साहित्यस्य मुखमुज्ज्वलयिष्यन्ति ।

( २ )

परं नासीदियं मे शक्तिर्यत्राम स्वद्रव्यव्ययेन एतन्मु-  
द्रापयेन्नम् । अतएव पुस्तकमुपलभ्य चिन्तापरवशोऽभू-  
वन्न कथमिदं सेत्स्यतीति ।

परमियं चिन्तां न मामदुःखयद् बहुकालं, यदैव शुशि-  
गण्य-गुणग्राहकेण भारतवर्षदिगन्तेषु दोधूयपानयशःपता-  
केन श्रेष्ठिमसृजलावतंसेन वदान्येन श्रीवलदेवदास-युगल-  
किशोरविडलापहाशेयन भुतमिदं ग्रन्थरत्नं तदैव प्रति-  
भुतं व्ययदानं दत्तं च ।

परं दुर्घटोऽयं गृहस्थारघटः दुष्करा चारुमात्पमयावे-  
लन्धिः, आधिष्ठाधिग्रसितेन मया यापितानि द्वित्राणि  
हायनानि न च पारितं प्रकाशयितुमिति हीणोऽस्मि मनसि  
सम्प्रति च ग्रन्थकर्तृन् “विद्यावाचस्पति” महोदयान्, सुद-  
णव्ययदातृन् रायवलदेवदासयुगलकिशोरश्रेष्ठिमहाशयान्  
अन्यवादेनाभ्यर्थ्यवक्तव्येनामुनेहैव विरमापि ।

विनीतः प्रकाशको

जोशीत्युपाहो द्वारिकाप्रसाद-शर्मा ।

चिसाऊ ( जयपुरे )

श्रीः ॥

## विषय सूची ।

विषयाः—

पृ० सं०

पर्जन्यविद्याबोधकं निमित्तशास्त्रम्

१

वृष्टियोनिः

२

गर्भोपक्रमकालः

३

गर्भप्रसवकालः

४

गर्भविमानम्

५

गर्भोपघातकाः

६

गर्भदोहदाः

७

अथ द्वादश मासिकाध्यायः

८

कार्तिकः

९

मार्गशीर्षः

१०

पौषः

१२

माघः

१७

फाल्गुनः

२१

चैत्रः

२४

वैशाखः

३०

अक्षयतृतीया

३०

ज्येष्ठः

३६



मासगदिरोहिणी	३६
पवनधारणा	३७
प्रवर्षणामिति	४०
मासांतरोहिणी	४४
आषाढः	४५
स्वातियोगः	४९
आषाढी परीक्षा	५१
इत्याषाढी परीक्षा	५५
रोहिणीयोगः	५८
श्रावणः	६२
भाद्रः	६५
आश्विनः	६८
सिंहावलोकः	६९
अथ रविनाक्षत्रिकम्	७२
अथ निमित्ताध्यायः	७६
गर्भरूपम्	७६
वातः	७६
उत्पादकः	७७
स्थापकः	७८
मेघः	८०
विद्यत्	८३
गर्जितम्	८५

वृष्टिः	८६
वैकारिकाधिकारः	८७
खपुरम्	८७
अभ्रतरुः	८८
परिधः	८८
निर्घातः	८८
कारका	८९
हिमम्	८९
रत्रिकराधिकारः	९०
सन्ध्यः	९०
कुण्डलम्	९२
प्रत्यर्कपरिधिः	९२
परिवेषः	९२
इन्द्रायुधः	९५
दण्डः, विशूलं, मत्स्यः, अमोघाः—	९६
उलकाधिकारः	९८
प्रकीर्णकाधिकारः	१००
राहवः	१००
कीलकराहवः	१००
स्वर्णानुराहवः	१०१
नागराहवः	१०४
सूर्यपाताः	१०५

( ४ ) :

चन्द्रपाताः	१०६
ताराग्रपाताः	१०७
ताराग्रहेन्दुपातः	१०८
केतवः	१०९
चलकेतुः	११२
जलकेतुः	११२
ऊर्ध्व-शीत-केतवः	११३
भटकेतुः-भवकेतुः	११३
औदालकः श्वेतकेतुः-व.केतुश्च	११३
पद्मकेतुः	११४
काश्यपः श्वेतकेतुः	११४
आवर्तकेतुः	११४
रश्मिकेतुः	११४
वसाकेतुः	११५
कुमुदकेतुः	११५
कपालकिरणः	११५
मणिकेतुः	११६
कलिकिरणः रौद्रकेतुः ( किरणः )	११६
संवर्तकेतुः	११६
ध्रुवकेतुः	११७
अमृतजाः	११७
दुष्टकेतुफलम्	११७

ताराः	११८
दिग्दाहः	११८
वासवः	११९
भूकम्पः	११९
सर्वशेषः	१२१
अथ शकुनाध्यायः	१२२
दैवनिमित्ताधिकारः	१२२
दिव्यनिमित्ताधिकारः	१२२
दिविष्टनिमित्ताधिकारः	१२६
भूमिष्टनिमित्ताधिकारः	१२६
अनादृष्टिहेतवः	१३२
अथ ग्रहयोगाध्यायः	१३३
अष्ट विकाराः	१३५
शनिः	१३७
बृहस्पतिः	१३९
मंगलः	१४२
शुक्रः	१४४
बुधः	१४७
चन्द्रः	१४९
सूर्यः	१५०
ग्रहप्रतियोगः	१५३
ग्रहविश्लेषयोगः	१५५

( ६ )

सामान्यसादेश्ययोगः	१५६
विशेषसादेश्ययोगः	१६१
राशि-चक्रयोगः	१६१
नक्षत्रचक्रयोगः	१६२
सप्तसप्तकयोगः	१६३
चक्रवेधयोगः	१६३
षट्चक्रयोगः	१६४
( १ ) समुद्रचक्रम्	१६४
( २ ) राशितुल्यचक्रम्	१६४
( ३ ) कालचक्रम्	१६५
( ४-५ ) संपातचक्र-संघट्टचक्रम्	१६६
( ६ ) सप्तनडी-चक्रम्	१६८
ग्रहभक्तिदेशः	१७०
उपसंहारः	१७२







# कादम्बिनी ।

पर्जन्यविद्याबोधकं निमित्तशास्त्रम् ।

विद्यावाचस्पतिश्रीमन्मधुसूदनसूरिणा ।

इयं कादम्बिनी विश्वहितार्थाय वितन्यते ॥ १ ॥

यस्यास्य वचः सत्यं नियतिप्रसमीक्षितुः ।

तद्विष्टेन पथा गच्छन्भीष्टां सिद्धिमश्नुते ॥ २ ॥

शिवं बृहस्पतिं गर्गं वसिष्ठं काश्यपं भृगुम् ।

स्मरामि सहदेवज्ञं मिहिरं च पराशरम् ॥ ३ ॥

एभिरेव यथा वेदं तपसा भावितात्मभिः ।

यदुक्तं वृष्टिविज्ञानं तदिहानुब्रवीम्यहम् ॥ ४ ॥

तदुक्तौ लेखदोषेण कालदोषेण वा क्वचित् ।

अन्यथात्वं च संजातं तद्विशोध्यं परीक्षया ॥ ५ ॥

\* देवान् वसव्यान् शर्मण्यान् सपीतीन् परुतोऽपि च ।

अभ्यर्थये वशे येषामेषा वृष्टिः प्रवर्तते ॥ ६ ॥

---

\* देवा वसव्या अग्ने सोम सूर्य । देवा शर्मण्या मित्रा वरुणार्यमन् ।

देवाः सपीतयोऽपां नपादाद्यु हेमन् ॥ १ ॥ उद्गो दत्तो दधि भिन्त दिवः

पर्जन्यादंतरिक्षात्पृथिव्यास्ततो नो वृष्टयोऽवत ॥ २ ॥ दिवा चित्तमः कृष्वन्ति



अग्निं वायुं रविं सोमं मन्महे सम्भवत्यपाम् ।  
उत्थानं प्रत्युपस्थानं वर्षणं वर्षणं यतः ॥ ७ ॥

### वृष्टियोनिः ।

अग्नौ प्रास्ताहुतिः सम्यगादित्यमुपतिष्ठते ।  
आदित्याज्जायते वृष्टिर्वृष्टेरन्नं ततः प्रजाः ॥ ८ ॥ (मनुः)  
अष्टपासधृतं गर्भं भास्करस्य गमस्तिमिः ।  
रसं सर्वसमुद्राणां द्यौः प्रसूते रसायनम् ॥ ९ ॥

पर्जन्येनोद्वाहेन । पृथिवीं यद् व्युन्दन्ति ॥ १ ॥ आ यं नरः सुदानवो ददा-  
शुषे दिवः कोशमनुच्ययुः । वि पर्जन्याः सृजन्ति रोदसी अनु धन्वना यन्नि  
वृष्टयः ॥ ४ ॥ उदीरयथा मरुतः समुद्रतो यूयं वृष्टिं वर्षयथाः पुरीपिणः ।  
न वो दत्ता उप दस्यन्ति धेनवः छुभं याता मनु रथा अवृत्सत ॥ ५ ॥  
सृजा वृष्टिं दिव आऽद्मिः समुद्रं पृण । अज्जा अस्ति प्रथमजा बलमस्ति  
समुद्रियम् ॥ ६ ॥ उन्नमय पृथिवीं भिन्वीदं दिव्यं नभः । उदूनो दिव्यस्य  
नो देहीज्ञानो विसृजा हतिम् ॥ ७ ॥ ( तै. सं. २ । ४ । ८ फारीरीष्टिः ) वायुर्वै  
वृष्ट्या ईशे ( देवा वसव्याः शर्मण्याः सपीतयः—एता वै देवता वृष्ट्या ईशते ॥ )  
( “अहोरात्रे वै मित्रावरुणौ २ । ८ । ९ । अहोरात्राभ्यां वै पर्जन्यो वर्षेति ।  
नक्तं वाहि दिवा वा वर्षेति—मित्रावरुणा वेवास्मा अहोरात्राभ्यां पर्जन्यं  
वर्षयतः ॥ ॥ अग्निर्वा इतो वष्टिसुदीरयति । मरुतः सृष्टां नयन्ति । यदा  
खलु वा असावादित्यो न्यद्वरिमिभिः पर्यावर्तते अथ वर्षेति । एता वै  
देवता वृष्ट्या ईशते ॥ ( तै. सं. २ । ४ । १० ) ॥

विवस्वानष्टभिर्मासैरादायापो रसात्मिकाः ।  
 वर्षत्यम्बु ततश्चान्नपन्नादमखिलं जगत् ॥ १० ॥  
 आदत्ते रश्मिभिर्यत्तु क्षितिसंस्थं रसं रविः ।  
 तमुत्सृजति भूतानां पुष्ट्यर्थं सस्यदृढये ॥ ११ ॥  
 सरित्समुद्रभूमिस्थास्तथापः प्राणिसम्भवाः ।  
 चतुःपकाराः भगवानादत्ते सवितांशुभिः ॥ १२ ॥  
 विवस्वानंशुभिस्तीक्ष्णैरादाय जगतीजलम् ।  
 सोमं पुष्णाति सोमस्तु वायुनाडीमयैर्दिवि ॥ १३ ॥  
 जलैर्विक्षिप्यतेऽभ्रेषु धूमाग्न्यनिलमूर्तिषु ।  
 अश्रुस्थाः प्रपतन्त्यापो वायुना समुदीरिताः ॥ १४ ॥

( ब्रह्मपुराणे विष्णुपुराणे च )

चन्द्राद् द्यौर्गर्भमाधत्ते वातेनाश्रेण विद्युता ।  
 गर्जितेनाल्पवृष्ट्या च स गर्भः पंचलक्षणः ॥ १५ ॥

गर्भोपक्रमकालः ।

मार्गशीर्षात् ततश्चैत्राच्छ्रावणाच्च पुरा क्वचित् ।  
 शीतोष्णवर्षाकालानां चातुर्मास्यानि चक्षते ॥ १६ ॥  
 कार्तिकात् फाल्गुनात् तद्दशम्यादात्प्रतिभान्ति तु ।  
 शीतोष्णवर्षाकालानां चातुर्मास्यानि संप्रति ॥ १७ ॥  
 शीतकाले तु गर्भः स्यात् परिशकस्तदुचरे ।  
 वर्षाकाले तु गर्भाणां प्रसूतिः क्रमतो भवेत् ॥ १८ ॥

कादम्बिनी ।

ज्येष्ठासन्ना त्वमावास्या ज्येष्ठासन्ना च पूर्णिमा ।

आभ्यां विभागमिच्छन्ति गर्भप्रसवकालयोः ॥ ११ ॥

मूलोत्तरार्द्धगादर्कादार्कादाद्रागतादपि ।

आभ्यां विभागमिच्छन्ति गर्भप्रसवकालयोः ॥ २० ॥

दक्षिणायनगात् पातादुत्तरायणगादपि ।

आभ्यां विभागमिच्छन्ति गर्भप्रसवकालयोः ॥ २१ ॥

स्वात्यर्कनो वा स्वात्यर्कचन्द्रसंयोगनोऽपि वा ।

स्वात्यर्कोर्ध्वाश्विनी चन्द्रान्मैत्राकोर्ध्वाप्यचंद्रतः ॥ २२ ॥

मूलार्कतश्च पंचैते गर्भाणां सन्त्युपक्रमाः ।

पूर्वे मन्दफला मूलार्कतस्तु सुदृढा मताः ॥ २३ ॥

गर्भप्रसवकालः ।

सूर्ये दक्षिणगोलस्थे गर्भितं चोत्तरायणे ।

नक्षत्रमष्टमावृत्तौ गत्वा चन्द्रः प्रवर्षति ॥ २४ ॥

न सूर्यो न च नक्षत्रं न चन्द्रस्तत्र कारणम् ।

वायुनैवोद्धृतं तोयं वायुरेव प्रवर्षति ॥ २५ ॥

सूर्ये दक्षिणगोलस्थे तस्मादब्धेरनुत्थितिः ।

ततोयं वायुना क्षिप्तं देशे देशे प्रवर्षति ॥ २६ ॥

वायुनाक्षिप्तमग्रं तु दिवि यत्रावतिष्ठते ।

नक्षत्रं द्युतलस्यास्य क्रियते तूपलक्षणम् ॥ २७ ॥

चन्द्रो यद्भ्रमं गतो गर्भं कुर्यादावर्तनेऽष्टमे ।

शतेऽङ्गां पंच नव ते तद्गं गत्वा स वर्षति ॥ २८ ॥

सितपक्षभवः कृष्णो कृष्णपक्षभवः सिते ।

अहर्जातो निशि निशाजातस्त्वहनि वर्षति ॥ २९ ॥

यस्मिन् पक्षे भवेद्गर्भस्ततः पक्षे चतुर्दशे ।

स गर्भदिवसात् सार्द्धपण्मासान्त्येऽहि वर्षति ॥ ३० ॥

कृष्णो वर्षति वैशाखे गर्भः कार्तिकशुक्लजः ।

चैत्रशुक्लोद्भवः कृष्णो त्वाश्विने मासि वर्षति ॥ ३१ ॥

पूर्वोत्थितः पश्चिमायां पूर्वस्यां पश्चिमोत्थितः ।

एवं विपर्ययोः मेघवातयोः शेषदिद्वयपि ॥ ३२ ॥

### गर्भविमानम् ।

ब्राह्मी प्रोष्ठःदापाढा गर्भाः स्युर्बहुतोयदाः ।

आर्द्रा श्लेषा मघास्वाती वारुण्यो बहुवासराः ॥ ३३ ॥

पट्टशु मार्गादिमासेषु पञ्चानामेकभक्ष्य च ।

अष्ट पट् षोडश जिन त्रिंशति त्राण्यहानि हि ॥ ३४ ॥

काले वर्षति गर्भस्तु पञ्चात्पा शतयोजनम् ।

एकैकहान्या परितस्तदूर्ध्वार्द्धार्द्धकलयनम् ॥ ३५ ॥

त्रीण्यष्टकानि वातेन विद्युता पृष्ठानवाभ्रकैः ।

द्वादश स्तनितेनाथ पञ्चभिर्द्रोणपञ्चकम् ॥ ३६ ॥

शुभ्रग्रहयुते चन्द्रेऽर्के च गर्भाः सुवृष्टिदाः ।

क्रूरग्रहयुते वज्रकरकायस्यवर्षदाः ॥ ३७ ॥

गर्भकालेऽतिवृष्टिस्तु गर्भनाशाय जायते ।  
 द्रोणाष्टांशाधिके वृष्टे गर्भस्त्रावोऽवधार्यते ॥ ३८ ॥  
 पञ्चरूपस्तु यो गर्भो गर्भकालेऽतिवर्षति ।  
 स तष्टः प्रसवे काले सीकरं कापि मुञ्चति ॥ ३९ ॥  
 गर्भः पुष्टोऽपि चेत् काले ग्रहदोषान्न वर्षति ।  
 तदात्मधारणाकाले करकां वर्षति ध्रुवम् ॥ ४० ॥  
 चिरकालधृतं क्षीरं यथा काठिन्यमृच्छति ।  
 कालातीतं तथा तोयं काठिन्यं दिवि गच्छति ॥ ४१ ॥

### गर्भोपघातकाः ।

अथ गर्भोपघाताः स्युरुत्पातास्त्रिविधा अपि ।  
 भूकम्पोल्कारजोवृष्टिदिग्दाहाशनिकीलकम् ॥ ४२ ॥  
 खपुरं केतवो युद्धं निर्घातः परिघो धनुः ।  
 उपरागो गर्भप्रासप्रोक्तलिंगविपर्ययः ॥ ४३ ॥  
 एवं गर्भोपघात्युक्तो दुर्निमित्तसमुच्चयः ।  
 पोषयन्ति तु ये गर्भं वच्मि तान् गर्भदोहदान् ॥ ४४ ॥

### गर्भदोहदाः ।

भृदुः प्रसादको वायुः सोमेशानेन्द्रदिग्भवः ।  
 परिवेषः सितः स्निग्धो विपुलः शशिसूर्ययोः ॥ ४५ ॥  
 विद्युदिन्द्रधनुर्भद्रगर्जितं प्रतिसूर्यकम् ।  
 स्निग्धो व्यापी पृथुर्मेघः सुप्रसन्नेन्दुर्भ नभः ॥ ४६ ॥

स्निग्धाः पुष्टा नोपसृष्टाः प्रदक्षिणचराग्रहाः ।  
 अनाकुलरवा हृष्टा निसर्गान्मृगपक्षिणः ॥ ४७ ॥  
 एते सर्वर्तुजातानां गर्भाणां पुष्टिकारकाः ।  
 अथ ये मासभेदेन विशेषास्तानपि ब्रुवे ॥ ४८ ॥  
 सन्ध्यारागः परीवेषो वार्दिलं मार्गपौषयोः ।  
 नातिशीतं मार्गशीर्षं पौषेऽतिहिमसम्भवः ॥ ४९ ॥  
 माघे तु पवलो वायुस्तुषारकलुषाग्रहाः ।  
 शैत्याधिक्यं समेषस्य भानोरस्तोदयौ तथा ॥ ५० ॥  
 फाल्गुने पवनश्चण्डो रूक्षः स्निग्धाभ्रसंप्लवः ।  
 परिवेषा असम्पूर्णास्ताभ्रो वा कपिलो रविः ॥ ५१ ॥  
 फाल्गुनेऽतिखरो वायुर्वाति पत्राणि पातयन् ।  
 दक्षिणोऽतिमृदुश्चैते मेषगर्भहिताय सः ॥ ५२ ॥  
 चैत्रे वायुः परीवेषो वृष्टिरभ्रं च शस्यते ।  
 वैशाखे पवनो विद्युद्वृष्टिरभ्रं च गर्जितम् ॥ ५३ ॥  
 गर्भोपघातका न स्युर्यदि स्युर्गर्भदोहदाः ।  
 तदा वर्पति पर्जन्यस्तत्रानन्दः पवर्तते ॥ ५४ ॥

इति गर्भाध्यायः प्रथमः ।



## अथ द्वादशमासिकाध्यायः ।

वृद्धिः सर्वेषु मासेषु नक्षत्राणां समृद्धये ।  
बहुक्षीरघृता गावः प्रजाश्च निरुग्रवाः ॥ १ ॥  
वर्षतौ त्रिषु मासेषु नक्षत्रं यदि वर्षते ।  
तिथिर्वा वर्द्धते तत्र शुभः समय इष्यते ॥ २ ॥  
कृष्णपक्षोदिता धर्माः सम्पद्येयुर्न तत्र चेत् ।  
पूर्वस्मिन्नुत्तरस्मिन् वा मासे कृष्णे भवन्ति ते ॥ ३ ॥  
नियतास्तितथयः काश्चिद्दर्भध्रुवकसंज्ञकाः ।  
तत्राभ्रसम्भवः सर्गादनभ्रं प्रतिबन्धतः ॥ ४ ॥

### कार्तिकः ।

कार्तिकस्य द्वितीया वा तृतीया वापि वर्षति ।  
भाविवर्षे बहुजलं न चेत्तस्मिन्नावर्षणम् ॥ ५ ॥  
द्वितीयायां तृतीयायां नवम्यां कार्तिके सिते ।  
एकादश्यां त्रयोदश्यां वृष्टिर्मेघोऽतिवृष्ट्ये ॥ ६ ॥  
अब्दविशोपकारैः पञ्चम्यां शुक्लकार्तिके ।  
दिङ्मखाष्टादित्यधृतितृपत्राणमिताः क्रमात् ॥ ७ ॥  
कार्तिकेऽभ्रध्रुवा शुक्ला द्वादश्येकादशी तिथिः ।  
न गर्जति न तत्राभ्रं तदा वर्षो न शोभनः ॥ ८ ॥

एकादश्यां तु शुक्लायां द्वादश्यां वापि कार्तिके ।  
 अश्रच्छन्नं यदि नभस्तदापादेऽतिवर्षति ॥ १ ॥  
 द्वादश्यां कार्तिके रात्रौ विद्युद्वृष्टिश्च गर्जितम् ।  
 पञ्चवर्षास्तथा मेघाः पुष्पहानिस्तदोच्यते ॥ १० ॥  
 द्वादश्यां कार्तिके शुक्ले निरभ्रा रजनी यदि ।  
 पूर्णिमायापनभ्रं चेत्पुष्पबन्धः स उच्यते ॥ ११ ॥  
 कार्तिक्यां कृत्तिकापूर्णा सुभिक्षायोपदिश्यते ।  
 कृत्तिका यदि वर्द्धेत तद्वर्षे बहुवर्षणम् ॥ १२ ॥  
 भरणी यदि पूर्णा स्यात् कार्तिकीपूर्णमादिने ।  
 कुत्रचित् साधुवृष्टिः स्यादवृष्टिः कुत्रचिद्भवेत् ॥ १३ ॥  
 कार्तिक्यां पूर्णिमायान्तु यदि प्राप्नोति रोहिणी ।  
 असामंजस्यमाप्नोति प्रजा दुर्मिक्षपीडिता ॥ १४ ॥  
 कार्तिके मासि संक्रांतौ यदि वर्षति वासनः ।  
 मध्यमं जायते सस्यं पौषे मासि सुभिक्षता ॥ १५ ॥  
 कार्तिके यदि संक्रांतेः पर्य्यते दिवसद्वये ।  
 महावृष्टिस्तदावृष्टिः शुभा भाविनि वत्सरे ॥ १६ ॥  
 चतुर्थ्यां कार्तिके कृष्णो मेघाः स्युर्मृगशीर्णिगे ।  
 यद्यत्र जलपातः स्यात्तदापादे सुवर्षति ॥ १७ ॥  
 अष्टम्यां कार्तिके कृष्णो दृश्यन्ते यदि विद्युतः ।  
 तदा तु श्रावणे मासि वृष्टिर्न भविष्यति ॥ १८ ॥



## मार्गशीर्षः ।

तुषारमलिनौ ताम्रौ चन्द्रार्कौ मार्गतस्त्रये ।  
 आपाढशुक्लसप्तम्यारब्धे वृष्टिर्दिनत्रये ॥ १९ ॥  
 मार्गशीर्षप्रतिपदि न विद्युन्न च गर्जितम् ।  
 न वृष्टिश्चेत्तदा गर्भे कुशलं कुशला विदुः ॥ २० ॥  
 मार्गशुक्लद्वितीयातो दिवसा गर्भधारणाः ।  
 यद्देशे यत्रभे गर्भो वृष्टिस्तत्रैव तत्रभे ॥ २१ ॥  
 मार्गशुक्लद्वितीयायां दक्षिणः पवनो यदि ।  
 शनिवारोऽपि वा तत्र तदा क्लेशावहो नृणाम् ॥ २२ ॥  
 दशम्यां मार्गशुक्लायामहोरात्रप्रवाहिणा ।  
 चातेनोत्तरजातेन गर्भधारणयोग्यता ॥ २३ ॥  
 मार्गशुक्लदशम्यां तु यदि गर्जति वारिदः ।  
 ज्येष्ठकृष्णो श्रावणो वा तदा वृष्टिर्भविष्यति ॥ २४ ॥  
 मार्गस्य शुक्लद्वादश्याममायां यदि वर्षति ।  
 तदा तत्र शुभा वृष्टिर्भवेद्भाविनि वत्सरे ॥ २५ ॥  
 मार्गकृष्णो चतुर्थ्याद्यास्तितथ्यो गर्भधारणाः ।  
 गर्भे तत्राहिते नूनं वर्षत्याषाढशुक्ले ॥ २६ ॥  
 मघायां मार्गकृष्णायां स विद्युन्मेघदर्शने ।  
 आपाढशुक्ले पर्जन्यश्चतुर्थ्यां वर्षति ध्रुवम् ॥ २७ ॥  
 मार्गे चतुर्थ्यां पंचम्यां षष्ठ्यां श्लेषामघाभगः ।

गर्भिताः पूर्वफलगुण्यां त्रिरात्रं वृष्टिदाः शुचौ ॥ २८ ॥

उत्तराहस्तचित्रास्तु सप्तम्यादिषु गर्भिताः ।

मार्गेऽष्टम्यां शुचौ स्वात्यां त्रिरात्रं भूरिवृष्टिदाः ॥ २९ ॥

मार्गस्य कृष्णसप्तम्यां निशीथे गर्जितं शुभम् ।

मार्गकृष्णाष्टमी विद्युच्छ्रावणे मासि वर्षति ॥ ३० ॥

कृष्णाष्टम्यां मार्गमासे पूर्ववायुः सुभिक्षकृत् ।

अन्यतः पवनः कुर्याद् दुर्मिक्षं भाविवत्सरे ॥ ३१ ॥

मार्गकृष्णाष्टमी स्वातिचित्राभ्यां यदि युज्यते ।

तत्रात्रे सति चापादे तस्मिन्नुत्ते प्रवर्षति ॥ ३२ ॥

मार्गस्य कृष्णे सप्तम्यां नवम्यामीशदिग् यदि ।

मेघच्छन्ना तदा स्तोके वृष्टिर्वातोऽथवा बहेत् ॥ ३३ ॥

दशम्यां मार्गकृष्णायां रात्रौ वर्षति वारिदः ।

तदा भाद्रपदे मासे वृष्टिर्भवति भूयसी ॥ ३४ ॥

एकादश्यां मार्गकृष्णे दक्षिणाः पवनो यदि ।

विद्युच्च वार्दलं तत्र तदा दुर्मिक्षसंभवः ॥ ३५ ॥

दशम्यादित्रये मार्गे चित्रास्वातिविशाखभे ।

गर्भे सति शुचौ तद्भे त्रिरात्रं वृष्टिसंभवः ॥ ३६ ॥

द्वादश्यां च त्रयोदश्यां चतुर्दश्यामपातिथौ ।

वायुः सार्वदिशीकश्चेन्मार्गेऽषाढे स वर्षति ॥ ३७ ॥

मार्गशीर्षे चतुर्दश्यां दर्शे वा दृश्यते यदि ।

मेघैराच्छादितो भानुस्तदा सस्यमहार्धता ॥ ३८ ॥

अमामूलैऽल्पमूलयत्वममाशक्रे महार्धता ।

शन्यर्ककुजवारेण हन्त्यमा शलभादिभिः ३९ ॥

मार्गशीर्षेऽपि संक्रांतौ यदि वर्षति कर्हिचित् ।

मध्यमे जायते सस्यं पौषमासे सुमिक्षता ॥ ४० ॥

इति मार्गशीर्षः ।

पौषः ।

पौषे मूलाद् भरगयन्तं चन्द्रचारेण गर्भति ।

आर्द्रादिमे विशाखान्ते सूर्यचारेण वर्षति ॥ ४१ ॥

पौषशुक्लादितो गर्भो यदा दशतिथिष्वपि ।

चातुर्मास्यं सुवृष्टिः स्याद् गर्भपातो मथौ न चेत् ॥ ४२ ॥

पूर्वाषाढागतो भानुर्जीमूतैर्यदि वेष्टितः ।

वर्षत आर्द्रादिमूलान्तं प्रत्यक्षं प्रत्यहं तदा ॥ ४३ ॥

रेवत्यर्के तु वृष्टिश्चेद्दशर्षेषु न वर्षति ।

गर्भपातः स विज्ञेय इत्युक्तं नारदविद्या ॥ ४४ ॥

पौषशुक्ले द्वितीयायां विद्युद्घनघटा हिमम् ।

मेघच्छन्नं नभो वापि सम्पन्नः श्रावणस्तदा ॥ ४५ ॥

पौषशुक्लचतुर्थ्यां तु विद्युद्घनघटा शुभा ।

मेघच्छन्नं नभः श्रेष्ठं मत्स्येन्द्रघनुरादि च ॥ ४६ ॥

विद्युन्मेघो धनुर्मत्स्यो यद्येकोऽपि न जायते ।

अवर्षणं तदा ज्ञेयं मातृकाले बुधा विदुः ॥ ४७ ॥

पौषशुक्ले शतभिषग् विद्युन्मेघाष्टमारुतैः ।

कृष्णापाडचतुर्थीतः सप्ताहं द्रोणवृष्टिकृत ॥ ४८ ॥

पौषशुक्ले पूर्वभाद्रां विशेषेण प्रतीक्षयेत् ।

परिवेपतडिद्वृष्टिगर्जितैर्वृष्टिरुत्तमा ॥ ४९ ॥

पौषस्य यदि पञ्चम्यां शुक्लायां हिमवर्षणम् ।

तदा स्यान्महती वृष्टिः मातृकाले न संशयः ॥ ५० ॥

पौषे मेघः शुक्लषष्ठ्यां श्रावणे तर्हि वर्षणम् ।

यदि वृष्टिः पौषषष्ठ्यां भाद्रकृष्णे घनोदयः ॥ ५१ ॥

पौषशुक्ले तु सप्तम्यामष्टम्यां नवमीतिथौ ।

यदि गर्जति पर्जन्यः शुभो गर्भस्तदा ध्रुवः ॥ ५२ ॥

रेवत्पादित्रये पौषे सप्तम्यादिदिनत्रये ।

हिमपातैः शुभैर्वातैर्विद्युद्भिर्गर्भसम्भवः ॥ ५३ ॥

अष्टम्याञ्च नवम्यां च पौषशुक्लेऽश्विनी यदि ।

सप्तम्यां रेवतीचिन्दुहिमवातैः शुभावहा ॥ ५४ ॥

एकादश्यां पौषशुक्ले विद्युद्धनघटाहिमम् ।

यदि स्याद्रोहिणीयोगः सजलस्तर्हि भाज्यते ॥ ५५ ॥

एकादश्यां नवम्यां च पौषशुक्ले बलाहकाः ।

पूर्वस्यां दिशि गर्जतो जायन्ते सस्यघातकाः ॥ ५६ ॥

पौषे त्रयोदशी शुक्ला शनिशुक्रकुजैर्युता ।  
 यदि वर्षति गोधूमाद्यन्नदुर्भिक्षसम्भवः ॥ ५७ ॥  
 प्रभूतं जलमाषाढेऽमावस्यायां प्रवर्षति ॥  
 सम्पत्तिः सर्वधान्यानां दुग्धवत्यश्च येनवः ॥ ५८ ॥  
 पौषशुक्लचतुर्दश्यां विद्युद्दर्शनमुत्तमम् ।  
 तेनाषाढे कृष्णपक्षे भवेन्मेघमहोदयः ॥ ५९ ॥  
 पर्जन्यः सूर्यमाच्छाद्य गर्भेदैरावतान्वितः ।  
 विद्युन्मृत्यति चेत्तत्र तदा गर्भः शुभावहः ॥ ६० ॥  
 उत्तरस्यां यदा विद्युत् स्वर्णवर्णा प्रदीप्यते ।  
 सा विद्युज्जलदा ज्ञेया शीघ्रं मेघमहोदयः ॥ ६१ ॥  
 ऐन्द्री तु जलदा विद्युदाग्नेयी जलनाशिनी ।  
 यामी चाल्पफला विद्युन्नैर्ऋत्या निर्मला मता ॥ ६२ ॥  
 वारुणी सस्यसम्पत्त्यै वातकृद्वायवी तथा ।  
 कौवेरी क्षिप्रवर्षाय सदैशानी शुभावहा ॥ ६३ ॥  
 यत्र देशे सुभिक्षं स्याद्विद्युत्तत्रैव गच्छति ।  
 पौषशुक्लचतुर्दश्यां विद्युद्भेदा इमे स्मृताः ॥ ६४ ॥  
 पौषमासे पूर्णिमायां चन्द्रमा नैव दृश्यते ।  
 उत्तरस्यां दक्षिणस्यां यदा विद्युत् प्रकाशते ॥ ६५ ॥  
 अश्रच्छन्नं नभो वापि जलयोगोऽयमुत्तमः ।  
 अमायां श्रावणे मासि महावृष्टिर्भविष्यति ॥ ६६ ॥

पौषस्य पूर्णिमा विद्युत्सम्पन्ना वा हिमान्विता ।  
 अश्रच्छन्नं नभो वा स्यादापादे सा प्रवर्षति ॥ ६७ ॥  
 यद्येकलक्षणो वापि गर्भः पौषे न जायते ।  
 तदा वदन्ति दैवज्ञा वर्षाकाले ह्यवर्षणम् ॥ ६८ ॥  
 पौषस्य कृष्णपंचम्यां यदि मंगलवासरः ।  
 तस्यां मेघाः प्रवर्षति तदा प्रचुरधान्यता ॥ ६९ ॥  
 पौषस्य कृष्णपंचम्यां नभो विमलतारकम् ।  
 स्वात्यां च हिमपातः स्याच्छ्रावणो तत्र वर्षति ॥ ७० ॥  
 पौषस्य कृष्णसप्तम्यां निशीथे यदि वर्षति ।  
 तदा प्राटपि पर्जन्यः परं गर्जति वर्षति ॥ ७१ ॥  
 पौषस्य कृष्णसप्तम्यां स्वातियोगः सुभिक्षकृत् ।  
 अश्रच्छन्ने जलं स्वल्पं जलपाते महाजलम् ॥ ७२ ॥  
 पौषस्य कृष्णसप्तम्यां स्वात्यां पतति चेद्दधिमम् ।  
 यदि गर्जति पर्जन्यस्तदा सस्यैः प्रजासुखम् ॥ ७३ ॥  
 पौषस्य कृष्णसप्तम्यां स्वातीभं यदि दृश्यते ।  
 सुभिक्षं क्षेममारोग्यं तदा सर्वत्र जायते ॥ ७४ ॥  
 पौषस्य कृष्णसप्तम्यां वृष्ट्याद्यैरष्टमारुतैः ।  
 श्रावणो शुक्लसप्तम्यां स्वातीभं साधु वर्षति ॥ ७५ ॥  
 अष्टम्यां पौषकृष्णायां निशीथे यदि गर्जति ।  
 तदा वदन्ति दैवज्ञाश्चातुर्मास्यं सुवर्षति ॥ ७६ ॥

अष्टम्यां पौषकृष्णायां यदि वृष्टिर्न जायते ।  
 तदाद्रार्किसमायोगे महावृष्टिर्भविष्यति ॥ ७७ ॥  
 पौषकृष्णदशमी यदि गर्जति ।  
 श्रावणशुक्ला दशमी वर्षति ॥ ७८ ॥  
 पौषकृष्णदशम्यां स्याद्विशाखा निशि वा दिवा ।  
 शुभयोगोऽयमारुयातः प्रावृषि प्रौढवृष्टिदः ॥ ७९ ॥  
 दशम्यां पौषकृष्णायां विद्युद्घनघटा यदि ।  
 तदा भाद्रपदे वृष्टिः पूर्णिमायां भविष्यति ॥ ८० ॥  
 पौषकृष्णे त्रयोदश्यां चतुर्दश्याममातिथौ ।  
 यदि मेघघटाविद्युत् श्रावणे तर्हि वर्षति ॥ ८१ ॥  
 पौषेऽमायां यदा विद्युत् पूर्वस्यां दिशि दृश्यते ।  
 हिमं वा श्रावणे तर्हि श्रावणी चातिवर्षति ॥ ८२ ॥  
 अमायां यदि पौषस्य शन्यादित्यारवासराः ।  
 तदा याति महार्घत्वं धान्यं द्वित्रिचतुर्गुणम् ॥ ८३ ॥  
 पौषेऽमायाश्चतुःपादैः प्रावृष्णासचतुष्टयम् ।  
 प्रकल्प्य वृष्टिमेघाद्यैस्तत्तन्मांसस्थितिं वदेत् ॥ ८४ ॥  
 पौषे द्वादशमासाः स्युः सार्द्धद्व्यहविभागतः ।  
 पौषादिषु यथा येषु तथा तेषूपपद्यते ॥ ८५ ॥  
 पौषसंक्रमणे धान्यमूल्यं द्वित्रिचतुर्गुणम् ।  
 रविणा शनिनाऽऽरेण चारेण च भविष्यति ॥ ८६ ॥

समता बुधशुक्राभ्यां मूल्यार्द्धं गुरुसोमतः ।  
इत्थं वारानुसारेण फलं केचिद्वदन्ति हि ॥ ८७ ॥  
इति पौषः ।

माघः ।

पौषारब्धोद्धुसंदोहे मृलाद्ये भरणीपरे ।  
विद्युद्गर्जितवाताभ्रैरार्द्रार्कादिषु वृष्टयः ॥ ८८ ॥  
माघस्य प्रतिपच्छुक्लः सवाताभ्रापि निर्जला ।  
तैलद्रव्यं महार्घ्यत्वं गन्धद्रव्यं च यास्यति ॥ ८९ ॥  
माघशुक्लद्वितीयायां विद्युद्घनघटा यदि ।  
तृतीया निर्जला गर्जेत् तदा धान्यमहार्घ्यता ॥ ९० ॥  
माघशुक्लचतुर्थ्यां तु वृष्टिश्चेदभ्रमेव वा ।  
ताम्बूलनालिकेराद्या गमिष्यन्ति महार्घ्यताम् ॥ ९१ ॥  
माघस्य पंचमी शुक्ला मेघाढ्यापि न वर्षति ।  
तदा भाद्रेऽल्पवृष्टिः स्यादवृष्टिस्तूत्तरेऽनिले ॥ ९२ ॥  
यदि माघे शुक्लषष्ठी न गर्जति रसास्तदा ।  
चंद्रवारे तु जायंते कार्पासाद्या महार्घ्यताम् ॥ ९३ ॥  
सप्तम्यां माघशुक्लायाः पादैर्मासचतुष्टयम् ।  
प्रकल्पा वृष्टिमेवाद्यैस्तत्तन्मासस्थितिं वदेत् ॥ ९४ ॥  
माघशुक्ले तु सप्तम्यां दुर्भिक्षं चन्द्रवासरे ।  
तत्र चेन्निर्मलो भास्वाननावृष्टिस्तदा भवेत् ॥ ९५ ॥



माघशुक्ले तु सप्तम्यां वृष्ट्यष्टादशेऽतिवर्षति ।  
 मूलं तपति च ज्येष्ठे सुभिक्षं सर्वथा तदा ॥ ९६ ॥  
 माघशुक्ले तु सप्तम्यां हैमं विद्युलता यदि ।  
 वृष्टिर्वनघटा वापि चातुर्मास्यं सुवर्षति ॥ ९७ ॥  
 माघी च सप्तमी शुक्ला तृतीया माघवी यदि ।  
 एकस्मिन् वासरे स्यातां रोलिकासंपवस्तदा ॥ ९८ ॥  
 सप्तम्यामथ चाष्टम्यां नवम्यां माघशुक्ले ।  
 रवेरस्तंगमे मेघा अधया उत्तमाः समाः ॥ ९९ ॥  
 मेघाच्छन्नमहोरात्रं वायुः पूर्वस्तथोत्तरः ।  
 विद्युत्पश्चिमस्तर्हि वर्षाकालेऽतिवृष्टयः ॥ १०० ॥  
 माघशुक्लाष्टमी साभ्रा निभ्रा सप्तमी यदि ।  
 अनावृष्टिस्तदाषाढे श्रावणे वृष्टिमादिशेत् ॥ १०१ ॥  
 अष्टम्यां माघशुक्लायां मेघाच्छन्नो रविर्यदि ।  
 चन्द्रस्तु निर्मलस्तत्र सैषा दुर्भिक्षसूचना ॥ १०२ ॥  
 भरणीकृत्तिके माघे विशेषेण परीक्षयेत् ।  
 साभ्रयोः सस्यनिष्पत्तिरानिष्पत्तिरनभ्रयोः ॥ १०३ ॥  
 अष्टम्यां माघशुक्लायां कृत्तिकामं यदा तदा ।  
 फाल्गुने रोलिका वा स्याच्छ्रावणे वा न वर्षति १०४  
 माघशुक्लेऽष्टमीतिथ्यामनभ्र उदितो रविः ।  
 आर्द्रार्कं श्रावणान्ते च तदा वृष्टिर्न जायते ॥ १०५ ॥

माघशुक्लनवम्यान्तु परिवेषो निशाकरे ।  
 आपादे सकले वृष्टिं जानीयादाश्विनेऽपि च ॥ १०६ ॥  
 माघशुक्लनवम्यां चेत्मातः स्यादष्टमीतिथिः ।  
 तदा चार्द्रागते सूर्ये श्रावणे च न वर्षति ॥ १०७ ॥  
 माघशुक्लनवम्यां चेन्निरञ्चं दृश्यते नभः ।  
 साभ्रो यामश्चतुर्थः स्याद्वृष्टिर्भाद्रपदे तदा ॥ १०८ ॥  
 नवमी निर्मला सर्वा साभ्रं किञ्चिन्न दृश्यते ।  
 तदा जलं न कुत्रापि प्राप्यते सागरं विना ॥ १०९ ॥  
 माघे दशम्यां वर्षा स्याद्वर्षा नवमी यदि ।  
 वर्षागमोऽतिहर्षाय न वर्षावसरस्तदा ॥ ११० ॥  
 माघशुक्लनवम्यां तु मेघाच्छन्नमहर्निशम् ।  
 तदा भाद्रपदे नूनमतिवृष्टिर्भाव्यति ॥ १११ ॥  
 माघमासे शुक्लपक्षे सप्तम्यादिदिनाष्टके ।  
 साभ्रे सत्यतिवृष्टिः स्यादनावृष्टिर्निरञ्चके ॥ ११२ ॥  
 माघ्यां चन्द्रपरीवेशो विद्युदुत्तरदक्षिणा ।  
 तथा ज्ञातो नभः साभ्रं कालो दुष्टस्तदा भवेत् ॥ ११३ ॥  
 माघमासे पूर्णिमायां यत्र यामेऽभ्रडम्बरः ।  
 वर्षाकाले तत्र मासे न वर्षति पयोधरः ॥ ११४ ॥

१ वृष्टिहानिं विजानीयादाषाढे चाश्विनेऽपि चेति पाठान्तरं ।

२ चतुर्दश्यामिति वर्षप्रबोधपाठः । पूर्णिमायामिति वृष्टिप्रबोधे ।

माघकृष्णद्वितीयायां विद्युद्बर्देलमुत्तमम् ।  
 वर्षति श्रावणे भाद्रे सुभिक्षं तत्र जायते ॥ ११५ ॥  
 षष्ठ्यां तु माघकृष्णायां सुभिक्षं चित्रया भवेत् ।  
 साभ्रे नभसि वृष्टिः स्यादार्द्रां तत्र निश्चितम् ॥ ११६ ॥  
 माघस्य कृष्णसप्तम्यां विद्युद्बधनघटादिमम् ।  
 स्वात्यां वायुश्चण्डवेगः प्रावृट्कालसुवृष्टिकृत् ॥ ११७ ॥  
 माघे नवम्यां कृष्णायां मूलं यद्यर्कवासरे ।  
 तदा भाद्रपदे शुक्लनवम्यां वर्षति ध्रुवम् ॥ ११८ ॥  
 माघे नवम्यां कृष्णायां मूले विद्युद्बधनघटधनुः ।  
 दशमी नवमी शुक्ला वृष्टिदाषाढमाद्रयोः ॥ ११९ ॥  
 नवम्यां च दशम्यां चैकादश्यां माघकृष्णके ।  
 विद्युत्तधनघटावाता भवंति बहुवृष्टये ॥ १२० ॥  
 माघकृष्णे तु सप्तम्यां त्रयोदश्यां च पूर्वदिक् ।  
 मेघाच्छन्ना तदाषाढे सप्तरात्रं सुवर्षति ॥ १२१ ॥  
 माघकृष्णचतुर्दश्यां शिवरात्रेर्दिवानिशम् ।  
 हिमं यद्युत्तरो वायुः सुभिक्षं तर्हि निर्दिशेत् ॥ १२२ ॥  
 माघेऽमायामहोरात्रं हिमं वर्षति वायुवत् ।  
 साभ्रे नभस्तदा भाद्रे पूर्णिमायां प्रवर्षति ॥ १२३ ॥  
 माघमासे तु संक्रांतौ यदि वर्षति वासवः ।  
 बहुक्षीरयुता गावो बहुसस्या वसुंधरा ॥ १२४ ॥

## फाल्गुनः ।

फाल्गुने नित्यमभ्रं स्थानं तु पातयते जलम् ।  
गर्भदोहदसम्पत्तिं विद्याद् वृष्टिः शुभा भवेत् ॥ १२५ ॥

फाल्गुने प्रतिपच्छुक्ला शुभा शतमिषा युता ।  
यावती वारुणी भुक्तिर्वर्पासिद्धिश्च तावती ॥ १२६ ॥

फाल्गुने सप्तमी शुक्ला द्रोणमेकं प्रवर्षति ।  
भाद्रे च पंचमी कृष्णा नवमी चाति वर्षति ॥ १२७ ॥

फाल्गुने सप्तमी शुक्लाऽष्टमी च नवमी क्रमात् ।  
कृत्तिकादियुता गर्जेद् भाद्रेऽप्य तर्हि वर्षति ॥ १२८ ॥

फाल्गुने यदि सप्तम्यामष्टम्यां रोहिणी तदा ।  
शुभं नवम्यां सप्तमिस्तृणार्दिशमीतिथौ ॥ १२९ ॥

कुम्भमीनांतरेऽष्टम्यां नवम्यां दशमीतिथौ ।  
रोहिणी चेत्तदा वृष्टीना मध्याधिका क्रमात् ॥ १३० ॥

दशम्येकादशी शुक्ला फाल्गुनेऽभ्रादिसंयुता ।  
तदा चतुर्थ्यां पञ्चम्यामाश्विने साधु वर्षति ॥ १३१ ॥

फाल्गुने शुक्लपक्षम्यां पूर्णिमायां च निर्जला ।  
निर्वाताः सतडिन्मेघाः सुभिक्षं सूचयन्ति हि ॥ १३२ ॥

फाल्गुने पूर्णिमायां तु यदीन्दुग्रहणं भवेत् ।  
तदा मासेऽष्टमे सर्वधान्यं याति महार्घताम् ॥ १३३ ॥

होलिकादाहसमये विद्युद्घनघटा यदि ।



फाल्गुने कृष्णपञ्चम्यां हस्तनक्षत्रसंगमे ।  
 नाश्रं न गर्जितं विद्युत्तदा संवत्सरः शुभः ॥ १४४ ॥  
 फाल्गुने कृष्णपञ्चम्यां स्वातीनक्षत्रसंभवे ।  
 नाश्रं न गर्जितं विद्युत् तदा वर्षः शुभावहः ॥ १४५ ॥  
 फाल्गुने पंचमी कृष्णा नवमी च त्रयोदशी ।  
 एतासु विद्युता गर्भसंभवो वृष्टिहानिकृत् ॥ १४६ ॥  
 फाल्गुनस्य च मासस्य दर्शेऽष्टम्यां च वर्षति ।  
 सस्यानां संपदा तत्र सुभिक्षं प्रभविष्यति ॥ १४७ ॥  
 मूलमादौ यमं चांते फाल्गुनेऽप्यत्रलोकयेत् ।  
 सजला निर्जला ज्ञेया निर्जला सजला भवेत् ॥ १४८ ॥  
 अमायां फाल्गुने मासि यदि मंगलवासरः ।  
 प्रावृद्ध दुष्कालतां याति कर्तव्यो धान्यसंग्रहः ॥ १४९ ॥  
 फाल्गुने यदि संक्रांतौ देवो वर्षति कर्हिचित् ।  
 वैचित्र्यं जायते सस्ये वैशाखज्येष्ठयोः शुभम् ॥ १५० ॥  
 फाल्गुने च गुरोरस्तं वक्रं वा यदि जायते ।  
 शनिर्वा वक्रतां गच्छेत्तदा सस्यमहार्चना ॥ १५१ ॥  
 षाण्मासिकं तु दुर्भिक्षं फाल्गुनेऽस्तंगते भृगौ ।  
 पक्षोत्तरन्तु दुर्भिक्षं वक्रयोः शनिभौमयोः ॥ १५२ ॥

इति फाल्गुनः ।

चैत्रः ।

रेवत्या अर्कभोग्येषु त्रयोदशदिनेष्वपि ।  
यत्राभ्रं पवनो विद्युत् तत्र गर्भः शुभावहः ॥ १५३ ॥  
मेषसंक्रमकालात्तु दिनेषु नवसु क्रमात् ।  
यत्राभ्रं पवनो विद्युत् तत्रार्द्रादिषु वर्षति ॥ १५४ ॥  
संक्रांतिदिवसे यद्वा नवयामेषु यद्यथा ।  
यस्यां च दिशि वातादिगर्भास्तद्भे च तत्तथा ॥ १५५ ॥  
अश्विन्यादिमघांतेषु चैत्रे दशसु मेष्वपि ।  
दृश्यन्तेऽभ्रादिचिह्नानि गर्भमिद्धि वदेत्तदा ॥ १५६ ॥  
चैत्र शुक्ले दशम्यन्ते निर्जले कार्तिकादिकाः ।  
मघांताः सुस्थिरा गर्भाः गर्भेणातोऽतिवर्षणात् ॥ १५७ ॥  
चैत्रशुक्लादितोऽष्टाहं यदि वर्षति कर्हिचित् ।  
नवम्यां यत्र विद्युत्स्यात् तद्देशे नास्ति वर्षणम् ॥ १५८ ॥  
आषाढादशपक्षाणां साक्षिणस्तिथयो मघौ ।  
शुक्लादितो दशम्यन्ता गर्भपातपरीक्षणौ ॥ १५९ ॥  
साक्षिणां चतुरो दण्डानेवैकं कल्पयेद्दिनम् ।  
यत्र यावद्गर्भपातस्तत्र तावद्वर्षणम् ॥ १६० ॥  
चैत्रशुक्ले यदार्द्रादि स्वात्यन्तेषु च साभ्रता ।  
जलप्रवाहवृष्टिर्नो तदा संवत्सरः शुभः ॥ १६१ ॥  
तिथिवृद्धौ तृणाधिक्यं धान्नाधिक्यं भवद्वितः ।

रोगाधिक्यं योगवृद्धौ चैत्रस्य प्रथमेऽहनि ॥ १६२ ॥

रविवारादनावृष्टिः सवृष्टिः कुजगहनः ।

बुधवागात्तु दुर्भिक्षं चैत्रस्य प्रथमेऽहनि ॥ १६३ ॥

जलसंस्यालपना गगोराधिक्यं रविवारतः ।

जलसंस्पृष्टणः भिक्वं चन्द्रादीनिस्तु मंगलात् ॥ १६४ ॥

बुधवारेण दुर्भिक्षं सुभिक्षं गुरुशुक्रतः ।

जलादिनाशः शनिना चैत्रस्य प्रथमेऽहनि ॥ १६५ ॥

प्रथमे दिवसे चैत्रे यदि गर्जति वर्षति ।

तदा तु श्रावणे मासि तत्र वर्षति वासवः ॥ १६६ ॥

द्वितीयायां पूर्वमायुग्मभ्रं भाद्रवृष्टये ।

तृतीयायां सुभिन्नाय विद्युत्लेखा च गर्जितम् ॥ १६७ ॥

चैत्रशुक्रतृतीयायां दक्षिणः पवनो यदि ।

अभ्राणि पूर्वतो यांति वृष्टिः स गदाश्विने तदा ॥ १६८ ॥

चतुर्थ्यां चैत्रशुक्राष्टम्युत्तरः पवनो यदि ।

यद्यनभ्रं तदा तत्र वारिके वृष्टिर्वादिशेत् ॥ १६९ ॥

चतुर्थ्यां चैत्रशुक्रायां पतन्ति जलविन्दवः ।

तदा घोरमनावृष्ट्या दुर्भिक्षं तत्र जायते ॥ १७० ॥

चतुर्थे दिवसे मासे मेघजालं करोति चेत् ।

दुर्भिक्षं जायते घोरमनावृष्ट्या न संशयः ॥ १७१ ॥

प्रतिपच्च द्वितीया च तृतीया च चतुर्थिका ।

यथासु गर्भसम्पत्तिश्चातुर्मास्यं तदा घनः ॥ १७२ ॥



चैत्रस्य शुक्लपञ्चम्यां रोहिणीं शुभावहम् ।

यदि तत्र नभः सांभं गर्भः संपद्यते तदा ॥ १७३ ॥

चैत्रस्य शुक्लपञ्चम्यामाद्र्दामं यदि लभ्यते ।

दुर्भिक्षं यावदाषाढं श्रावणे जलदोदयः ॥ १७४ ॥

उदयास्तपनं यावदभ्रच्छन्नं नभो यदि ।

चैत्रस्य शुक्लपञ्चम्यां महार्धं श्रावणे तदा ॥ १७५ ॥

चत्रस्य शुक्लपञ्चम्यां वायुर्दक्षिणपूर्वयोः ।

वृष्टिश्च सह जायेत तदा धान्यमहार्धता ॥ १७६ ॥

तृतीयायां च पञ्चम्यां वायुः पूर्वोत्तरो यदि ।

तदा सुवृष्टिः संपत्तिः सस्यानां च सुमिच्छता ॥ १७७ ॥

दिनद्वयं प्रवहतो वायु दक्षिणपश्चिमौ ।

तदा नोत्पद्यते धान्यं दुर्भिक्षं तत्र जायते ॥ १७८ ॥

शुक्लायां चैत्रसप्तम्यामाद्र्दामं यदि वर्षति ।

तदा वदन्ति देवताः श्रावणे नैत्र वर्षति ॥ १७९ ॥

शुक्लायां चैत्रसप्तम्यामभ्रच्छन्नं नभो यदि ।

श्रावणे मासि गोधूमात् त्रिगुणं लाभदादिशेत् ॥ १८० ॥

शुक्ला तु पञ्चमी चैत्रे सप्तमी च त्रयोदशी ।

वर्षतुं नाशयेद् वृष्ट्या विद्युता गर्जितादपि ॥ १८१ ॥

रोहिणी स्यात् सुभिक्षाय वामारोगाय दक्षिणा ।

अग्रगा भयदा चन्द्राद् दुर्भिक्षाय तु पृष्ठगा ॥ १८२ ॥

चैत्रस्य पञ्चमी शुक्ला रोहिण्या यदि संयुता ।  
 साभ्रं नभस्तदा तत्र गर्भस्य परिपूर्णता ॥ १८३ ॥  
 चैत्रस्य पञ्चमी शुक्ला युज्यते यदि चार्द्रया ।  
 दुर्भिक्षं यावदाषाढं श्रावणे जलदोदयः ॥ १८४ ॥  
 चैत्रस्य शुक्लपञ्चम्यामभ्रच्छन्नं नभो यदि ।  
 उदयास्तमनं यावद् दुर्भिक्षं श्रावणे तदा ॥ १८५ ॥  
 चैत्रस्य शुक्लपञ्चम्यां वायुर्दक्षिणपूर्वयोः ।  
 दृष्टिश्च सह जायेत तदा दुर्भिक्षमादिशेत् ॥ १८६ ॥  
 पञ्चमी सप्तमी चैत्रे नवमी पूर्णिमा क्रमात् ।  
 रोहिण्यार्द्राषुष्पचित्रा युक्तानाभ्राः सुदृष्टिदाः ॥ १८७ ॥  
 एताश्चतस्र आषाढं श्रावणं भाद्रमाश्विनम् ।  
 क्रमेण गलिता हन्ति गर्भस्त्रावाददृष्टिदाः ॥ १८८ ॥  
 पंचमी श्रावणं हन्ति भाद्रं हन्ति च सप्तमी ।  
 आश्विनं नवमी हन्ति पूर्णिमा हन्ति कार्तिकम् ॥ १८९ ॥  
 एताश्चतस्रो गर्भस्य क्षयपुष्टिकरा मयौ ।  
 न भवेदासु दृष्टिश्चेत्तदा दृष्टिर्भवेद् ध्रुवम् ॥ १९० ॥  
 पञ्चमी सप्तमी चैत्रे नवम्येकादशी सिता ।  
 त्रयोदशी पूर्णिमा च दिनेष्वेतेषु वर्षणात् ॥ १९१ ॥  
 करकापतनाद्विद्युद्दर्शनाद् गर्जनादपि ।  
 वर्षाकाले जलधरश्छद्मादेव प्रवर्षति ॥ १९२ ॥

चैत्रस्य दशमी शुक्ला मघया युज्यते यदि ।

सुवृष्टिश्च सुभिक्षं च शनिवारे विशेषतः ॥ १६३ ॥

चैत्रशुक्लत्रयोदश्यां धूमिका स्यादवृष्टये ।

चित्रा वर्षति चेच्चैत्र्यां तदानावृष्टिराश्विने ॥ १९४ ॥

पौर्णमास्यां यदा स्वाती विद्युन्मेघसमन्विता ।

निर्दोषमपि पूर्वर्क्षे गर्भं गलितमादिशेत् ॥ १९४ ॥

चैत्री न शुभदा वारे गुरुसोमबुधेतरे ।

चैत्र्यां प्रविष्टा प्रतिपत् कृष्णा प्रावृष्य वृष्टये ॥ १९६ ॥

चैत्रस्य कृष्णा प्रतिपत् तिथिर्हीना समाधिका ।

तद्वज्रं चेद् क्रमादल्पजलं स्वास्थ्यं बहूदकम् ॥ १९७ ॥

कृष्णायां पक्षतो चैत्रे मैवैराच्छादितो यदि ।

दृश्यते न रविवर्योऽग्नि तदा वर्षः शुभावहः ॥ १९८ ॥

चैत्रकृष्णद्वितीयायां सर्वदिग्भ्रामकोऽनिलः ।

निरञ्जं च तदा भाद्रे वृष्टिर्भवति भूयसी ॥ १९९ ॥

चैत्रकृष्णतृतीयायां वायुः पूर्वस्तथोत्तरः ।

वर्षासु मचुरं वर्षं सुभिक्षं च तदादिशेत् ॥ २०० ॥

चैत्रकृष्णचतुर्थ्यां तु वर्षा दुर्भिक्षकारिणी ।

पञ्चम्यां चैत्रकृष्णायां हस्तेऽनञ्च शुभं भवेत् ॥ २०१ ॥

द्वितीयायां तृतीयायां चतुर्थ्यां पञ्चमीतिथौ ।

चैत्रकृष्णो पूर्ववातो वृष्टियुक्तोऽप्यवृष्टिकृत् ॥ २०२ ॥

चैत्रे पञ्चरवेर्वारा दुर्भिक्षस्यातिलक्षणम् ।  
 चैत्रे पञ्चशनेर्वारा मरकं सूचयन्ति हि ॥ २०३ ॥  
 मूलमादौ यमं चाति चैत्रकृष्णोऽवलोकयेत् ।  
 सजलं निर्जलं श्रेयं निर्जलं सजरुं भवेत् ॥ २०४ ॥  
 मूलपारभ्य याम्यांतं चैत्रकृष्णोऽवलोकयेत् ।  
 यावदक्षिणतो वायुस्तावद् दृष्टिबलं वदेत् ॥ २०५ ॥  
 यावत्तु दक्षिणो वायुस्तावद् दृष्टिप्रदायकः ।  
 सांभ्रे भे इत्यते दृष्टिर्निरभ्रे दृष्टिरुत्तमा ॥ २०६ ॥  
 चैत्रे तु पञ्चमीं कृष्णापारभ्य नव वासरान् ।  
 निरभ्रे चैतदार्द्रादि नवकं विपुलं जलम् ॥ २०७ ॥  
 अष्टम्यां त्रयोदश्यां चैत्रकृष्णोऽवलोकयेत् ।  
 उत्तरा यावती दृष्टा तावती दृष्टिरुच्यताम् ॥ २०८ ॥  
 चैत्रस्य पञ्चमी कृष्णा नवमी च त्रयोदशी ।  
 एतासु यदि दृष्टिः स्यादनादृष्टिस्तदा भवेत् ॥ २०९ ॥  
 अष्टम्यां च चतुर्दश्यां चैत्रकृष्णोऽवलोकयेत् ।  
 तत्राभ्रमुत्तरो वायुः शुभाय खलु जायते ॥ २१० ॥  
 यस्यां दिशि भवेदभ्रं तत्र दृष्टिः प्रजायते ।  
 तत्र चेद् गर्जितं विद्यच्चदानादृष्टिरुच्यते ॥ २११ ॥  
 एकादश्यां दशम्यां च चैत्रकृष्णो निरभ्रता ।  
 सुदृष्टयेऽथ दुर्भिक्षं कुरुते प्रबलो धनः ॥ २१२ ॥

यदि चैत्रे त्रयोदश्या भवेन्मीनार्कसंक्रमः ।  
 शनिवारोऽपि तत्र स्यात्तद्वर्षेऽत्यल्पसस्यकम् ॥ २१३ ॥  
 यावद् घट्यादिमाना स्यादमा फाल्गुनचैत्रयोः ।  
 तावदेवार्घमानं स्यादन्तानां कार्तिके ध्रुवम् ॥ २१४ ॥  
 चैत्रेऽमायां सुभिस्तत्त्वं सप्तं रोगोऽल्पवर्षणम् ।  
 दुःखं क्रमेण जायन्ते रेवत्यादिषु पञ्चसु ॥ २१५ ॥

इति चैत्रः ।

### वैशाखः ।

वैशाखे गर्जितं भूरि सलिलं पवनो घनः ।  
 शुभाय पंचवर्णं खं विद्युत्पातेखट्कृतिः ॥ २१६ ॥  
 वैशाखशुक्ला प्रतिपदशमी च निरीक्ष्यताम् ।  
 सजला निर्जला ज्ञेया निर्जला सजला भवेत् ॥ २१७ ॥  
 वैशाखशुक्ला प्रतिपत् पंचमी चाभ्रवर्जिता ।  
 केचिद्दन्ति दैवज्ञाः प्राट्टकालो न वर्षति ॥ २१८ ॥

### अक्षयतृतीया ।

राधे शुक्ले द्वितीयायां तृतीयासम्भवे निशि ।  
 याचेतान्यग्रहं गत्वा कर्तुं वर्षपरीक्षणम् ॥ २१९ ॥  
 तस्मै प्रसन्नो दद्याच्चेच्छुभं प्रीतं च भाषते ।  
 तदा वर्षं शुभं विद्यादन्यथा तन्न्यथा भवेत् ॥ २२० ॥

शृणुयादपि दम्पत्योरेकांतालापनं निशि ।

शुभाशुभं यथा ब्रूतस्तथा वर्षे शुभाशुभम् ॥ २२१ ॥

इति शकुनपरीक्षा ।

आमं कुन्डालकुलतो नीत्वाऽपत्रीचतुष्टयम् ।

तन्दाषाढादिभावेन भावितं तोयपूरितम् ॥ २२२ ॥

निहतं पश्य पूर्वादि दिक्षु ध्वस्तं सुतं जलात् ।

स्नाक्सुते बहुवृष्टिः स्यान्न वृष्टिः स्यात् सुते चिरात् ॥

इत्यमत्रपरीक्षा ।

अग्रेऽक्षयतृतीयायां बहिर्ग्रामं तरोरधः ।

दध्योदन्धृतैः पञ्च पिण्डान् मध्यदिगाहितान् ॥ २२३ ॥

काकपिण्डविधानेन पूजामन्त्रजपादियम् ।

कृत्वैकांते स्थितः पश्येत् काकः पिण्डं यमत्ति हि २२५

यस्यां दिशि यथा वात्ति तथा तस्यां सुभिक्षता ।

मध्यपिण्डांशने सर्वदेशेष्वेव शुभं भवेत् ॥ २२६ ॥

यतः काकः समागत्य भुक्त्वा गच्छति तद्दिशि ।

दुर्मिक्षमथ नो भक्षेत्तदा मारीभयं भवेत् ॥ २२७ ॥

इति काकपरीक्षा

अक्षयायां तृतीयायां पूरयेद् भाण्डमम्बुना ।

रवि विलोकयेन्मध्ये तत्स्वरूपं विमर्शयेत् ॥ २२८ ॥

रक्ते सूर्ये विग्रहः स्यान्नीले पीते महारुजः ।

श्वेते सुभिन्न विज्ञेयं धूसरे दुःखमूपकाः ॥ २२६ ॥

इति विम्बपरीक्षा

अक्षयायां तृतीयायां सन्ध्यायां सप्तम्यङ्कम् ।

पुञ्जीकृत्य स्थापनीयं वृक्षाधस्तात् पृथक् पृथक् ॥ २२७ ॥

यद्विस्तृतं स्यात्तद्धान्यं तदूर्ध्वं बहु जायते ।

पुंजरूपं तु यत्तिष्ठेत् तन्न निष्पद्यते बहु ॥ २२८ ॥

इति धान्यपरीक्षा

पूर्णकुम्भादधस्तात् सृत्पिडानां चतुष्टयम् ।

आषाढादिचतुर्मासनामचिह्नपृष्कृतम् ॥ २२९ ॥

कुम्भे स्रवज्जलेनार्द्रा यावन्तः पिडकावृदः ।

वृष्टिस्तावत्सु मासेषु शुष्के पिण्डे न वर्षणम् ॥ २३० ॥

इति लोष्ठपरीक्षा ।

राधेऽक्षयतृतीयायां मध्यवर्षाय कुत्तिका ।

रोहिणी तु सुभिक्षाय दुर्भिक्षं मृगशीर्षतः ॥ २३१ ॥

यद्यस्तमेति चन्द्रस्तु रोहिणी पृष्ठतस्त्यजन् ।

तदा भवति दुर्भिक्षं वैपरीत्ये शुभं भवेत् ॥ २३२ ॥

सूर्यास्तकाले चन्द्रस्तु वामभागे न शोभनः ।

उत्तास्थः सुभिक्षाय दुर्भिक्षाय समे पथि ॥ २३३ ॥

यद्यक्षयतृतीयायां रोहिणीगुरुवासरे ।

सर्वं सस्यं भवेत्पूर्वमन्यथा त्वन्मथा भवेत् ॥ २३४ ॥

इति नक्षत्रपरीक्षा ।

राधे शुक्ले तृतीयायां द्वितीयायां च पक्षौ ।  
अत्राणि च शुभान्याहु रंगरोगाय वर्षणम् ॥ २३८ ॥  
इति गर्भपरीक्षा ।

राधे शुक्लतृतीयायां यामे पश्यत पश्चिमे ।  
मासाश्चत्वार आषाढाद् घृतेद्वयविभागतः ॥ २३९ ॥  
क्रमशस्तेषु भागेषु पवनः पूर्व उत्तरः ।  
पश्चिमो दक्षिणस्तत्तन्मासे वर्षाश्चोन्नतः ॥ २४० ॥  
यद्यक्षयतृतीयायां पूर्वो वायुर्निर्न्तरः ।  
तदातिसस्यसम्पत्तिः श्लेषा चैवातिगर्नति ॥ २४१ ॥  
दक्षिणस्त्रुणाहानाय पश्चिमः सुखदृढये ।  
देवो गर्भेत्युदग्वायौ दिनानामेकविंशतिम् ॥ २४२ ॥  
वायुः सार्वदिशोऽस्तु यद्यक्षयतिथौ भवेत् ।  
तदा दुर्भिक्षमादेश्यं प्रजा राजा च पीडयते ॥ २४३ ॥  
राधे शुक्लतृतीयायां वृष्ट्यै पूर्वोत्तरानिलः ।  
दक्षिणो नैऋतो वायुर्दृष्टेः स्यात् प्रतिघातकः ॥ २४४ ॥  
पश्चिमात् पवनाद् भूरि वृष्टिरित्यपि चक्षते ।  
दित्रि मेघगतिं दृष्ट्वा गतिं वायोः परीक्षयेत् ॥ २४५ ॥  
राधेऽक्षयतृतीयातः पञ्च सप्त दिनांतरे ।  
प्रचण्डवायुना सस्यमल्पं बहु ततः परे ॥ २४६ ॥  
इति वायुपरीक्षा ।



अथैकमासतः पञ्चाक्षरदमारुतसंख्ये ।

गर्जेद्भाद्रे महेन्द्रोऽयमम्बरे मेघदम्बरे ॥ २४७ ॥

इत्युग्रवातपरीक्षा ॥

चतुर्थ्यां शुक्लवैशाखे सन्ध्यायामुत्तरोऽनिलः ।

सुभिक्षायाय पंचम्यां पूर्ववातो महार्घकृत् ॥ २४८ ॥

वैशाखे पंचमी शुक्ला यदि गर्जति वर्षति ।

पूर्ववातो दिनं यावद् भाद्रे धान्यमहार्घता ॥ २४९ ॥

यदि शुक्ले तु वैशाखे सप्तम्यादिदिनत्रये ।

भवेद् घनघटाटोपः शीघ्रं वृष्टिस्तदा भवेत् ॥ २५० ॥

एकादश्यां त्रयोदश्यां द्वादश्यां शुक्लमाधवे ।

अत्रेण वृष्ट्या दुर्मिक्षं निरञ्जं शुभदं भवेत् ॥ २५१ ॥

केचिदाहुस्तु पञ्चम्यां सप्तम्यां नवमीतिथौ ।

एकादश्यां त्रयोदश्यां वैशाखे वृष्टिष्ठितमम् ॥ २५२ ॥

वैशाखदशमीरात्रौ यदि चन्द्रो न दृश्यते ।

तदा प्राट्पि वृष्टिः स्याद् साध्वी स्वस्था मही भवेत् ॥

वैशाखशुक्लदशमीदिनेऽभ्रछन्नता शुभा ।

एकादशीत्रये शुक्ले दुर्मिक्षं वृष्टिर्वादतात् ॥ २५४ ॥

चतुर्दश्यष्टमीचैत्रराघयोः कृष्णशुक्लयोः ।

तत्र चेदक्षिणो वातस्तदा मेघमहोदयः ॥ २५५ ॥

चतुर्दश्यष्टमी चैत्रराघयोः कृष्णशुक्लयोः ।

विद्युद्गर्जितवर्षाभिर्वर्षानन्दः प्रवर्तते ॥ २५६ ॥  
 वैशाखे पूर्णिमायां तु यदीन्दुग्रहणं भवेत् ।  
 पीडयन्ते धान्यदौर्लभ्यात् पंचालाः शूरसेनकाः ॥ २५७ ॥  
 वैशाखपूर्णिमावृष्टिर्भाद्रे धान्यमहार्थकृत् ।  
 वैशाखीतः समारभ्य कुर्याद्वायुपरीक्षणम् ॥ २५८ ॥  
 वैशाखीतः समारभ्य यावत्कृष्णामिहाष्टमीम् ।  
 गर्भैरार्द्रादिसूर्यर्क्षेनवके वृष्टिरुच्यते ॥ २५९ ॥  
 तत्रापि ननु वैशाख्या अहोरात्रघटीगणैः ।  
 चतुर्दशविभक्तैस्ते कल्पा आर्द्राभवासराः ॥ २६० ॥  
 प्रातश्चतुर्घटीमध्ये पूर्ववायुर्वहेद्यदि ।  
 आर्द्रार्कप्रथमे तर्हि दिने मेघमहोदयः ॥ २६१ ॥  
 चतुर्घटी क्रमेणैवं वायुनार्द्रार्कनिश्चयः ।  
 कृष्णप्रतिपदात्तेवं पुनर्वस्वर्कनिश्चयः ॥ २६२ ॥  
 कृष्णे दशम्यां वैशाखे सुभिक्षायैव रेवती ।  
 एकादश्यां खगडवृष्ट्यै दुर्मिक्षं द्वादशीतिथौ ॥ २६३ ॥  
 वैशाखकृष्णैकादश्यां द्वादश्यां वा यदाम्बुदाः  
 विद्युच्च गर्जितं वृष्टिस्तदा वर्षः शुभावहः ॥ २६४ ॥  
 भवेदमायां वैशाखे दिवा वा यदि वा निशि ।  
 अनावृष्ट्यै महामेघो ज्यैष्ठ्ये केचिदिदं जगुः ॥ २६५ ॥

## ज्यैष्ठः ।

गर्जितं ज्येष्ठशुक्ले तु गर्भनाशाय जायते ।  
 एफूर्जशुक्लेत्तदा वृष्टिर्नास्ति श्रावणमाद्रयोः ॥ २६६ ॥  
 प्रथमायां तिथौ ज्येष्ठे रविभौमवृधैः क्रमात् ।  
 वायुर्व्याधिश्च दुर्भिक्षं गुरुशुक्लेन्दुभिः शुभम् ॥ २६७ ॥  
 अग्निवारे तु संप्राप्ते जलशोषः प्रजाक्षयः ।  
 वारादेशो विशेषेण ज्येष्ठस्य प्रतिपत्तिथौ ॥ २६८ ॥  
 ज्येष्ठे सूर्याद् द्वितीयेन्दुः समे वामे च दक्षिणे ।  
 समं सुभिक्षं दुर्भिक्षं ब्राह्मयोगे महार्चता ॥ २६९ ॥  
 ज्येष्ठशुक्लद्वितीयायां यदि गर्जति वारिदः ।  
 सर्वः पूर्वतनो गर्भो नष्ट इत्याह दैववित् ॥ २७० ॥

## मासादिरोहिणी ।

ज्येष्ठशुक्ले तु रोहिण्या योगं सम्पक्कं परीक्षयेत् ।  
 अनत्र स्यादनावृष्टिः सात्रे वृष्टिः सुभिक्षता ॥ २७१ ॥  
 अत्रैस्तु मध्यमा वृष्टिर्वृष्टौ वृष्टिरनुत्तमा ।  
 रोहिणीजलपातेन भयमीतेर्विनश्यति ॥ २७२ ॥  
 प्रथमेशो सुभिक्षस्यात् द्वितीये सर्पकीटकाः ।  
 तृतीये मध्यमा वृष्टिश्चतुर्थे मन्दवर्षणम् ॥ २७३ ॥  
 पञ्चमे सर्वसस्याप्तिः षष्ठे पाषोऽधिको भवेत् ।  
 सप्तमे तुषधान्यं स्यादष्टमे क्षिप्तवृष्टिदम् ॥ २७४ ॥

रोहिण्यर्के तु रोहिण्या चन्द्रयोगोऽपि चेत् ।  
 तदा दुर्भिक्षमादेश्यं तद्देशे दुर्दशाकरम् ॥ २७५ ॥  
 रोहिण्यर्के द्वितीयायां रोहिण्या युज्यते शशी ।  
 कदाचिद्देवयोगेन तदा तत्र महाभयम् ॥ २७६ ॥  
 रोहिण्यर्के तु रोहिण्या घटिकापात्रमप्यसौ ।  
 चन्द्रो न युज्यते यत्र तत्र देशे शुभं भवेत् ॥ २७७ ॥

इति मासादिरोहिणी ।

ज्यैष्ठशुक्लतृतीयायापार्द्राभिं यदि वर्षति ।  
 तदा दुर्भिक्षमादेश्यं वर्षतुस्तत्र नश्यति ॥ २७८ ॥  
 शुक्लायां ज्यैष्ठपञ्चम्यां पूर्वः पश्चिम उत्तरः ।  
 वायुः सुभिक्षकृत् किन्तु शलमादिकृदुत्तरः ॥ २७९ ॥  
 अनावृष्टिस्तु वायव्याघमाग्नीशानतोऽपि च ।  
 सर्वदिक्प्रभवे वायौ सर्वनाशः प्रजायते ॥ २८० ॥  
 शुक्लायां ज्यैष्ठपञ्चम्यां दक्षिणः पवनो यदि ।  
 अभ्रच्छन्नं नभो गर्जेदाश्विनेऽन्नमहार्घता ॥ २८१ ॥  
 ज्यैष्ठस्य शुक्लसप्तम्यां दक्षिणः पवनो यदि ।  
 अभ्रच्छन्नं नभो गर्जेत्कार्तिकेऽन्नमहार्घता ॥ २८२ ॥

पवनधारणा ।

चतस्रस्तथयो वायुधारणा अष्टमीमुखाः ।  
 ज्यैष्ठशुक्ले मृदुस्निग्धस्थगिताभ्रोऽनिलः शुभः ॥ २८३ ॥

सविद्यतः संपृषतः संपांशुत्करमारुताः ।  
 सार्कचन्द्रपरिच्छन्ना धारणाः शुभधारणाः ॥ २८४ ॥  
 रविचन्द्रपरीवेषाः स्निग्धाश्चेन्नातिदूषिताः ।  
 मेघाः स्निग्धाः संहताश्च प्रदक्षिणगतिक्रियाः ॥ २८५ ॥  
 चतस्र एकरूपाश्चेत् सृष्टिः श्रावणादिषु ।  
 परिमुताः सान्तराश्च धारणा न शुभावहाः ॥ २८६ ॥  
 ज्यैष्ठ्यशुक्ले नवर्षीणि रौद्रादीनि विलोकयेत् ।  
 निरभ्रैर्जलसंपत्तिः साभ्रैर्ज्ञेयमवर्षणम् ॥ २८७ ॥  
 ज्यैष्ठ्यशुक्ले यदि स्वातिप्रमुखं भंचतुष्टयम् ।  
 छुतं चेद्धारणानाशात् श्रावणादौ न वर्षति ॥ २८८ ॥

इति धारणाः ।

चित्रास्वाती विशाखासु ज्यैष्ठ्ये मेघाश्च विद्युतः ।  
 आषाढे श्रावणे भाद्रे तदा वृष्टिः सुभिक्षता ॥ २८९ ॥  
 चित्रा स्वातिविशाखासु ज्यैष्ठ्यशुक्ले निरभ्रता ।  
 आषाढौ जलहीनः स्याच्छ्रावणे तत्र वर्षति ॥ २९० ॥  
 चित्रा स्वातिविशाखासु ज्यैष्ठ्ये यदि च वर्षति ।  
 तदा न श्रावणे वृष्टिर्भवेद्धान्यमहार्घता ॥ २९१ ॥  
 चतुर्दश्यष्टमीराघज्येष्ठयोः शुक्लकृष्णयोः ।  
 ज्यैष्ठ्यशुक्लदशम्यां च शनिवारोऽप्यष्टमे ॥ २९२ ॥  
 एकादश्यां ज्यैष्ठ्यशुक्ले घटिकाः सप्तमाजिताः ।

द्विशेषे वा चतुःशेषे प्रभूतास्तत्र वृष्टयः ॥ २६३ ॥  
 पञ्चशेषेऽधिको वायुः षट्शेषे मन्दवर्षणम् ।  
 एक त्रिशून्यशेषे तु विद्यात् सर्वत्र वर्षणम् ॥ २६४ ॥  
 ज्यैष्ठ्यशुक्लैकादशीतश्चतुर्दिवसमुत्तरः ।  
 वायुर्वहति चत्वारो मासा वर्षति वार्षिकाः ॥ २६५ ॥  
 विपरीतं यदा वाति मेघा वा विपरीतगाः ।  
 तदा न वृष्टिस्तन्मासे तदक्ष इति धारणा ॥ २६६ ॥  
 प्रारम्भे पश्चिमो वातो यदि वाति चतुर्दिनम् ।  
 तदनावृष्टिदुर्भिक्षभयं तत्र प्रजायते ॥ २६७ ॥  
 उत्तरोत्तरमार्गेण चत्वारो घ्नन्ति चेद्दिशि ॥  
 चतुरो वार्षिकान् मासान्तदा वर्षति वासवः ॥ २६८ ॥  
 विपरीतं यदा वाति चत्वारो घ्नन्ति वा दिशि ।  
 शीतकाले भवेद् वृष्टिर्वर्षाकाले न वर्षति ॥ २६९ ॥  
 वायव्यां पश्चिमे वातो नैर्ऋत्यां जायते सदा ।  
 श्रावणे कार्तिके छिद्रं द्वौ मासौ वृष्टिरुत्तमा ॥ ३०० ॥  
 पूर्वे वातस्तथैशान्यामाग्नेय्यां जायते सदा ।  
 भाद्रे तथाश्विने छिद्रं वृष्टिराद्यन्तपासयोः ॥ ३०१ ॥  
 ज्यैष्ठ्यशुक्लचतुर्दश्यां पूर्णिमायां च वर्षति ।  
 गर्भनाशस्तदा ज्ञेयो वर्षाकाले न वर्षति ॥ ३०२ ॥  
 ज्यैष्ठ्यस्य पूर्णिमायां तु यदीन्दुग्रहणं भवेत् ।

पीडयन्तेऽन्नादिदौर्लभ्यात् कोशलाश्च कलिङ्गकाः ३०३

ज्यैष्ठ्यस्य पूर्णिमांते तु यदि स्रवति मूलभम् ।

पञ्चहानि न वृष्टिः स्यात् पश्चाद्वर्षति वासवः ॥ ३०३ ॥

मूलपादविभागेन परिस्रुत्थावकल्पयेत् ।

अहानि चावरोधस्य पश्चिमां वृष्टिमादिशेत् ॥ ३०४ ॥

यदि ज्यैष्ठ्यस्य पञ्चम्यां वृषार्के वृष्टिरुद्भवेत् ।

पूर्वाषाढादिने वा स्यान्मूलं वृष्टं न दोषकृत् ॥ ३०५ ॥

ज्यैष्ठ्ये श्रुत्यां घनिष्ठायां गर्जनं वर्षणं तद्वित् ।

दृश्येत न तदा दोषो ज्यैष्ठ्यामूलपरिस्रुतेः ॥ ३०६ ॥

पूर्णिमायां शुभं मूलं मध्यमं प्रतिपत्तिथौ ।

न शुभं तु द्वितीयायां न पूर्णा मैत्रये शुभा ॥ ३०७ ॥

ज्यैष्ठ्यस्य कृष्णा प्रतिपद्विद्युद्गर्जितवर्षणैः ।

करोति तृणदुर्भिक्षं वर्षणं खण्डमंडले ॥ ३०८ ॥

ज्यैष्ठ्यां तु समतीतायां पूर्वाषाढेऽतिगर्जिते ।

विद्युद्गगनघटासत्वे प्रावृट्कालः सुवर्षति ॥ ३१० ॥

प्रवर्षणामितिः ।

पूर्णिमामूलमृल्लङ्घ्य पूर्वाषाढादिभिः क्रमात् ।

सप्तविंशतिनक्षत्रैः प्रवर्षणपरीक्षणम् ॥ ३११ ॥

ज्यैष्ठ्यां तु समतीतायां पूर्वाषाढादिवर्षणे ।

परिमापजलं वृष्टं विजानीयादतुक्रमम् ॥ ३१२ ॥

वृष्टौ हस्तविशाले तु कुण्डके पतिनं जलम् ।  
 मापयेदादृक्कैत्रे पञ्चाशत्पलमादकम् ॥ ३१३ ॥  
 द्रोणाः वृष्टेः परं मानं द्रोणः स्याच्चतुरादकः ।  
 द्रोणमानप्रत्यक्षाणां वृष्टौ त्रयः स्वभावजम् ॥ ३१४ ॥  
 द्रोणमात्रा प्रस्थसंज्ञा द्रोणमक्षरसंज्ञकम् ।  
 जलानां गर्भविज्ञाने माने व्यवहरन्ति हि ॥ ३१५ ॥  
 धनिष्ठा रेवती चित्रा हस्तपूषामृगीषु च ।  
 द्रोणाः षोडश चत्वारः स्वातिज्येष्ठाशतोदपु ॥ ३१६ ॥  
 मघानुराधाभरणीश्रुतिमूले चतुर्दश ।  
 उषादितिविशःखासु विंशतिर्दशवहिभे ॥ ३१७ ॥  
 आर्द्रवृश्च्ये तु रोहिण्यां फल्गुन्योः पञ्चविंशतिः ।  
 त्रयोदशाहिभे पुष्या जयोः पञ्चदश स्मृताः ॥ ३१८ ॥  
 द्रोणा अष्टादशाद्रायापाश्विन्यां द्वादशेति च ।  
 इमे वृष्टजलद्रोणा भेषु नोपद्रवो यदि ॥ ३१९ ॥  
 धरित्री मुद्रिता येन वृणाग्रे येन विन्दवः ।  
 वृष्टं तदपि मानाहं ततो न्यूनं न मापयेत् ॥ ३२० ॥  
 नाल्पवृष्टं नातिवृष्टं दशयोजनमण्डलम् ।  
 द्वादशांतपरं यच्च तद्वृष्टं वृष्टमुच्यते ॥ ३२१ ॥  
 येषु भेषु यथा वृष्टं भूयस्तेष्वेव वर्षति ।  
 आप्यादिषु न वृष्टं चेदनावृष्टिस्तदा भवेत् ॥ ३२२ ॥



एकेन विपलेनेदं स्तनितं गच्छति द्रुतम् ।  
 शतत्रयं तु हस्तानां स्वभावाच्चतुरुत्तरम् ॥ ३२३ ॥  
 विद्युत्प्रदर्शनादूर्ध्वं यावद्भिर्विपलैरिदम् ।  
 स्तनितं श्रूयते तेन वृष्टौ दूरत्वमुनयेत् ॥ ३२४ ॥

इति प्रवर्णमिति ।

ज्यैष्ठे श्रवःश्रविष्ठे भे वातवृष्टिद्वित्रैः ।  
 सुवृष्टिं कुरुतः काले घर्मो वृष्टिनिरोधकः ॥ ३२५ ॥  
 ज्यैष्ठकृष्णद्वितीयायामनावृष्टिस्तु मंगले ।  
 रवावुष्मा बुधेच्छाया शनिवारे मजाक्षयः ॥ ३२६ ॥  
 ज्यैष्ठकृष्णचतुर्थ्यां तु मेघैराच्छादितो रविः ।  
 मासत्रयमतिक्रम्य कुर्यान्मेघमहोदयम् ॥ ३२७ ॥  
 ज्यैष्ठे कृष्णचतुर्थ्यां तु भास्करेऽस्तमुपागते ।  
 न वर्षति यदा मेघस्तदा काष्ठेन वर्षति ॥ ३२८ ॥  
 कृष्णायां ज्यैष्ठपञ्चम्यां पश्चिमः पवनो यदि ।  
 धनुर्वृष्टिर्गर्जितं चेत् कार्तिकेऽन्नमहार्घतः ॥ ३२९ ॥  
 चतुर्थी पञ्चमी षष्ठी सप्तमी च कुहूतिथिः ।  
 कृष्णज्यैष्ठगतास्वासु द्रष्टव्यं मेघलक्षणम् ॥ ३३० ॥  
 सूर्यास्तकाले पूर्वस्यां मेघैराच्छादितं नभः ।  
 पर्वतैर्गजराजादिनानाकृतिधरैरपि ॥ ३३१ ॥  
 पञ्चरात्रात् सप्तरात्रात् सद्यो वृष्टिर्निगद्यते ।

ईदंशरेव सन्ध्यायां मेघैरन्यासु दिक्ष्वपि ॥ ३३२ ॥  
 दक्षिणस्या यदा मेघाः स कोटीनारसम्भवाः ।  
 त्रिपंचसप्तरात्रांतः किंचिद्दृष्टिविधापकाः ॥ ३३३ ॥  
 पश्चिमायान्तु सन्ध्यायां श्यामा अस्तंगते रवौ ।  
 पर्वता इव मेघाः स्युः सद्यो वर्षाभिलक्षणम् ॥ ३३४ ॥  
 उत्तरस्यां तु सन्ध्यायां गिरिमालेव विस्तृताः ।  
 मेघास्तृतीयदिवसे तुष्टिकृद्दृष्टिहेतवः ॥ ३३५ ॥  
 भाग्नेय्यां बहुतापाय मेघाः स्वल्पजलप्रदाः ।  
 नैऋत्यामीतिसन्तापरोगवर्षाविधायिनः ॥ ३३६ ॥  
 वायव्यामुन्नता मेघा वातवृष्टिकरा मताः ।  
 ऐशान्यामशनि व्यक्ता मेघा वृष्ट्या सुखावहाः ॥ ३३७ ॥  
 ज्यैष्ठमासेऽष्टमी कृष्णा तथा कृष्णा चतुर्दशी ।  
 युक्ता दक्षिणवातेन परतो वृष्टिहेतवे ॥ ३३८ ॥  
 ज्यैष्ठकृष्णाष्टमीचन्द्रे मेघाच्छन्नं न दर्शयेत् ।  
 जलपूर्णा तदा पृथ्वी निर्भलेन्दुरवृष्टिकृत् ॥ ३३९ ॥  
 ज्यैष्ठकृष्णदशम्यां तु वृष्टिर्भाद्रेऽतिवृष्टये ।  
 ज्यैष्ठे दशम्यां रेवत्यां वर्षणं च शुभावहम् ॥ ३४० ॥  
 ज्यैष्ठकृष्णदशम्यां तु यदि वारो रवेः शनेः ।  
 अनावृष्ट्या च दुर्भिक्षपीडया पीडयते मजाः ॥ ३४१ ॥  
 ज्यैष्ठकृष्णे रेवतीभं दशम्यां चेत् सुभिक्षता ।

एकादश्यां महामारी दुर्भिक्षं द्वादशीतिथौ ॥ ३४२ ॥

ज्यैष्ठ्येऽपायां भवेद्भार्द्रा प्रथमायां पुनर्वसुः ।

द्वितीयायां भवेत्पुष्यं जलं घान्यं तृणं च नो ॥ ३४३ ॥

ज्यैष्ठ्येऽपायां पूर्णिमायां मेघच्छन्नं दिवानिशम् ।

आषाढश्रवणौ दंष्ट्रात् पूर्णाद्भार्द्रपदाश्विनौ ॥ ३४४ ॥

दिनरात्रिविभागेन वातो वहति पश्चिमः ।

अनावृष्टिर्वायुदोषात् कचिद् वृष्टिस्तु भाग्यतः ॥ ३४५ ॥

### मांसांतरोहिणी ।

सूर्यभुक्तपरित्यक्तां रोहिणीमागते विधौ ।

वायुश्चतुष्पादभेदाच्छ्रावणादिषु वृष्टये ॥ ३४६ ॥

वृष्टिरग्निः सस्यनाशो दुर्भिक्षं च सुवर्षणम् ।

अञ्जना सुवृष्टिः स्वास्थ्यं च ब्राह्मणां पूर्वादिवायुभिः ३४७

रोहिण्यां वाति पूर्वाह्णे वृष्टिः श्रावणभाद्रयोः ।

मध्याह्ने वाति वायुश्चेद् वृष्टिर्भाद्रे तथाश्विने ॥ ३४८ ॥

अपराह्णे वायुचारे वृष्टिराश्विनकार्तिके ।

अहः सर्वं शुभो वायुः सर्वमासेषु वर्षति ॥ ३४९ ॥

वाति चेदशुभो वायुर्व्यत्यासेन फलं वदेत् ।

तत्र यो बलवान् वायुस्तेन नेयं शुभाशुभम् ॥ ३५० ॥

ज्यैष्ठ्यस्य यदि कृष्णायामेकादश्यां तु रोहिणी ।  
 तदा सुभिक्षमादेश्यमन्यथा त्वन्यथा भवेत् ॥ ३५१ ॥  
 एकादश्यां ज्यैष्ठ्यकृष्णो रोहिणी यावती भवेत् ।  
 तावती सस्यसम्पत्तिर्भविष्यति परीक्ष्यताम् ॥ ३५२ ॥  
 ज्यैष्ठ्यस्य कृष्णपक्षे तु दशम्यां यदि रोहिणी ।  
 तदालावृष्टिदुर्भिक्षं भजा चैवावसीदति ॥ ३५३ ॥  
 ज्यैष्ठ्यस्य कृष्णैकादश्यां कृत्तिका खंडकालकृत् ।  
 रोहिणी चेत्सुकालः स्याद् दुष्कालो मृगशीर्षतः ॥  
 ज्यैष्ठ्ये मासि तथापाढे रोहिणीदिवसे नभः ।  
 निवृष्टं वृष्टिनाशाय सुवृष्टं वृष्टिर्वर्द्धनम् ॥ ३५४ ॥  
 आपाढकृष्णे रोहिण्यां वक्ष्यते यद्यथा फलम् ।  
 तत्तथा सर्वमेवेह ज्यैष्ठ्येऽपि परिचक्षते ॥ ३५६ ॥

इतिमासान्तरोहिणी ।

इति ज्यैष्ठ्यमासः ।

आषाढः ।

आषाढे प्रथमे भौमे निरञ्जने यदि भास्करः ।  
 न विद्युद्गर्जितं तर्हि द्वौ मासौ स्यादवर्षणम् ॥ ३५७ ॥  
 आषाढशुक्लमतिपदिने मातः पुनर्वसौ ।  
 यावती दृश्यते भुक्तिस्तावती वृष्टिरिष्यते ॥ ३५८ ॥

आषाढशुक्ले पक्षस्यां तद्द्वितीयातृतीययोः ।

। वृष्ट्या वृष्टेः क्रमाद्दोषाः एको द्वादश षोडश ॥ ३५९ ॥

आषाढशुक्ले पक्षस्यां द्वादश्यां पूर्णिमातिथौ ।

। यदि मकरादः पवनस्तदा मेघो न दृश्यते ॥ ३६० ॥

आषाढशुक्ले प्रतिपत्तिथौ वा पञ्चमीतिथौ ।

गुरुशुक्रेन्दुवारेण सुवृष्टिश्च सुमिक्षता ॥ ३६१ ॥

शुक्लाषाढे द्वितीयायां नवम्यां वा तिथौ यदि ।

गुरुशुक्रेन्दुवाराः स्युः सुवृष्टिश्च समर्धता ॥ ३६२ ॥

उष्मा रवौ बुधे च्छाया भौमेऽनावृष्टिरीक्ष्यते ।

शनिवारे मजापीडा स्यादिति क्षुब्धते परे ॥ ३६३ ॥

शुक्लाषाढद्वितीयायां पञ्चम्यां यदि वर्षति ।

मेघो वा दृश्यते तत्र श्रावणो बहु वर्षति ॥ ३६४ ॥

शुक्लाषाढतृतीयायां पवनः पूर्वतो यदि ।

पूर्वाणाम्नी च मेघश्चेद्दृष्टिर्भाद्रे तु भूयसी ॥ ३६५ ॥

चतुर्थ्यां यदि शुक्लायामाषाढे दक्षिणोऽनिलः ।

मेघो गच्छति पूर्वस्यामाश्विने तर्हि वर्षति ॥ ३६६ ॥

चतुर्थ्यां यदि शुक्लायामाषाढे गर्जितं तडित् ।

वृष्टिर्भवति चेत्तत्र तदानावृष्टिरुच्यते ॥ ३६७ ॥

आषाढशुक्लपञ्चम्यां वातवृष्टिर्यदा भवेत् ।

दुर्भिक्षं जायते तर्हि तत्र देशेऽतिवृष्टितः ॥ ३६८ ॥

आपादशुक्लपञ्चम्यामुत्तरः पवनो यदि ।  
 दृश्यन्ते चोन्नता मेघा वृष्टिर्भवति कार्तिके ॥ ३६६ ॥  
 आपादशुक्लपञ्चम्यां पश्चिमो यदि मारुतः ।  
 धनुर्गर्जितवर्षाभिः कार्तिके स्यान्महार्धता ॥ ३७० ॥  
 आपादशुक्लपञ्चम्यां विद्युद् विद्योतते भृशम् ।  
 तदा सुवृष्ट्या सर्वत्र सुभिक्षं जायतेऽनिशम् ॥ ३७१ ॥  
 आपादशुक्लपञ्चम्यां विदुपाते सति ध्रुवम् ।  
 वृष्टिः प्राङ्मासतोऽपाते त्वल्पं कृष्णोऽभिवर्षति ॥ ३७२ ॥  
 आदौ तावद् द्वितीयायां शुक्लापादे प्रवर्षति ।  
 तृतीयायां पूर्ववातो दृश्यन्ते चोन्नता घनाः ॥ ३७३ ॥  
 चतुर्थ्यां दक्षिणो वातो मेघा गच्छन्ति पूर्वतः ।  
 पञ्चम्यामुत्तरो वातो दृश्यन्ते चोन्नता घनाः ॥ ३७४ ॥  
 चतुर्ष्वपि दिनेष्वेवं स्थित्या श्रावणमासतः ।  
 चतुर्ष्वपि च मासेषु साधु वर्षति वासवः ॥ ३७५ ॥  
 शुक्लापादे द्वितीयातो वृष्ट्यै दिनचतुष्टये ।  
 दृष्टे घनघटाटोपे वाते पूर्वोत्तरेऽपि वा ॥ ३७६ ॥  
 अतिवृष्टिः सुवृष्टिर्वा सुभिक्षं वा समर्षता ।  
 अवर्षणो त्वनभ्रे तु दुर्भिक्षं नैर्ऋतेऽनिले ॥ ३७७ ॥  
 तृतीयायां च पञ्चम्यां वायुर्दक्षिणपश्चिमः ।  
 तदा घान्यानि नश्यन्ति दुर्भिक्षं जायते ध्रुवम् ॥ ३७८ ॥

तृतीयायां च पंचम्यां वायुः पूर्वोत्तरो यदि ।  
 तदा स्याद्वान्यनिष्पत्तिर्बहुला वृष्टिरुत्तमा ॥ ३७९ ॥  
 शुक्ले चतुर्थीपंचम्योराषाढे विद्युर्दक्षिणम् ॥  
 पूर्वा विद्युत् पूर्ववायुः सुमिश्रं क्षेमसिद्धये ॥ ३८० ॥  
 आग्नेय्यां तावनावृष्ट्यै याम्यायां व्याधिमृत्यवे ।  
 नैऋत्यापीतये मध्ये सस्यसिद्धये तु पश्चिमे ॥ ३८१ ॥  
 वायव्यां मध्यसस्याय सौम्यायां भूरिसम्भवे ।  
 पेशान्दां सुखसम्पत्तये सुवृष्ट्यै वायुविद्युतौ ॥ ३८२ ॥  
 करोति विपमां वृष्टिं सर्वादिक्र प्रभवोऽनिलः ।  
 विद्युतः प्रतिलोमे तु वाते स्युर्बहुधेतयः ॥ ३८३ ॥  
 शुभायां स्पन्दमानायां प्रतिष्ठा स्पन्दते यदि ।  
 सम्पद्यते तदा सस्यं महांश्च स्यादुपद्रवः ॥ ३८४ ॥  
 अशुभा स्पन्दते पूर्वं तत्पश्चात् स्पन्दते शुभा ।  
 सुवृष्टिमेव तत्राहुर्न च सस्यं समृद्धयति ॥ ३८५ ॥  
 चतुर्थीपंचमीषष्ठीसप्तमीषु शुचौ सिते ।  
 पीताभैः सन्ध्या कृष्णैरत्रैर्वर्षा भविष्यति ॥ ३८६ ॥  
 षष्ठ्यामाषाढशुक्लायां वृष्ट्या नभसि वर्षति ।  
 षष्ठ्यामवृष्ट्याऽनावृष्टिं श्रावणे परिचक्षते ॥ ३८७ ॥  
 भाषाढशुक्लसप्तम्यां वृष्ट्या भाद्रे सुवर्षणम् ।  
 अश्विनाशुक्लसप्तम्यां भाद्रेऽनावृष्टिरुच्यते ॥ ३८८ ॥

आपादशुक्लाष्टम्यां विद्युद्गर्जितवर्षणैः ।  
 आश्विने साधुवृष्टिः स्यादवृष्टौ नात्र वर्षति ॥ ३८६ ॥  
 शुक्लाष्टम्यां तथाषाढे वायुः पूर्वश्च दक्षिणः ।  
 दुर्भिक्षाय सुभिक्षाय वायुः पश्चिम उत्तरः ॥ ३८७ ॥  
 आपादशुक्लपंचम्यारब्धे तिथिचतुष्टये ।  
 यावन्त्यभ्राणि दृश्यन्ते वृष्टिः प्रावृषि तावती ॥ ३८८ ॥

### स्वातियोगः ।

द्वादशस्वपि मासेषु स्वातियोगपरीक्षणम् ।  
 आषाढे तु विशेषेण फलपाकपरीक्षणम् ॥ ३८९ ॥  
 शुक्लाषाढनवम्यां तु शनिवारश्च मैत्रभम् ।  
 कचिद्धान्यार्घनिष्पत्तिः कचिद् दुर्भिक्षसंभवः ॥ ३९० ॥  
 शुक्लाषाढनवम्यां तु विद्युद्घनघटा यदि ।  
 जलपातोऽपि वा तत्र तदा स्युरतिवृष्टयः ॥ ३९१ ॥  
 शुक्लाषाढे नवम्यां तु विद्युत्तद्घनघटा शुभा ।  
 न विद्युतो न वा मेघा दुर्भिक्षं स्यादवृष्टितः ॥ ३९२ ॥  
 शुक्लाषाढनवम्यां तु वृष्टौ प्रबलधारया ।  
 अत्यल्पवृष्टिरत्यल्पसस्यं चात्र भविष्यति ॥ ३९३ ॥  
 दुर्बलायां अनैर्दृष्टौ बहु सस्यं सुवर्षणात् ।  
 कथंचिद् विन्दुपाते तु सस्यनाशोऽतिवृष्टितः ॥  
 अस्तकाले नमोऽनभ्रं दुर्भिक्षं जनयिष्यति ।



अनूपदेश एवैतत् फलं वृष्टिविशेषजम् ॥ ३६८ ॥

अतिवृष्ट्यै तु नवमीदशस्योरतिगर्जनम् ।

केचिदाहुस्तु नवमी दुर्भिक्षायातिगर्जति ॥ ३९९ ॥

आषाढशुक्लनवमीदशस्योऽचन्द्रमा यदि ।

निशि च्छन्नो घनैस्तर्हि शीतकाले सुवृष्टिदः ॥ ४०० ॥

शुक्लाषाढे शुभा वृष्टिर्नवमीदशमीतिथौ ।

दुर्भिक्षं जायते नूनं वांते वृष्टिविनाकृते ॥ ४०१ ॥

शुक्लाषाढनवम्यां चेदनभ्रमुदयास्तयोः ।

मेघाच्छन्नस्तु मध्याह्ने वर्षर्तुः साधु वर्षति ॥ ४०२ ॥

अस्तोदयौ घनाच्छन्नौ मध्याह्ने निर्मलो रविः ।

तत्र तोयं न पश्यामि किञ्चिद् वृष्टिं समादिशेत् ४०३

उदयेऽस्ते च मध्याह्ने यदि स्यान्मेघहम्बरः ।

साधु वर्षति वर्षर्तुर्वृष्टिर्निर्मले रवौ ॥ ४०४ ॥

उदये निर्मलो भानुर्मध्याह्नास्ते घनाकृते ।

अग्रे तोयं न पश्यामि वर्जयित्वा महानदीम् ॥ ४०५ ॥

उदये वाय मध्याह्ने सन्ध्यायां सूर्यमण्डलम् ।

मेघच्छन्नं न शुभदं नवम्यां च शुचौ सिते ॥ ४०६ ॥

आषाढशुक्ले पूर्वाह्णे पराह्णे च सुवृष्टये ।

मध्याह्ने कीटसर्पाणां स्वाती वर्षति सृष्टये ॥ ४०७ ॥

पूर्वरात्रेऽखिलं सस्यं स्वाती वृष्ट्याभिवर्धयेत् ।

माषमुद्गगतिलोत्पत्यै मध्यरात्रेऽभिवर्षति ॥ ४०८ ॥

वर्षत्यपररात्रे चेद् ग्रैष्म्यं स्यान्न तु शारदम् ।  
 वृष्ट्यां द्युनिशं वृष्टिः प्रावृषि स्यान्निरन्तरा ॥ ४०९ ॥  
 यत्फलं रोहिणीयोगे तत्स्वात्यामपि चिन्तयेत् ।  
 तत्र वायुवशात्सिद्धिं चातुर्मास्ये परीक्षते ॥ ४१० ॥  
 चित्रास्वातीविशाखास्तु ऽग्रहमप्यतिवर्षति ।  
 न वर्षति तदा मेघो दुर्भिक्षस्य हि लक्षणम् ॥ ४११ ॥

इति स्वातीपरीक्षा ।

आषाढशुक्लैकादश्यां शनिर्वा मंगलो रविः ।  
 वात्सचेत् प्रबलो वायुरन्नं याति महार्घताम् ॥ ४१२ ॥  
 आषाढशुक्लैकादश्यां शन्यादित्यकुजैः समम् ।  
 सम्पूर्णतिथिभागश्चेत्तदा दुर्भिक्षपादिशेत् ॥ ४१३ ॥  
 आषाढशुक्लैकादश्यां यदि वर्षति वासवः ।  
 भ्रात्रा अपरपक्षे तु तदा वर्षा भविष्यति ॥ ४१४ ॥  
 आषाढशुक्लद्वादश्यां महावातो भवेद्यदि ।  
 तदा वर्षति यत्नेन तथाहुः पतिपद्मपि ॥ ४१५ ॥  
 शुक्लाषाढचतुर्दश्यां यदि वृष्टिर्भवेत्तदा ।  
 वृष्टिः श्रावणकृष्णैकादशीतो नववासरे ॥ ४१६ ॥

आषाढी परीक्षा ।

गर्भाः शुष्टिकराः सर्वे सुयोगा विलयं गताः ।  
 आषाढ्यां तु विनष्टायां सर्वमेवाशुभं भवेत् ॥ ४१७ ॥

गर्भनाशकराः सर्वे कुयोगा विलयं गताः ।  
 यद्याषाढी शुभा जाता तदा सर्वं शुभं भवेत् ॥ ४१८ ॥  
 आषाढे पूर्णिमायां तु यदीन्दुग्रहणं भवेत् ।  
 मासेऽर्धपञ्चमे सर्वद्रव्याणां हि महार्घता ॥ ४१९ ॥  
 दृष्टो यदीन्दुर्नाषाढ्यां वर्षर्तुर्वहु वर्षति ।  
 यदि तत्रामलश्चन्द्रोऽनाट्टिर्दाहणा भवेत् ॥ ४२० ॥  
 यदि तत्रामलश्चन्द्रः परिवेषयुतोऽथवा ।  
 तदातिमात्रं दुर्मिक्षं तत्र देशेऽभिजायते ॥ ४२१ ॥  
 आषाढे पूर्णिमायां तु मूलमं यदि दृश्यते ।  
 यावदेव भवेन्मूलं तावद्दुर्मिक्षमादिशेत् ॥ ४२२ ॥  
 आषाढ्यां यदि मूलं स्यादुत्तराषाढमेव वा ।  
 आवर्षं मध्यमं धान्यं देशे सर्वत्र जायते ॥ ४२३ ॥  
 पूर्वाषाढा यदाषाढ्यां तदा वर्षे शुभं भवेत् ।  
 आवर्षं धान्यनिष्पत्तिः प्रजापि सुखमेधते ॥ ४२४ ॥  
 शुक्लाषाढे चतुर्दश्याः पूर्णिमा घटिकाऽधिका ।  
 समर्धं स्यात्समं साम्ये शून्यपाते तु निष्कणम् ॥ ४२५ ॥  
 आषाढ्याः पूर्णिमायास्तु यदि वृद्धिः प्रजायते ।  
 मासमेकं समर्धं स्यात् पश्चादन्नमहार्घता ॥ ४२६ ॥  
 आषाढ्यां षष्टिमानायां यावत्सम्बत्सरं शुभम् ।  
 त्रिंशद्द्व्यष्टीभिः षण्मासान् तदर्द्धेन तदर्द्धके ॥ ४२७ ॥

न्यूनाभिः पञ्चदशतो घटीभिर्दुःखसंभवः ।

वातवाद्देलसंयोगात् तारतम्यं फले पुनः ॥ ४२८ ॥

आषाढ्यां घटिका षष्ठ्या मासा द्वादश भाविताः ।

पंचनाढ्यो भवेन्मासो मासि मासि फलं वदेत् ॥ ४२९ ॥

यत्र मासविभागे वा रात्रौ चंद्रोऽतिनिर्मलः ।

तन्मासगर्भा उत्पातविनष्टा इति निश्चयः ॥ ४३० ॥

यत्र पंचसु नाडीषु निर्मलं दृश्यते नभः ।

तत्र मासविभागे वै वृष्टिहानिर्भविष्यति ॥ ४३१ ॥

यत्र वा पंचनाडीषु मेघाः पूर्वोत्तरानिलौ ।

तत्र मासे भवेद् वृष्टिरित्येवं सर्वनिर्णयः ॥ ४३२ ॥

आद्ये यामे यदाभ्राणि वातौ पूर्वोत्तरौ तथा ।

आद्ये मासे तदा वृष्टिरुपप्लुक्ताधिका भवेत् ॥ ४३३ ॥

सर्वरात्रं यदाभ्राणि वातौ पूर्वोत्तरौ तथा ।

तस्मिन् वर्षे कणाः पुष्टाश्चातुर्मास्यं सुवर्षति ॥ ४३४ ॥

न वर्षति यदा देवो वातौ पूर्वोत्तरौ न हि ।

यदि वा नाभ्रलेशः स्थात् कालो दुष्टस्तदा मतः ४३५

आषाढ्या रात्रिकाले तु पवनः सर्वदिग्गतः ।

अभ्रैरवृष्टैरपि सा पौर्णमासी शुभावहा ॥ ४३६ ॥

आषाढ्यामप्यनभ्रायां वातौ पूर्वोत्तरौ यदि ।

यामार्द्धसंमिते मासे तत्र वृष्टिर्हि वा भवेत् ॥ ४३७ ॥

आषाढचामप्यनभ्रायां वातौ पूर्वोत्तरौ यदि ।  
 यत्र यामार्द्धके तत्र मासे वृष्टिर्हठाद् भवेत् ॥ ४३८ ॥  
 यद्याषाढ्या अष्टयामं गर्भावातश्च पूर्वजः ।  
 शीतकालिकगर्भाणामविघातं तदा वदेत् ॥ ४३९ ॥  
 आषाढ्यां तु दिने रात्रौ पूर्वो वायुः सुवृष्टिकृत् ।  
 किन्तु पश्यन्ति दुर्भिक्षं मरुदेशे च गुर्जरे ॥ ४४० ॥  
 आग्नेय्यामल्पवृष्टिः स्यादग्निभीतिर्महार्घता ।  
 सर्वत्र कठिनः कालो मरुदेशे तु दुर्दशा ॥ ४४१ ॥  
 दक्षिणो स्यादनावृष्टिः प्रजापीडा महार्घता ।  
 नैर्ऋते स्यादनावृष्टिर्दुर्भिक्षं दारुणं भयम् ॥ ४४२ ॥  
 वारुण्यां तु महावृष्टिर्धान्योत्पत्तिस्तु मध्यमा ।  
 वायव्ये स्यादनावृष्टिर्वायुदोषेण दुर्दशा ॥ ४४३ ॥  
 उत्तरे स्यान्महावृष्टिर्देशान्पां तु सुवृष्टयः ।  
 ऊर्ध्वे वायौ तु दुर्भिक्षमुग्रवायुरवृष्टिकृत् ॥ ४४४ ॥  
 अल्पवृष्ट्यै तु चत्वारो वाता वान्त्यपसञ्चयतः ।  
 भद्रक्षिणं तु ते वांति सुभिक्षक्षेमसंपदे ॥ ४४५ ॥  
 समन्ततो यदा वांति पशुपरविघातिनः ।  
 खण्डवृष्टिं सस्यनाशं तृणनाशं च कुर्वते ॥ ४४६ ॥  
 शुभघातं नेष्टवातो हन्ति पापफलाय तु ।  
 नेष्टवातं शुभो वातो हत्वा प्रकुर्वते शुभम् ॥ ४४७ ॥

दक्षिणः पौर्विकं वातं हन्त्यनावृष्टिहेतवे ।  
 वायुस्तम्भे तु पर्याप्ता वृष्टिः श्रावणभाद्रयोः ॥ ४४८ ॥  
 कुहूतः षोडशेऽह्नीदं चित्यं वाताभ्रलक्षणम् ।  
 अर्द्धमस्तमिते भानौ तस्माद्वर्षशुभाशुभम् ॥ ४४९ ॥  
 आपाद्वीदिवसे वायुं सायंकाले परीक्षयेत् ।  
 पूर्वैशान्युत्तरावायुसञ्चारे समयः शुभः ॥ ४५० ॥  
 दुर्भिक्षमाग्निरैर्ऋत्यवायव्यानिलसंचरे ।  
 पश्चिमे दक्षिणे वायौ त्वर्धं समयमादिशेत् ॥ ४५१ ॥  
 सुभिक्षमग्निरापाढ्यां वृष्टिरल्पा समोत्तमा ।  
 बहुवाता सुपुण्ड्रा च शुभा पूर्वादिवायुभिः ॥ ४५२ ॥  
 न चेत्पूर्वोत्तरो वातौ न चाभ्रं न च वर्षणम् ।  
 आपाढ्यां तर्हि विज्ञेयं दुर्भिक्षं सर्वतोमुखम् ॥ ४५३ ॥  
 आपाढपूर्णिमांयां तु विद्युद्गर्जितवर्षणैः ।  
 दुर्भिक्षलक्षणं नष्टं सर्वानंदः प्रवर्तते ॥ ४५४ ॥

इत्याषाढी परीक्षा ।

शुभो वारः सुभिक्षाय श्रवणेऽपाढयोरपि ।  
 दुर्भिक्षायशुभप्राप्तिः शनौ सूर्ये च मंगले ॥ ४५५ ॥  
 कृष्णाषाढे पूर्वभादे चतुर्थ्यां यदि वर्षति ।  
 पञ्चम्यां गर्जितं घोरं तदा वर्षतुर्लक्षमः ॥ ४५६ ॥

कृष्णाषाढचतुर्थ्यां चेदभ्राच्छन्नो दिनोदयः ।

विद्युद्वा गर्जितं वृष्टिस्त्रीन् मासांस्तर्हि वर्षति ॥ ४५७ ॥

कृष्णाषाढचतुर्थ्यां चेन्निशि वर्षति वासवः ।

तदा मासद्वयं वृष्ट्या पुनर्वर्षा विलीयते ॥ ४५८ ॥

कृष्णाषाढचतुर्थ्यां चेदस्ते भास्करमण्डले ।

न वर्षति न वा मेघस्तदा कष्टेन वर्षति ॥ ४५९ ॥

कृष्णाषाढचतुर्थ्यां चेतुषारानपि पातयेत् ।

तदा नास्ति जलक्लेशः सर्वं सुस्थं भविष्यति ॥ ४६० ॥

यदा घनघटावृष्टिः कृष्णाषाढेऽश्विनीदले ।

सर्वान् दोषान् निहत्येषा सुमिक्षं कुरुते तदा ॥ ४६१ ॥

आषाढकृष्णपञ्चम्यां निर्मलं गगनं शुभम् ।

तत्राष्टदशयामान्ते घनस्तोयं व्यपोहति ॥ ४६२ ॥

आषाढकृष्णपंचम्यां न विद्युन्नापि तर्हिलम् ।

तदा वृष्टिर्न तत्रास्ति वृथा स्यात्कर्षणश्रमः ॥ ४६३ ॥

आषाढकृष्णपंचम्यां यदि वृष्टिर्भवेत्तदा ।

चत्वारो वार्षिका मासा भवेयुर्वारिसंश्लुताः ॥ ४६४ ॥

आषाढकृष्णपंचम्यां यदि वायोर्न संचरः ।

यदि वाऽत्युग्रसंचारो दुर्मिक्षं प्रबलं तदा ॥ ४६५ ॥

आषाढकृष्णपञ्चम्यां पश्चिमः पवनो यदि ।

गर्जितं च धनुर्वृष्टिः कार्तिके श्यान्महार्धता ॥ ४६६ ॥

आपाढकृष्णसप्तम्यां शनिवारः सुवृष्टिकृत् ।  
 आपाढकृष्णगाष्टम्यां रविवारः शुभावहः ॥ ४६७ ॥  
 आपाढकृष्णगाष्टम्यां दुर्भिक्षं दक्षिणोऽनिले ।  
 पूर्वानिले खण्डवृष्टिः सुवृष्टिः पश्चिमानिले ॥ ४६८ ॥  
 श्रावणो बहुवृष्टिः श्यादुत्तरो यदि मारुतः ।  
 तत्र चेद् गर्जितं वृष्टिश्चातुर्मास्यं सुवर्षति ॥ ४६९ ॥  
 आपाढकृष्णगाष्टम्यां शशिनो निर्मलोदये ।  
 अनावृष्टिः सुवृष्टिस्तु मेघाच्छन्ने विधूदये ॥ ४७० ॥  
 कृष्णापादनवम्पां तु गुरुशुक्रेन्दुभिः शुभम् ।  
 कुजेन युद्धं दुर्भिक्षं शनिना रविणापि च ॥ ४७१ ॥  
 कृष्णापादनवम्पां तु विद्युद् विद्योतते यदि ।  
 सुवृष्टिश्च सुभिक्षं च तदा तत्र भविष्यति ॥ ४७२ ॥  
 आपाढे कुत्तिकायान्तु यदि मेघः पवर्षति ।  
 तदा बहुजला पृथ्वी बहुधान्यधनाः प्रजाः ॥ ४७३ ॥  
 सप्तमी दशमी चैकादशी चापाढकृष्णगा ।  
 सन्ध्यायां मेघचिह्नं त्रिरात्रं वृष्टिकारिणी ॥ ४७४ ॥  
 आपाढकृष्णे जायेत पंचरात्रं मृटी यदि ।  
 तदा तु ज्यैष्ठ्ये मूले गलितेऽपि सुवृष्टयः ॥ ४७५ ॥  
 आपाढकृष्णैकादश्यामभ्रच्छन्नो दिनोदयः ।  
 विद्युद्वा गर्जितं वृष्टिः सुभिक्षं तर्हि निर्दिशेत् ॥ ४७६ ॥



## रोहिणीयोगः ।

आषाढकृष्णे चन्द्रेण संगतां पश्य रोहिणीम् ।

चंद्रप्रमाणवर्णाभा मार्गैर्वर्तैश्च तत्फलम् ॥ ४७७ ॥

नगरादुत्तरे पूर्वे स्थलं कृत्वा त्र्यहोषितः ।

सुस्थगिदलं कुशास्तीर्णमावसेदग्नितत्परः ॥ ४७८ ॥

एतनौषधिजलैः पुष्पान् प्रवालपिहितान् घटान् ।

अकृष्णबुद्धानप्यत्र स्थापयेत्तु चतुर्दिशम् ॥ ४७९ ॥

महाव्रतेन मन्त्रेण बीजान्यालभ्य निक्षिपेत् ।

कुम्भे संप्लावयेत्तानि सुवर्णकुशवारिभिः ॥ ४८० ॥

मास्तैर्वारुणैः सौम्यैर्मन्त्रैर्होमो विधीयते ।

योगान्तेऽङ्कुरितं बीजं बीक्ष्य तत्सिद्धिमूहयेत् ॥ ४८१ ॥

चन्द्रे योगं तु रोहिण्या गते वायुं परीक्षयेत् ।

आदौ दिक्साधनं कृत्वा दिक्साधनविधानतः ॥ ४८२ ॥

वंशे द्वादशभिर्हस्तैरुन्नते प्रतिरोपिताम् ।

पताकामसितां श्लक्ष्णां चतुर्हस्तायतां कुरु ॥ ४८३ ॥

सव्येन गच्छन् शुभदोऽपसव्येन तु निन्दितः ।

तदिश्य एव बलवान् यत्रासौ प्रतितिष्ठति ॥ ४८४ ॥

सस्यं चाग्निप्रकोपश्च सस्यहानिर्महार्घता ।

वृष्टिर्भस्मासुवृष्टिश्च शिवं पूर्वादिवायुभिः ॥ ४८५ ॥

रोहिण्यां वायुयोगेन चातुर्मास्यपरीक्षणम् ।  
 प्रहरैरर्धपासाः स्युस्तदंशैर्दिनकल्पना ॥ ४८६ ॥  
 नीयन्ते वायुना मेघास्तस्पात्तस्मिन् क्षणे पुनः ।  
 यदिगुत्या इमे मेघाः फलं तेषां च वायुवत् ॥ ४८७ ॥  
 सिताः क्वाप्यसिताः क्वापि स्थिताः क्वापि सितासिताः  
 सर्पैः समानाकृतयो बलितोदरपृष्ठकैः ॥ ४८८ ॥  
 अर्काशुरज्जितप्रांताः कमलोदरसन्निभाः ।  
 कुङ्कुमैः किंशुकैर्भृगैः सदृशाः क्वापि चित्रिताः ॥ ४८९ ॥  
 अक्षिता विष्णुदाक्रांताः क्वचिर्दिद्रवजुयुताः ।  
 अञ्जनाद्रिशिलाव्रातप्रतिरूपधराः क्वचित् ॥ ४९० ॥  
 सन्ध्यानुरक्ते नभसि तत्र तत्रान्ववस्थिताः ।  
 क्वचिदिन्दीवरश्यामाः क्वचिन्मुक्ताहिमप्रभाः ॥ ४९१ ॥  
 सौदामिनी हेमकक्षाः सुराडादगडादिमंडिताः ।  
 स्रग्द्वगण्डा अश्रुखण्डा गजराजसमाः क्वचित् ॥  
 कृष्णौकांगाः खमाक्रम्य दिगन्तालंबिनो घनाः ।  
 मन्द्रस्वनाः क्षितौ नम्राः सलिलौघमुचः क्वचित् ४९३  
 एवंप्रकारा घनस्तूपा एकाहं वा द्वयहं त्रयहम् ।  
 स्पृगयन्ति यदि व्योम दृष्टिः संभाव्यते तदा ॥ ४९४ ॥  
 नीरवैरुक्षतन्वभ्रैर्मस्ताक्षिसविग्रहैः ।  
 चष्टूर्मर्कटकाकादिदुष्टरूपैरवर्षणम् ॥ ४९५ ॥

चन्द्रः कष्टाय जगतो रोहिण्या दक्षिणो पथि ।  
 करोति विपुलां दृष्टिं रोहिण्यां उत्तरश्चरन् ॥ ४९६ ॥  
 रोहिण्या उत्तरोऽर्षीदुर्घदि स्पृशति रोहिणीम् ।  
 तदोपसर्गान् बहुलान् कुरुते दृष्टिदोऽपि सः ॥ ४९७ ॥  
 रोहिणी शक्रदं भित्त्वा यदि गच्छति चंद्रमाः ।  
 तदा महत्यानादृष्टिः पृथ्वी दुर्भिक्षपीडिता ॥ ४९८ ॥  
 पृष्ठतोऽनुसरत्येषा शशिनं यदि रोहिणी ।  
 स्त्रियः कामातुराः पुंसां वशे तिष्ठन्ति भूयसा ॥ ४९९ ॥  
 यदि वा रोहिणी चन्द्रः पृष्ठतोऽनुसरत्ययम् ।  
 तदा तु पुरुषाः स्त्रीणां वशे गच्छन्ति कामिताः ५००  
 उदये चन्द्रमा ब्राह्मणा आग्नेय्यामुपसर्गकृत् ।  
 नैर्ऋत्यां संस्थितः सस्यं विनाशयति चेतिभिः ॥ ५०१ ॥  
 वायव्ये यदि रोहिण्याः समः सस्यचयस्तदा ।  
 ऐशान्यां सस्यवृद्ध्यादीन् गुणान् प्रकुरुते बहून् ॥ ५०२ ॥  
 रोहिणी तारकामिदुस्ताडयन् भयकृद्भवेत् ।  
 आट्टयवन् रोहिणीं चन्द्रः कंचिद्वन्ति नृपं स्त्रिया ५०३  
 रोहिणीसंयुतश्चन्द्रो मेघाच्छन्नो न दृश्यते ।  
 बहुसस्या बहुजला पृथ्वी रोगेण पीडयते ॥ ५०४ ॥  
 आषाढकुण्डो रोहिण्यां यदि वर्षति वासवः ।  
 तदा दृष्टिर्भवेत्तावद्यावन्नोत्तिष्ठते हरिः ॥ ५०५ ॥

अर्के कर्के तु रोहिण्यां चंद्रे वृष्टिर्न जायते ।  
 तदा भवति दुर्भिक्षमित्याचष्टे पराशरः ॥ ५०६ ॥  
 आपाढकृष्णैकादश्यां कृत्तिकातः समं फलम् ।  
 सुभिक्षं रोहिणी कुर्याद् दुर्भिक्षं मृगशीर्षतः ॥ ५०७ ॥  
 आपाढकृष्णैकादश्यां रोहिणी घटिकामितिः ।  
 यावती लभ्यते तावद्भान्यविशेषका मताः ॥ ५०८ ॥  
 आपाढकृष्णैकादश्यामुत्तरो यदि मारुतः ।  
 भानृदयोऽभ्रछन्नो वा तदात्यन्तं शुभावहः ॥ ५०९ ॥  
 आपाढकृष्णैकादश्यां यदि वर्षा मनागपि ।  
 तदा शुभावहो योगः साधु वर्षां करिष्यति ॥ ५१० ॥  
 आपाढकृष्णैकादश्यां निशीथे यदि गर्जति ।  
 तदा दुर्भिक्षमादेश्यमनावृष्टिर्भविष्यति ॥ ५११ ॥  
 अभ्रशून्ये वियति चेत्तपति प्रखरो रविः ।  
 तारा च भासते रात्रौ तदापि स्यात्सुवृष्टिकृत् ॥ ५१२ ॥  
 कृष्णापाढदशम्यान्तु सुभिक्षायैव रोहिणी ।  
 एकादश्यां समत्वाय दुर्भिक्षं द्वादशीतिथौ ॥ ५१३ ॥  
 रोहिणी च त्रयोदश्यां वायुः प्रबलमुद्वहेत् ।  
 आपाढे केचिदिच्छन्ति ज्येष्ठोक्तं रोहिणीफलम् ॥ ५१४ ॥  
 आपाढे रोहिणीयोगे वायुः पूर्वोत्तरः शुभः ।  
 तत्राभ्राणि तदिद् वृष्टिः पावृट्कालशुभावहाः ॥ ५१५ ॥  
 इति रोहिणीयोगः ।

आषाढे यद्यमावास्यादिने वृष्टिर्धनाघनाः ।  
 शुभयोगोऽयमाख्यातः सुमिक्षं जायते तदा ॥ ५१६ ॥  
 आषाढेऽमादिने गर्भः सायंसध्याफलावहः ।  
 पूर्वस्यां वार्दलं धूम्रं सूर्यास्ते याति कृष्णताम् ॥ ५१७ ॥  
 उत्तरस्यां मेघमाला प्रभाते विमला दिशः ।  
 मध्यकाले धर्मतापो निशीथे तर्हि वर्षति ॥ ५१८ ॥  
 आषाढस्य त्वमावास्या पुण्याश्लेषामघान्विता ।  
 मध्यमं वर्षमादेश्यं नाधिकं वर्षणं तदा ॥ ५१९ ॥  
 आषाढमासे संक्रान्तौ यदि वर्षति वासवः ।  
 व्याधिरुत्पद्यते घोरः श्रावणो च पुनः शुभम् ॥ ५२० ॥

इत्याषाढमासः ॥

श्रावणो शुक्लपक्षे तु सिंहसंक्रातिसम्भवः ।  
 समुद्रे पूर्णवृष्टिः स्यादन्यदेशे तु कुत्रचित् ॥ ५२१ ॥  
 कर्कसंक्रमणे वृष्टिरवृष्टिः सिंहसंक्रमे ।  
 कर्णपूरं बहेत् कन्या तुले निर्वातवृष्टयः ॥ ५२२ ॥  
 कर्कप्रवेशसमये सूर्यं पश्यति चेद् गुरुः ।  
 पूर्णं पादोनवृष्ट्या वा तत्र काले सुवृष्टयः ॥ ५२३ ॥  
 कर्कसंक्रमकालात्तु यदा दशदिनान्तरे ।  
 समुदेति बुधस्तर्हि सुवृष्टिः श्रावणे सिते ॥ ५२४ ॥  
 सिंहसंक्रमकालात्तु यदा दश दिनान्तरे ।  
 समुदेति बुधस्तर्हि तत्र स्युरतिवृष्टयः ॥ ५२५ ॥

अस्तं गच्छति शुक्रश्चेदुदेति श्रवणो बुधः ।  
 तदा भाद्रपदे मासे मेघो नैव प्रवर्षति ॥ ५२६ ॥  
 कर्के वृहस्पतिः सिंहे शुक्रः स्यान्मंगलस्तुले ।  
 आपादकृष्णोऽनाष्टम्यै कलहः श्रावणो सिते ॥ ५२७ ॥  
 अनाष्टमिकरः शुक्रः सिंहे श्रावणशुक्रके ।  
 अतिवृष्टिकरो वा स्याद् रोगाः स्युस्तर्हि कार्तिके ५२८  
 चतुर्थ्यां श्रावणो शुक्ले भानुरुच्यन्न दृश्यते ।  
 मेघावरणतस्तर्हि पुष्यार्को नहि वर्षति ॥ ५२९ ॥  
 पञ्चम्याः श्रावणो शुक्ले वायुः पश्चिमदक्षिणः ।  
 द्वयहे यदि भवेद्वृष्टिर्दुर्मिक्षं तर्हि जायते ॥ ५३० ॥  
 श्रावणो शुक्लपञ्चम्यां वृष्टिश्चेदभ्रमेव वा ।  
 तदा तु चतुरो मासान् वृष्टिर्भवति भूयसी ॥ ५३१ ॥  
 श्रावणो शुक्लसप्तम्यामुदयास्तमने रवेः ।  
 मेघच्छन्ने यदि स्यातां तदा वृष्टिर्न चान्यथा ॥ ५३२ ॥  
 श्रावणो शुक्लसप्तम्यामस्तं याते दिवाकरे ।  
 न वर्षति न वा मेघास्तदानाष्टिसंभवः ॥ ५३३ ॥  
 श्रावणो शुक्लसप्तम्यां सोमे हस्तसमागमे ।  
 दुर्मिक्षं जायते घोरं निर्जला जलदायिनी ॥ ५३४ ॥  
 श्रावणो शुक्लसप्तम्यां यदि स्वाती प्रवर्षति ।  
 निष्पत्तिः सर्वधान्यानां प्रजाश्च निरूपद्रवाः ॥ ५३५ ॥

आवणो शुक्लसप्तम्यां स्यात्वामुदयते रविः ।  
 यदि वर्षति पर्जन्यस्तदा जलमयी मही ॥ ५३६ ॥  
 चित्रा-स्वाती-विशाखासु आवणो चेन्न वर्षति ।  
 न च वृष्टिर्न वा सस्यं तद्देशे तर्हि जायते ॥ ५३७ ॥  
 अष्टम्यां आवणे शुक्ले प्रभाते मेघडम्बरम् ।  
 रविराच्छादितस्तेन महावृष्टिं करिष्यति ॥ ५३८ ॥  
 चतुर्थी पञ्चमी शुक्ला सप्तमी च चतुर्दशी ।  
 आवणो न विना पूर्णा वृष्टियुक्ताः शुभावहाः ॥ ५३९ ॥  
 दशम्यां आवणो सूर्यः सिंहे संक्रमते शनौ ।  
 तदा जलमयी पृथ्वी पूर्णाः सस्यसमृद्धयः ॥ ५४० ॥  
 आवणो पूर्णिमायां तु आवणा चेन्न वर्षति ।  
 तदा सुभिक्षमादेश्यमित्पाहुर्देवचिन्तकाः ॥ ५४१ ॥  
 मेघैराच्छादितं चन्द्रं आवणी पूर्णिमादिने ।  
 शुभमाहुः परे त्वाहुर्निरञ्जं निर्मलं शुभम् ॥ ५४२ ॥  
 आवणो पूर्णिमायां तु यदीन्दुग्रहणं भवेत् ।  
 यमुनांते कान्यकुब्जैर्दौर्लभ्यं रसमूलयोः ॥ ५४३ ॥  
 प्रतिपच्छ्रावणो कृष्णा आवणो गुरुवासरे ।  
 शुभः संवत्सरस्तर्हि सर्वसस्यसमृद्धयः ॥ ५४४ ॥  
 आवणस्य द्वितीयायां यदि चन्द्रो न दृश्यते ।  
 तदा तेन भवेद् वर्षे सस्यसंपत्तिरुत्तमा ॥ ५४५ ॥

श्रावणस्य तृतीयायां कृष्णे यामे तृतीयके ।  
 उत्तरस्यां घनैः सौख्यं षष्ठे मासि महार्घता ॥ ५४६ ॥  
 यदि वा श्रावणे कृष्णे चतुर्थी जायते शनौ ।  
 तदा दुर्मिक्षमादेश्यं देशभंगः प्रजायते ॥ ५४७ ॥  
 श्रावणे कृष्णसप्तम्यां रोहिणी गुरुणायत्रा ।  
 शुक्रेण शनिनार्केण संयुक्ता यदि दृश्यते ॥ ५४८ ॥  
 तदा तृतीयमासान्ते यवगोधूमशालयः ।  
 महार्घा ऐक्षवं हिंशुर्हरिद्राजीरकं तिलम् ॥ ५४९ ॥  
 यदि तु श्रावणेऽष्टम्यां कृष्णायां रोहिणी भवेत् ।  
 तदा सुभिक्षमादेश्यं प्रजापि सुखमेधते ॥ ५५० ॥  
 अमायां श्रावणे भानुवारे चेत्यश्विमे धनुः ।  
 तदा सस्यमहार्घत्वं प्रजापीडा च जायते ॥ ५५१ ॥  
 इति श्रावणमासः ।

भाद्रः ।

प्रतिपद् सप्तमी भाद्रे द्वादशी च त्रयोदशी ।  
 पूर्णिमा चासुवारुण्यां श्रितैर्भैः प्रवर्षणम् ॥ ५५२ ॥  
 भाद्रशुक्लद्वितीयायां यदि चन्द्रो न दृश्यते ।  
 तदा तेन भवेद् वर्षे सस्यसंपत्तिरुत्तमा ॥ ५५३ ॥  
 भाद्रशुक्लतृतीयायां भौमे चोत्तरफाल्गुनी ।  
 प्रोन्नतोऽपि घनस्तत्र न च वृष्टिकरो भवेत् ॥ ५५४ ॥



भाद्रशुक्लचतुर्थ्यां चेद्वाराजीवेन्दुभार्गवाः ।  
 लक्षराहस्तचित्राभिः सुभिक्षं जायते ध्रुवम् ॥ ५५५ ॥  
 शुक्लायां भाद्रपञ्चम्यां स्वातीपं यदि जायते ।  
 तदा सुभिक्षमादेश्यमित्याहुर्देवचिन्तकाः ॥ ५५६ ॥  
 शुक्लायां भाद्रपञ्चम्यां यदि वृष्टिर्न जायते ।  
 दुर्योगं तर्हि जानीयाद् दुर्भिक्षं दैवकोपतः ॥ ५५७ ॥  
 शुक्ले भाद्रपदे षष्ठीमनुराधा भवेद् यदि ।  
 नक्षत्रांतरदोषेऽपि सुभिक्षं जायते ध्रुवम् ॥ ५५८ ॥  
 यदि भाद्रपदे शुक्ले षष्ठ्यां भवति मैत्रभम् ।  
 तन्नाभ्राणि तद्विद्वृष्टिर्नान्यनिष्पत्तिहेतवे ॥ ५५९ ॥  
 भाद्रषष्ठ्यां यदा मैत्रे विद्युद्गर्जितवृष्टयः ।  
 सुभिक्षाय क्षतिर्नास्ति श्राद्धे स्वात्यवर्षणात् ॥ ५६० ॥  
 भाद्रषष्ठ्यां तु मैत्रेऽपि विद्युद्गर्जितवृष्टयः ।  
 न भवन्ति तदा तत्र देशे दुर्भिक्षमादिशेत् ॥ ५६१ ॥  
 सप्तम्यां भाद्रशुक्लायामनुराधा भवेद् यदि ।  
 न च वर्षति पर्जन्यस्तदानावृष्टिरुच्यते ॥ ५६२ ॥  
 चित्रास्वातीविशाखासु शुक्ले भाद्रपदे यदा ।  
 नातिवर्षति पर्जन्यः श्राव्य संतिष्ठते तदा ॥ ५६३ ॥  
 श्राव्यमांतेऽनुराधायां शुक्ले भाद्रपदे यदि ।  
 स्यादभ्रगर्जितं विद्युत् सुभिक्षं पूर्णमादिशेत् ॥ ५६४ ॥

सप्तम्यां भाद्रमासस्य न विद्युन्म च गर्जितम् ।  
 न च वृष्टिस्तदा नूनं तत्र दुष्कालसंभवः ॥ ५६५ ॥  
 मूलचन्द्रार्कसंयुक्ता शुक्ला भाद्रपदेऽष्टमी ।  
 तदा स्यात् पंचमे मासि शणसूत्रमहार्घता ॥ ५६६ ॥  
 भाद्रशुक्ले चतुर्थेऽहि पंचमे सप्तमेऽष्टमे ।  
 पूर्णिमायां च गर्भेण सद्यो मेघमहोदयः ॥ ५६७ ॥  
 पञ्चमी सप्तमी वा स्याद्दिनैरेकार्णवा मही ।  
 नवम्यां भाद्रमासस्य वृष्टौ दुष्कालसंभवः ॥ ५६८ ॥  
 भाद्रशुक्लदशम्यां चेन्मूलमं रविवसरे ।  
 दुर्भिक्षं स्यादयान्यत्र तिथौ मूलरविः शुभः ॥ ५६९ ॥  
 एकादश्यां तु भाद्रस्य सुभिक्षायाभ्रडम्बरः ।  
 निशि गर्जति चेत्तत्र शलभोपद्रवस्तदा ॥ ५७० ॥  
 भाद्रस्य पूर्णिमायां तु यदी दुग्धहणं भवेत् ।  
 मासद्वयेन तत्र सादौर्लभ्यं रसमूलयोः ॥ ५७१ ॥  
 भाद्रकृष्णचतुर्थ्यां चेद्दार्ढ्यान्यरुणोदये ।  
 तदा क्षेपाय लोकानां वृष्टिः संजायते शुभा ॥ ५७२ ॥  
 अमा भाद्रपदे मासे शनिवारे भवेद् यदि ।  
 तदा समर्घता नास्ति क्वचिद् दुर्भिक्षसंभवः ॥ ५७३ ॥  
 प्रतिपत् पंचमी भाद्रेऽमावस्या च त्रयोदशी ।  
 आसु पूर्वोत्थितैर्मेघैर्वृष्टिः स्यात् पंचयोजना ॥ ५७४ ॥

भाद्रे पश्चिमतो वायौ मेघाभावं विनिर्दिशेत् ।  
 मेघे तु सत्यनेकाहं मूञ्ज्मावृष्टिर्भविष्यति ॥ ५७५ ॥  
 भाद्रे सर्वदिशीनस्तु यदा वहति मारुतः ।  
 आगत्यागत्य चाक्रम्य गच्छेन्मेघो न वर्षति ॥ ५७६ ॥  
 सिंहार्कदिवसे वृष्टिर्न शुभाय परन्तु चेत् ।  
 दिनद्वयांतरे वृष्टिर्मेघो वा तर्हि न सतिः ॥ ५७७ ॥  
 भाद्रे वृष्ट्या चतुर्दश्यां वृष्ट्या संक्रमणोऽहनि ।  
 जायन्ते बहवो रोगा आश्विने न शुभं भवेत् ॥ ५७८ ॥  
 इति भाद्रमासः ।

### आश्विनः ।

नापेक्षते गर्भसिद्धिं चतुर्थी पंचमी तिथिः ।  
 ग्रहयोगवशादेवाश्विने वर्षति तच्छुभम् ॥ ५८९ ॥  
 चतुर्थ्यापि पञ्चम्यामाश्विने शीघ्रगर्भता ।  
 पंचमिः सप्तमिर्वा स्याद्दिनैरेकार्णवा मही ॥ ५९० ॥  
 आश्विनस्य चतुर्थ्यां चेदभ्र स्यादरुणोदये ।  
 तदा क्षेमाय लोकानां शुभा वृष्टिः प्रजायते ॥ ५९१ ॥  
 अष्टम्यां च दशम्यां च प्रतिपद्याश्विने यदि ।  
 दृश्यतेऽभ्रघटा व्योम्नि न चिरात्तर्हि वर्षति ॥ ५९२ ॥  
 आदित्यास्तमने मेघाः पर्वताकारसंनिधाः ।  
 यदि स्युर्जलपातः स्यात्तस्मिन्नेव दिने तदा ॥ ५९३ ॥

आश्विनी सप्तमी शुक्लाष्टमी यदि जलान्विता ।  
 तदा तत्र सुभिक्षं स्यादित्याहुर्देवचिन्तकाः ॥ ५८४ ॥  
 सप्तम्यामाश्विने शुक्ले शनिवारो भवेद्यदि ।  
 श्रवणं च धनिष्ठा च तदा दुर्मित्संभवः ॥ ५८५ ॥  
 आश्विनस्य त्रयोदश्यां शनिवारो भवेद् यदि ।  
 यदि संक्रमणं तत्र तदा सस्याकुला मही ॥ ५८६ ॥  
 आश्विने पूर्णिमायां तु यदीन्दुग्रहणं भवेत् ।  
 प्रयांति सर्वधान्यानि द्विमासांते महार्घताम् ॥ ५८७ ॥  
 दीपोत्सवदिनेऽमायां शनिभौमार्कवासराः ।  
 स्वातीभं योग आयुष्मान् कालः प्रलयवत्तदा ॥ ५८८ ॥  
 दीपावली त्वमावास्या स्वातीयोगेन दुष्यति ।  
 गोक्रीडा चेद् विशाखायां जातं सस्यं विनश्यति ५८९ ॥  
 आश्विने शनिवक्रं स्याद् बुधो राश्यन्तरं व्रजेत् ।  
 शुक्रश्चास्तमनं याति तदान्नाप्लाविता धरा ॥ ५९० ॥  
 नक्षत्रे वा तिथौ गर्भयोगा उक्ताः शुभाशुभाः ।  
 यत्र वर्षे शुभाधिक्यं तत्रानन्दः प्रवर्तते ॥ ५९१ ॥

इत्याश्विनमासः ।

सिंहावलोकः ।

माघे हिमं न पतितं वातो वाति न फाल्गुने ।  
 चैत्रे नाभ्राणि वैशाखे करकापतनं यदि ॥ ५९२ ॥

ज्यैष्ठ्ये चण्डातपस्तु स्यात्पावृट्काले तदागते ।  
 अतितुच्छा भवेद् वृष्टिस्तियाहुर्देवचिन्तकाः ॥ ५६३ ॥  
 ज्ञाघे घनघटा नास्ति चैत्रे वर्षति वारिदः ।  
 तृतीया नासया गर्जेत्तदानावृष्टिसम्भवः ॥ ५६४ ॥  
 माघे भवति चेदूष्मा ज्यैष्ठ्ये शैत्यं प्रवर्तते ।  
 श्रावणे शीतलो वायुस्तदानावृष्टिसम्भवः ॥ ५६५ ॥  
 न माघे पतितं शीतं ज्यैष्ठ्ये मूला न निर्घना ।  
 नार्द्रायां पतितं तोयं कालो दुष्टस्तदेव्यते ॥ ५६६ ॥  
 विचित्रं स्पन्दते चैत्रे वैशाखोपक्रमे जलम् ।  
 अत्युग्रस्तपति ज्यैष्ठ्ये तदात्यन्तं सुवृष्टयः ॥ ५६७ ॥  
 शैत्येन कम्पनं चैत्रे वैशाखे करकाभूटी  
 ज्यैष्ठ्ये चेन्निर्मलं व्योम तदा वर्षा भविष्यति ॥ ५६८ ॥  
 ऊष्मा पौषे च वैशाखे शैत्यं भवति चेत्तथा ।  
 वृष्टिः स्यात्पूर्वमाषाढे न तु श्रावणमाद्रयोः ॥ ५६९ ॥  
 चैत्रे सितमतिपदि रेवत्यां बहुलं जलम् ।  
 वैशाखशुक्लमतिपद् मृगशिरां तृणसम्भवः ॥ ६०० ॥  
 ज्यैष्ठ्यशुक्लमतिपद् मृगे वातः शुभो भवेद् ।  
 आषाढशुक्लमतिपदादितो धान्यसम्भवः ॥ ६०१ ॥  
 तृतीया त्वक्षया ब्राह्मया ज्यैष्ठी मूलेन युज्यते ।  
 विजया दशमी श्रुत्या सुमिक्षायान्यथा क्षतिः ॥ ६०२ ॥

ज्यैष्ठे मूला विगलिता पूर्वाषाढा न गर्जिता ।  
 आषाढी मूलपूर्णा चेददृष्ट्या पीड्यते जगत् ॥ ६०३ ॥  
 श्रावणी कार्तिकी पौषेऽमा तृतीया तु माघवी  
 विष्णवग्निनिर्ऋतिब्रह्मवर्जिता न शुभावहाः ॥ ६०४ ॥  
 सप्तमी पञ्चमी शुक्ला तृतीया प्रतिपत् क्रमात् ।  
 माघी च फाल्गुनी चैत्री वैशाखी गर्भतः शुभाः ॥ ६०५ ॥  
 कार्तिकद्वादशीमार्गदशमी पौषपञ्चमी ।  
 माघी च सप्तमीत्येताः सिता अश्रध्रुवा मता ॥ ६०६ ॥  
 वातोऽन्नं गर्जितं विद्युद् दृष्टिर्वा तत्र जायते ।  
 वर्षत्येव तदाषाढे आदणौ भाद्र आश्विने ॥ ६०७ ॥  
 दीपावल्यामुग्रवायुर्हौलिकायान्तु दक्षिणः ।  
 आषाढ्यां नैऋतः सायं महादुर्भिक्षकारकः ॥ ६०८ ॥  
 यदि शुक्लत्रयोदश्यां चैत्रवैशाखफाल्गुने ।  
 धूमिकां जायते तर्हि देवस्तत्र न वर्षति ॥ ६०९ ॥  
 आश्विनी कार्तिकी माघी चैत्री ज्यैष्ठी च फाल्गुनी ।  
 श्रावणी पूर्णिमा सप्त निरभ्राः शुभदायिकाः ॥ ६१० ॥  
 पौषी भाद्री च वैशाखी मार्ग्याषाढी च पूर्णिमा ।  
 धूमिका मेघविद्युद्भिः शुभवर्तैः शुभावहाः ॥ ६११ ॥

इति सिंहावलोकः ।

इति चान्ननाक्षत्रिकम् ॥

## अथ रविनाक्षत्रिकम् ।

मघाप्रवेशदिवसं त्यक्त्वाऽन्यत्रार्कसंचरे ।  
 वर्षणं हर्षणं नृणां कर्षणं फलदायकम् ॥ ६१२ ॥  
 आर्द्राप्रवेशकालेऽपि वर्षणं न शुभावहम् ।  
 सार्द्धमासं न वृष्टिः स्यात्ततः पश्चात् प्रवर्षति ॥ ६१३ ॥  
 शुभो नार्द्रा प्रवेशेऽर्को नवम्यामष्टमीतिथौ ।  
 चतुर्थ्यां च तृतीयायां चतुर्दश्यमयोरपि ॥ ६१४ ॥  
 यमाग्नीशा हि पित्रिन्द्र रक्षोवारि भवासरे ।  
 शुभो नार्द्रा प्रवेशेऽर्कः शेषभेषु शुभो मतः ॥ ६१५ ॥  
 दिनान्त्ययामादारभ्य रात्रियामत्रयं शुभम् ।  
 आर्द्राप्रवेशे सूर्यस्य शेषकालो न शोभनः ॥ ६१६ ॥  
 शुभो नार्द्रा प्रवेशेऽर्को दिवारार्जो शुभावहः ।  
 अग्निमंगलसूर्यान्यवारेषु शुभदो मतः ॥ ६१७ ॥  
 आर्द्राप्रवेशे वृष्टिश्चेत् सार्द्धमासप्रवर्षणम् ।  
 रविरार्द्रां जलैर्गच्छन् जलक्षयकारकः ॥ ६१८ ॥  
 हस्तार्कसंक्रमादूर्वा सर्वामीति निवारयेत् ।  
 स्वातीवृष्टिर्मातृत्तिकानि निष्पादयति नीरधौ ॥ ६१९ ॥  
 रेवती जलनाशाय सस्यनाशाय चाश्विनी ।  
 भरणी सर्वनाशाय यदि वर्षेन कृत्तिका ॥ ६२० ॥

पतन्ति कृत्तिकासूर्ये पञ्चषा अपि विन्दवः ।  
 पूर्वपश्चाद्भवान् दोषान् निरस्य जनयन्ति शुम् ६२१  
 भवन्ति कृत्तिकासूर्ये यदि चातिप्रवृष्टयः ।  
 तदा तु मध्यमं वर्षं दुर्मिक्षं वा समादिशेत् ॥ ६२२ ॥  
 यदि वा कृत्तिकासूर्ये विन्दुपातोऽपि नो भवेत् ।  
 तदापि मध्यमं वर्षमवर्षं वा समादिशेत् ॥ ६२३ ॥  
 कृत्तिकायां रवौ वृष्टी रोहिण्या प्रबलातपः ।  
 मृगाद्ये वायुसंरोधो मृगान्ते वायुसंचरः ॥ ६२४ ॥  
 आर्द्रायां विन्दुपातः स्यादप्रचण्डोऽनिलो यदि ।  
 पुनर्वसौ वायुरोधः सुवृष्टेर्लिंगमिष्यते ॥ ६२५ ॥  
 न कृत्तिकायां नार्द्रायां विन्दुपातो भवेद्यदि ।  
 न रोहिण्यामातपोष्मा मृगशीर्षे न वायवः ॥ ६२६ ॥  
 रोहिण्यां वायवो वांति देवो वा तत्र वर्षति ।  
 मृगशीर्षे त्वातपोष्माथार्द्रायां वांति वायवः ॥ ६२७ ॥  
 कृत्तिकायामातपोष्मा रोहिण्यां यदि गर्जति ।  
 एतैर्निमित्तैस्तद्देशे दुर्मिक्षं प्रबलं भवेत् ॥ ६२८ ॥  
 रोहिण्यर्के न वायुः स्यन्नाश्रं विद्युन् गर्जति ।  
 तदार्द्रायां शुभा वृष्टिर्नक्षत्रेषूत्तरेष्वपि ॥ ६२९ ॥  
 रोहिण्याश्चतुरः पादा नातपन्ति खराः कराः ।  
 निश्चितं चतुरो मासान् प्रवर्षन्ति पयोधराः ॥ ६३० ॥



रोहिण्यां यदि वृष्टिः स्याद्विन्दुपातोऽपि वा भवेत् ।  
 अवग्रहस्तदावश्यमुत्तरत्र प्रजायते ॥ ६३१ ॥  
 रोहिण्यर्के विद्युता च प्रतप्ता उन्नता घनाः ।  
 श्लेषार्के पुनरागत्य वर्षति न ततः पुरा ॥ ६३२ ॥  
 रोहिण्यर्के तु वर्षं चेत्ततो द्यौर्याति शून्यताम् ।  
 द्वासप्तविदिनान्यत्र संभविष्यत्यवग्रहः ॥ ६३३ ॥  
 रोहिण्यर्के विन्दुपातो वृष्टिरप्यशुभं दिशेत् ।  
 सरित्प्रवाहिका त्वेषा वर्षा नात्र विदुषिता ॥ ६३४ ॥  
 रोहिण्यर्के त्वनेकाहं विद्युतो वृष्टयो यदि ।  
 द्वासप्तत्यन्तरेऽपि स्युर्वृष्टयो न त्ववग्रहः ॥ ६३५ ॥  
 आद्यः पादो जलं हन्ति द्वासप्तविदिनानि तु ।  
 परस्त्वृण तृतीयस्तु चतुर्थो याति सागरम् ॥ ६३६ ॥  
 रोहिणी भानुभोग्येषु त्रयोदशदिनेष्वपि ।  
 यत्र यत्र भवेद् वृष्टिस्ततोऽवग्रहचिन्तनम् ॥ ६३७ ॥  
 रसैर्नामैर्धवै रावैर्धूलैर्भालैः पलैर्नलैः ।  
 हरैर्भरैः करैस्तापैर्यैर्वृष्टिर्न वासरैः ॥ ६३८ ॥  
 कृत्तिकार्कस्य तपनाद् रोहिण्यर्कस्य गर्जनात् ।  
 मृगान्त्यचरणस्तम्भाद् दार्द्रातात् तृणक्षयः ॥ ६३९ ॥  
 मृगान्त्यचरणो नास्ति वायुर्वपति रोहिणी ।  
 तदा षदन्ति दैवज्ञा न विद्युन्नापि गर्जितम् ॥ ६४० ॥

मृगस्य प्रयमे पादे न सञ्वरति मासतः ।  
 तदाभ्रं श्रावणे मासि दिवसान् दश गर्जति ॥ ६४१ ॥  
 मृगान्त्यचरणे वायुस्तम्भश्चोष्मा च वर्तते ।  
 निर्जलाः श्रावणे मासि तदा षोडश वासराः ॥ ६४२ ॥  
 मृगशीर्षे तपतु वा रोहिण्यां वान्तु वायवः ।  
 आर्द्रायां यदि वृष्टिः स्यात्सर्वानन्दः प्रवर्तते ॥ ६४३ ॥  
 आश्लेषामागतो भानुर्यदि वृष्टिं न मुञ्चति ।  
 मघादिपञ्चनक्षत्रेष्वसौ दास्यत्यलं जलम् ॥ ६४४ ॥  
 इत्थं गर्भध्रुवा उक्ता एते द्वादशमासिकाः ।  
 भवारतिथिसंक्रांतिसंक्रांता वर्षपूरकाः ॥ ६४५ ॥  
 इति मधुसूदनविद्यावाचस्पतिप्रणीतायां कादम्बिन्यां  
 द्वादशमासिकोऽध्यायो द्वितीयः ।



## अथ निमित्तध्यायः ।



वैकारिका गर्भरूपाण्युल्का रविकरा अपि ।  
प्रकीर्णकाश्च पञ्चैते विकारा दिवि सर्गजाः ॥ १ ॥  
वाताद्याः खपुराद्याश्च सन्धाद्याः कुलिशादिकाः ।  
ग्रहणाद्या विकाराः खे जलदोषांशुशक्रजाः ॥ २ ॥  
एषां प्रभेदा उच्यन्ते नाम रूपं च कर्म च ।  
यैर्विशेषा विधीयन्ते प्रतिवर्षं प्रवर्षणे ॥ ३ ॥

### गर्भरूपम् ।

गर्भरूपाणि वाताभ्रविद्युत्स्तनितवृष्टयः ।  
एषां भेदा महावातभृङ्गवातादयः पृथक् ॥ ४ ॥

### वातः ।

पूर्वोऽभ्रजननो वायुरित्तरोऽभ्रविनाशनः ।  
उत्तरो वृष्टिजनको वर्षत्येव च दक्षिणः ॥ ५ ॥  
वातस्त्रिधा भावकश्च स्थापको ज्ञापकस्तथा ।  
अभ्राद्युत्पादयेदाद्यो दिवि संचारयेत् परः ॥ ६ ॥  
ज्ञापको भाविर्नी वृष्टिं पूर्वमेव निवेदयेत् ।  
आद्यस्तु वृष्टिं तत्काले कुर्यात्कालांतरेऽपि वा ॥ ७ ॥  
सूर्यचन्द्रकुजादीनां ज्योतिर्भिर्भैष्य योगतः ।

भवेदुत्पातको वायुर्गर्भप्रसवकालयोः ॥ ८ ॥  
 भ्रार्तवो निपतो वायुः स्थापकः स्थापयेदिवि ।  
 समुद्रादुत्थितं तोयं दोषाद् व्यभिचरत्यपि ॥ ९ ॥  
 ज्ञापका धारणाकाले ये चोक्ता गर्भमासिके ।  
 तिथिसम्बन्धजा वाता इत्थं वातस्त्रिधोदितः ॥ १० ॥

### उत्पादकः ।

करकायास्तुषारस्याम्बुनो वा वर्षणं कचित् ।  
 प्रचण्डवायुना विद्यादर्वाक क्रोशचतुःशतात् ॥ ११ ॥  
 पूर्वतो दक्षिणात् पश्चादुत्तरादुग्रमारुतः ।  
 याम्ये च वारुणः सौम्ये शाक्रे वर्षणतः क्रमात् ॥ १२ ॥  
 पूर्वस्यामथवोदीच्यां पवनः शीघ्रवृष्टये ।  
 दक्षिणस्यां वृष्टिनाशं पश्चिमायां विलम्बकृत् ॥ १३ ॥  
 आग्नेयो विग्रहं वह्निभयं वृष्टिविघातनम् ।  
 नैऋतः पवनो यावत्तावत्कुर्यान्महातपम् ॥ १४ ॥  
 वायव्यो वायुः कुरुते वृष्टिं पवनसंयुताम् ।  
 पतंगदंशमशकक्षुद्रजन्तुसमुद्भवम् ॥ १५ ॥  
 ऐशानः पवनो विश्वहिताय जलवृष्टये ।  
 आनन्दं वर्धयत्येवं वायुचक्रमिदं मतम् ॥ १६ ॥  
 आग्नेयो न कदापीष्ट ऐशानः सर्वदा शुभः ।  
 नैऋतः कुरुते रोगं दुर्भिक्षं विग्रहं भयम् ॥ १७ ॥

सगर्जितान् सविद्युत्कान् महतोऽपि घनाघनान् ।  
 वाता नूनं विनिर्घ्रति नैर्ऋताग्नेयदक्षिणाः ॥ १८ ॥  
 सौम्यं निवर्त्य शाक्रश्चेत् पञ्चाहाद् दृष्टयः परम् ।  
 शाक्रं निवर्त्य याम्यश्चेद् दृष्टयः स्युस्त्यहोत्तरम् ॥ १९ ॥  
 निवर्त्य वासुणं वायुर्नैर्ऋतः संचरेदिति ( वृ यदि ) ।  
 तदातिवायवो वान्ति जलमल्पं च वर्षति ॥ २० ॥  
 दिग्भ्यो ब्रह्मति सर्वाभ्यो यदि वायुर्यदा तदा ।  
 तदा वदन्ति दैवज्ञा अत्यल्पं वर्षति क्वचित् ॥ २१ ॥  
 न कुण्डलं न च धनुर्वायुश्चेत् सर्वदिग्भवः ।  
 दूरदेशांतरोद्भूतां स घटामानयिष्यति ॥ २२ ॥

### स्थापकः ।

हेमन्ते दक्षिणो वायुः शिशिरे नैर्ऋतः शुभः ।  
 वसन्तः वारुणः श्रेष्ठः फलं शरदि वारुणात् ॥ २३ ॥  
 शरत्काले पूर्ववायुः वसन्ते चोत्तरानिलः ।  
 विहन्ति फलपुष्पाणि न पोषस्तेषु जायते ॥ २४ ॥  
 आपाढे चाश्विने वृष्टिं पश्चिमः कुरुते दृढम् ।  
 श्रावणे तूत्तरो वायुः पूर्वं भाद्रपदेऽनिलः ॥ २५ ॥  
 आपाढे यदि वायव्यः कदाचित्तत्र चोत्तरः ।  
 श्रावणे पुनरैशानस्तदा भाद्रे न वर्षति ॥ २६ ॥

आषाढे यदि वायव्यः श्रावणे यदि पूर्वजः ।  
 भाद्रे पश्चिमतो वाति स्यात्तद्वान्नमहार्धता ॥ २७ ॥  
 आषाढे दक्षिणो वायुः श्रावणे यदि पूर्वतः ।  
 भाद्रे तूत्तरतो वाति जलं तर्हि न वर्षति ॥ २८ ॥  
 आषाढे नैऋतो वाति श्रावणे वाति दक्षिणः ।  
 आश्विने यदि चाग्नेयः क्षेत्रे सस्यं स शोषयेत् ॥ २९ ॥  
 श्रावणे नैऋतो वायुर्भाद्रे वहति दक्षिणः ।  
 आश्विने पूर्ववायुश्चेत् क्षेत्रे सस्यं विक्षुण्णयति ॥ ३० ॥  
 श्रावणे यदि चाग्नेयो भाद्रे वहति नैऋतः ।  
 न वर्षेदथ वर्षेन्न विद्युन्नापि गर्जितम् ॥ ३१ ॥  
 श्रावणे चाग्निरो वायुर्भाद्रे नैऋत्यतो यदि ।  
 मेघा आलम्ब्य वर्षति विद्युद्गर्जितवर्जितम् ॥ ३२ ॥  
 श्रावणे पश्चिमो वायुर्भाद्रे वहति नैऋतः ।  
 आश्विने पूर्वतो वाति फलं पुष्पं च नश्यति ॥ ३३ ॥  
 भाद्रे पश्चिमतः वायौ वाति मेघो न वर्षति ।  
 बहून् वा दिवसास्तत्र घटाटोपेन वर्षति ॥ ३४ ॥  
 भाद्रे वहति सर्वासु वायुर्दिक्षु विदिक्षु वा ।  
 अपि मेघघटाटोपं स तत्र विलयं नयेत् ॥ ३५ ॥  
 श्रावणे यदि वायव्यो भाद्रे वहति पूर्वतः ।  
 आश्विने पश्चिमो वाति कार्तिके सस्यसिद्धयः ॥ ३६ ॥

## मेघः ।

धराधरो जलधरो वारिवाहो बलाहकः ।

अम्बुभृद् वारिदो मेघो जीमूतो मुदिरो घनः ॥ ३७ ॥

जलमुग् जलदो न भ्राडब्दोनदनुरम्बुदः ।

धूमयोनिः पयोगर्मस्तडित्वांस्तनयित्नुकः ॥ ३८ ॥

धूमाग्निमरुदंबूनां संघातो मेघ उच्यते ।

मेघस्थितिश्चतुर्धाभ्रं वार्दिलं च घनो घटा ॥ ३९ ॥

अभ्रं नभः प्रसारि स्याद् घनखण्डं तु वार्दिलम् ।

घनस्तु प्रसृताः खण्डा अखण्डा प्रसृता घटा ॥ ४० ॥

मेघश्चतुर्विधो नागः पर्वतो वृषभोऽर्बुदः ।

नागशैलगजाभ्राणां योनिरेकैव तूदकम् ॥ ४१ ॥

हिमवृष्टिन्तु कुर्वति शीतकाले हि दिग्गजाः ।

पुष्करावर्तसंवर्तद्रोणाः स्युर्मैघजातयः ॥ ४२ ॥

पुष्करो दुष्करोदः स्यादावर्तो निर्जलो घनः ।

बहूदकस्तु संवर्तो द्रोणः सस्यप्रपूरकः ॥ ४३ ॥

अग्निर्ब्रह्म च पक्षं च त्रिविधा मेघयोनयः ।

एषामाप्यायनं धूमः सर्वेषामविशेषतः ॥ ४४ ॥

अग्निजा ऊष्मजा मेघा स्विन्नजा गर्भजाश्च ते ।

धूमैः प्रवर्तितास्तेषु श्रेष्ठा दुर्दिनवातजाः ॥ ४५ ॥

मातंगैर्षहिषैः कोलैः सदृक्षाः क्षितिमागताः ।  
 विपिने पर्वताग्रे च वर्षति विचरन्ति च ॥ ४६ ॥  
 मृदुसेका महाकायाः प्रत्यासन्नाश्च ते भुवः ।  
 क्रोशार्द्धं क्रोशमात्रे वा वर्षन्त्यवहुदूरतः ॥ ४७ ॥  
 खयोगाच्च भयोगाच्च ग्रहयोगाच्च सम्भवः ।  
 येषां ते ब्रह्मजा मेघा अग्निजादूर्ध्वस्वं गताः ॥ ४८ ॥  
 धारासाराः प्रवर्षति प्रदेशे बहुयोजने ।  
 अग्निजा अपि वर्षति ब्रह्मजानां प्रसंगतः ॥ ४९ ॥  
 गोत्रविच्छिन्नपक्षा ये पर्वतास्ते तु पक्षजाः ।  
 अनेकरूपसंस्थाना महाघोरस्वनाश्च ते ॥ ५० ॥  
 युगान्ते चातिवर्षति पूरयन्तो महीं जलैः ।  
 कल्यांतवृष्टेः स्रष्टारः संवर्तग्नेर्नियामकाः ॥ ५१ ॥  
 अतिवातं च निर्वातमत्युष्णमतिशीतलम् ।  
 अत्यश्रं च निरश्रं च पट्विधं मेघलक्षणम् ॥ ५२ ॥  
 आपाढी रोहिणी स्वाती योगे द्वादशमासिके ।  
 मेघे विशेषा आख्याता यत्परं तदिहोच्यते ॥ ५३ ॥  
 भानुत्यक्ता तदाक्रान्ता-तदेष्ट्या दीप्तदिङ् मता ।  
 इतरास्तु दिशः पञ्च शान्ता इत्यभिचक्षते ॥ ५४ ॥  
 श्यामो रक्तोऽथवा पीतः शान्तायां दिशि दृश्यते ।  
 स्निग्धो मन्दगतिर्मेघस्तदा विद्याज्जलागमम् ॥ ५५ ॥



शुक्लवर्णास्तु यो मेघः शान्तायां दिशि दृश्यते ।  
 स्निग्धो मन्दगतिश्चापि निवृत्तः स जलावहः ॥ ५६ ॥  
 स्निग्धवर्णास्तु ये मेघाः स्निग्धनादा भवन्ति ये ।  
 मन्दगाः सुमुहूर्ताश्च ते सर्वत्र जलावहाः ॥ ५७ ॥  
 मेघाः सुविद्युदाक्रान्ताः सुगन्धाः सुस्वराश्च ये ।  
 सुवेषाश्च सुवाताश्च सुधाराश्च सुभिक्षदाः ॥ ५८ ॥  
 रुक्षा वातं प्रकुर्वन्ति व्याधीश्चानिष्टगन्धिनः ।  
 कुशब्दाश्च विवर्णाश्च मेघा वर्षे न कुर्वन्ते ॥ ५९ ॥  
 कुङ्कुमोदकसंकाशो नीलो वाञ्छनसम्पदः ।  
 याम्यातोऽग्निदिशं गच्छन् मेघस्तत्रैव वर्षति ॥ ६० ॥  
 रक्तपीतोऽथवा नीलो दक्षिणादुत्तरां व्रजन् ।  
 मेघः क्षिप्रे सर्ववातं कृत्वा पश्चात् प्रवर्षति ॥ ६१ ॥  
 दक्षिणादुत्तरां गच्छेदुत्तरादपि दक्षिणाम् ।  
 न वर्षति तदा यद्वाज्जेकाहं स प्रवर्षति ॥ ६२ ॥  
 पश्चिमेन यदा मेघाः कोणं गच्छन्ति चञ्चलाः ।  
 अल्पोदका भवन्त्येते ततो वृष्टिर्न जायते ॥ ६३ ॥  
 पश्चिमेन यदा मेघा आगच्छन्ति समाकुलाः ।  
 वातवृष्टिं तदा कृत्वा जलवृष्टिं प्रकुर्वन्ते ॥ ६४ ॥  
 पश्चिमाद् गच्छति प्राचीं प्राच्या गच्छति पश्चिमाम् ।  
 परस्पराहतो मेघो दिनानि दश वर्षति ॥ ६५ ॥

प्रशान्तार्तववाताया दिशो यांति शनैर्दिशि ।  
 उद्दामार्तववातायां धवला अभ्रपर्वताः ॥ ६६ ॥  
 उद्दामार्तववाताया दिशो यांति शनैर्दिशि ।  
 प्रशान्तार्तववातायां तूलपुञ्जनिभा घनाः ॥ ६७ ॥  
 तूलपुञ्जनिभाः मेघा वायव्योत्तरतो यदि ।  
 वेगादायांति ते नूनं यामेष्वष्टसु वर्षति ॥ ६८ ॥  
 तूलपुञ्जनिभा मेघा याम्यनैर्ऋत्यतो यदि ।  
 आयांति तर्हि करका शीते वर्षासु वर्षति ॥ ६९ ॥  
 तमालाञ्जननीलाञ्जमभामौक्तिकरौप्यभाः ।  
 गर्भे जलचराकारा वारिदा बहुवारिदाः ॥ ७० ॥  
 पुराकारा दुपाकारा जन्त्वाकाराश्च वारिदाः ।  
 तद्विकारास्तु खपुराभ्रवृक्षपरिधादयः ॥ ७१ ॥

### विद्युत् ।

विद्युत् क्षणप्रभा मेघप्रभा वीषाऽचिरप्रभा ।  
 ह्यादिन्यैरावती चम्पा शम्पा सौदामिनी तडित् ॥ ७२ ॥  
 आकालिकी शतावर्ता जलदा जलपालिका ।  
 क्षणांशु क्षणिका राधा चटुला चिलमीलिका ॥ ७३ ॥  
 सज्जूरचिररोचिश्च चपला चञ्चला चला ।  
 शतहृदाऽञ्जनिनीलाञ्जना च तटिदस्थिरा ॥ ७४ ॥  
 ऐन्द्री जलप्रदा विद्युदाग्नेयी जलनाशिनी ।

दक्षिणोत्था स्वल्पजला नैर्ऋत्या डमरपदा ॥ ७५ ॥

प्रभूतजलदा सर्वसस्यदा पश्चिमोत्थिता ।

वातं करोति वायव्या कौवेरी जलवर्षिणी ॥ ७६ ॥

शीघ्रवृष्टिकृदैशानी दिश्यं वैद्युतलक्षणम् ।

यत्र देशे सुभिक्षं स्याद् विद्युत् तत्रैव गच्छति ॥ ७७ ॥

उत्तरस्यां यदा विद्युत् स्वर्णवर्णा प्रदीप्यते ।

सावश्यं जलदा ज्ञेया शीघ्रं मेघमहोदयः ॥ ७८ ॥

स्निग्धेष्वश्रेषु संप्लाव्या स्निग्धा विद्युज्जलावहा ।

कुष्णा तु कुष्णमार्गस्था वातवर्षावहा भवेत् ॥ ७९ ॥

स्निग्धा रश्मिवती विद्युद्धरिता हरितप्रभा ।

दक्षिणा दक्षिणावर्ता कुर्याद्दुदकसंप्लवम् ॥ ८० ॥

रश्मिभिर्भासयन्ती गां या स्यादपरदक्षिणा ।

हरितालाऽतिरोमा च सोदकं बहु वर्षति ॥ ८१ ॥

विद्युच्चरति या नूनमपरेणोत्तरामुखी ।

कुष्णाभ्रसंस्थिता स्निग्धा सापि कुर्याज्जलागमम् ॥ ८२ ॥

श्वेता पूर्वोत्तरा विद्युदक्षिणास्यां प्रधावति ।

तिर्यगूर्ध्वं च चरति सापि कुर्याज्जलागमम् ॥ ८३ ॥

अधश्चोर्ध्वं च चरति स्निग्धा रश्मिवती भृशम् ।

अधोषा वा सधोषा वा विद्युत् सर्वत्र वर्षति ॥ ८४ ॥

नीला ताम्रा गौरवर्णा श्वेता वाऽभ्रान्तरं चरेत् ।

मन्दघोषातिघोषा वा कुर्यादुदकसंप्लवम् ॥ ८५ ॥

घाताय कपिला विद्युदातपाय तु लोहिता ।

पीता वर्षाय विज्ञेया दुर्भिक्षापासिता भवेत् ॥ ८६ ॥

विद्युतो न च वर्षन्ति श्यामास्ताम्रा हिमर्तुषु ।

रक्ताः पीताश्च शिशिरे नीलाः श्वेता वसन्तके ॥ ८७ ॥

हरिन्मधुनिभा ग्रीष्मे या रूक्षा याश्च निश्चलाः ।

वर्षासु ताम्राश्च गौराश्च नीलाः शरदि निर्जलाः ८८

अभ्रेषु रक्ता रक्तेषु हरिता हरितेषु च ।

नीला नीलेषु वर्षन्ति विद्युतस्ताः स्वयोनिजाः ॥ ८९ ॥

( स्विष्टयोनिषु )

महामेघेतरे मेघा न वर्षन्ति जलं बहु ।

न गर्जन्ति च ते जातु विना विद्युद्विकाशतः ॥ ९० ॥

सुसलो गजनीलश्च दुन्दुभिः क्रमपार्थिवौ ।

पर्जन्यो माधवो घाता महामेघाः प्रकीर्तिताः ॥ ९१ ॥

विद्युतं नानुरन्धन्ति न वा गर्जन्ति तेऽधिकम् ।

सकृत् प्रवर्षणादेव प्लावयन्ति जगज्जलैः ॥ ९२ ॥

गर्जितम् ।

मेघाद् वज्राच्च घाताच्च शब्दस्त्रेधाऽन्तरिक्षजः ।

गर्जितं स्तनितं मेघनिर्घोषो रसितं च तत् ॥ ९३ ॥

आप्तभाषितवत् सत्यं प्रभाते देवगर्जितम् ।  
यामद्वयेन वर्षा वा वातो वा जायते ध्रुवम् ॥ ९४ ॥

वृष्टिः ।

आदित्यरश्मिभिः पीतं जलमश्रेषु तिष्ठति ।  
पुनः पतति तद् भूमौ पूर्यन्ते तेन चार्णवाः ॥ ९५ ॥  
( कौर्म-उपरिभागे ४२ अ० )

तैजो हि सर्वभूतेभ्य आदत्ते रश्मिभिर्जलम् ।  
सामुद्रादम्भसो योगाद्रश्मयः प्रवहन्त्यपः ॥ ९६ ॥  
( ब्रह्माण्डे )

ततोऽयनवशात् काले परावृत्तो दिवाकरः ।  
नियच्छति पयो मेघे शुक्लाशुक्लैर्गर्भस्तिभिः ॥ ९७ ॥  
अभ्रस्याः प्रपतन्त्यापो वायुना समुदीरिताः ।  
भ्रमिष्यन्ति यथा चापस्तदन्तं कवयो विदुः ॥ ९८ ॥  
( ब्रह्माण्डे )

तीव्रार्ककिरणोत्तप्ता जलदा मन्दमारुताः ।  
प्रावृट्कालेऽभिर्वर्षन्ति धाराभी रुषिता इव ॥ ९९ ॥  
यदि प्रभातसमये पतन्ति जलविन्दवः ।  
तदा यामे चतुर्थे वा पंचमे वा प्रवर्षति ॥ १०० ॥  
अद्यस्तमनवेलायां पतन्ति जलविन्दवः ।  
तदाऽह्नि चतुर्थे वा पञ्चमे वा प्रवर्षति ॥ १०१ ॥

क्षारं वा कटुकं वापि दुर्गन्धं सस्यनाशनम् ।  
यत्र वर्षति देशोऽसौ कृषिनाशाद् विनश्यति ॥ १०२ ॥  
सुभिक्षं जायते दृष्टौ मत्स्यमगद्वकंवर्षणात् ।  
शङ्खशम्बुककमठीदृष्टौ दुर्भिक्षमादिशेत् ॥ १०३ ॥  
मिन्वराष्ट्रपभृतयो वृष्टेरष्टौ विशेषकाः ।  
पुरो वातादिभिर्वेदे क्लृप्ता योगविशेषजाः ॥ १०४ ॥  
धारासम्पात आसारः सीकरोऽम्बुकणाः स्मृताः ।  
द्रप्तः स्तोकः पृषद्विन्दुः पृषतो विप्रुडित्यपि ॥ १०५ ॥  
दृष्टिर्वेधे तद्विघातेऽवग्रहावग्रहौ समौ ।  
करका हिमपातश्च वृष्टेरेवापरा विधा ॥ १०६ ॥

इति वातादिगर्भरूपाधिकारः ।

### वैकारिकाधिकारः ।

—:०:—

खपुरं शाखि परिधौ निर्वातः करका हिमम् ।  
वैकारिका इमे भावा जीमूतादिप्रभेदजाः ॥ १०७ ॥

### खपुरम् ।

अनेकवर्णाकृतिकं पताकाध्वजतोरणैः ।  
युक्तं गन्धर्वनगरं पुरात् खे प्रकाशते ॥ १०८ ॥

शुभ्रैरश्रैर्यदा मिश्रं सविद्युत्सघलाहंकम् ।

गन्धर्वनगरं स्निग्धं तदा विद्याज्जलागमम् ॥ १०९ ॥

कपिलं सस्यनाशाय मांनिष्ठं पशुघातकम् ।

अव्यक्तवर्णी कुरुते बलक्षोभं विदुर्बुधाः ॥ ११० ॥

अभ्रतरुः ।

शाखी खशाखी खतरुरभ्रतर्वादयोऽपि च ।

दिवि द्रुविटपाकारे मेघे शब्दा उदाहृताः ॥ १११ ॥

नीलो दधिवदग्रोऽर्कच्छादी शाखी खमध्यगः ।

घनमूला घनाः पीतच्छुरिता भूरिदृष्टिदाः ॥ ११२ ॥

परिघः ।

परिघस्तु तिरश्चीना मेघरेखाऽरुणोपरि ।

ह्रस्वा वा यदि वा दीर्घा सिता वा यदि वाऽसिता ॥

राजान्तं परिघः श्वेतः शोणः सैनमकोपनम् ।

बलवृद्धिं सुवर्णामः करोत्यर्कोदयोत्थितः ॥ ११४ ॥

निर्घातः ।

स्फूर्जयुर्वज्रनिर्घोषो निर्घातोऽनभ्रगर्जितम् ।

अनभ्रगर्जितं याति यस्यां दिशि विहंति ताम् ॥ ११५ ॥

गगनादवनौ यातिः पवनः पवनाहतः ।

घोरं नादं प्रकुर्वाणः स निर्घात इतीर्यते ॥ ११६ ॥

करका ।

धाराङ्कुरो, राधरङ्गुचर्पोपलघनोपलाः ।  
 मेघोपलश्च मेघास्थि मटची पुंजिकापि च ॥ ११७ ॥  
 बीजोदकं घनकफो वार्चरः करकापि च ।  
 भृपसा करकापाते दुर्भिक्षं तत्र जायते ॥ ११८ ॥

हिमम् ।

हिमं चतुर्विधं दृष्टं प्रालेयं च तुपारकः ।  
 धूमिका चाप्यवश्यायस्तेषां सूक्ष्मं परं परम् ॥ ११९ ॥  
 जले तु कठिने भूते प्रालेयं तुहिनं समम् ।  
 मेरुप्राते हिमाद्रौ च करकादौ च दृश्यते ॥ १२० ॥  
 स्ववर्षणांति करकावर्षणांति द्वयहं त्रयहम् ।  
 योत्यर्थकश्चनो वृत्तान्नाशयेत् स तुपारकः ॥ १२१ ॥  
 प्रातःकाले विशेषेण धूमिका पौषमाघयोः ।  
 क्षिणोत्यर्ककरं सर्वमावृणोति च धूमवत् ॥ १२२ ॥  
 कुहिद्वय कुहेडिश्च कुहेलिश्च कुहेलिका ।  
 नभोरेणुः कुज्झटिका कुज्झटिः कुज्झटी च सा ॥ १२३ ॥  
 धूमिका धूममहिषी स्तान्ध्रीति च कथ्यते ।  
 सा चात्यर्थघनीभूतावश्यायपतनोद्भवा ॥ १२४ ॥  
 प्रतिवासरमुत्थाय क्षुद्रक्षुद्रा अर्षा कणाः ।  
 प्रतिरात्रं प्रवर्षति सोऽवश्याय इतीर्यते ॥ १२५ ॥  
 इति खपुरादिवैकारिकाधिकारः ।



## रविकराधिकारः ।

सन्ध्या च कुण्डलं शक्रायुधं दण्डस्त्रिशूलकम् ।  
मत्स्यो मेवश्च सप्तैते विकारा रविरक्षिपजाः ॥ १२६ ॥

## सन्ध्या ।

सन्ध्या भवत्यहोरात्रसन्ध्या नाडिकद्वयी ।  
नाडी त्रयी वा यावद्वा ज्योतिषां दर्शनं भवेत् ॥ १२७ ॥  
सन्ध्यायां सुरभिः शीतो मृदुश्चरति मारुतः ।  
शुभाय विमलं व्योम दिशः पद्मारुणप्रभाः ॥ १२८ ॥  
द्योतयन्ती दिशः सर्वा यदि सन्ध्या महश्यते ।  
महामेषोदयं विद्याद् वृष्टिस्तर्हि भविष्यति ॥ १२९ ॥  
वैदूर्याम्बुजकिंजल्कप्रभा कुवलयप्रभा ।  
सन्ध्या करोति निर्वाता वृष्टिं सद्योऽर्कभासिता ॥ १३० ॥  
मत्स्यामोषपरीवेषपरिधीन्द्रायुधादिभिः ।  
स्निग्धै रविकरैर्धृष्टिरवृष्टी रूक्षवैकृतैः ॥ १३१ ॥  
सायं सन्ध्या सहामोषा प्रातः सन्ध्या समत्स्थका ।  
मेघयोगोऽयमव्यर्थो वृष्टिस्तत्र भविष्यति ॥ १३२ ॥  
दुष्टाकृतिघनैर्धूमैर्नीहारैः पांसुभिः घुरैः ।  
सन्ध्या करोत्यनावृष्टिमकाले शस्त्रकोपनम् ॥ १३३ ॥

शोणा पीता सिता चित्रा पद्मभा शोणितप्रभा ।  
 शिशिरादिषु सन्ध्येयं स्वर्तुप्रकृतितः शुभा ॥ १३४ ॥  
 पूर्वेण यदि सन्ध्यायां मेघैराच्छाद्यते नभः ।  
 महिषोष्ट्रवराहभैरवकुञ्जरपर्वतैः ॥ १३५ ॥  
 पंचरात्रे तदा सप्तरात्रे वा तत्र वर्षति ।  
 ऐशान्यामीदृशैर्मैवैरर्धरात्रेण वर्षति ॥ १३६ ॥  
 उत्तरे यदि सन्ध्यायां दृश्यते गिरिमालिका ।  
 तृतीये दिवसे तर्हि तत्र वृष्टिर्भविष्यति ॥ १३७ ॥  
 वायव्ये तादृशैर्मैवैर्वातवृष्टिरहर्निशम् ।  
 सप्ताहं वा त्र्यहं वृष्टिः पश्चिमे गिरिमालया ॥ १३८ ॥  
 दक्षिणे तादृशैर्मैवैः कोटिनारसमप्रभैः ।  
 त्रिरात्रं पञ्चरात्रं वा सप्तरात्रं प्रवर्षति ॥ १३९ ॥  
 आग्नेय्यामीदृशैर्मैवैः सन्ध्याकाले समुत्थितैः ।  
 तस्यामेव ध्रुवं रात्रौ तत्र वर्षा भविष्यति ॥ १४० ॥  
 सायं बहुपुटास्तुल्याः केकिचाषजपाशुकैः ।  
 जलजन्तूर्मिगिरिभिर्वर्षति न चिराद् घनाः ॥ १४१ ॥  
 वृष्ट्यै वीरणगुल्फाभैर्मैवैः शान्तदिगुद्भवैः ।  
 सितैः सितान्तैः सव्येन भवेदावरणं रवेः ॥ १४२ ॥  
 गजाश्वपर्वतच्छत्रध्वजरूपा घनाः शुभाः ।  
 पलाकधूमभाः स्निग्धा बलवद्भ्यै तु सन्ध्ययोः १४३

पुराकश द्रुमाकाराः खरारुणविकाशिनः ।  
अवन्ति शुभदा मेषाः सन्ध्ययोः सुविलम्बिनः ॥१४४॥

कुण्डलम् ।

परिधिः परिवेषश्च कुण्डलं द्विविधं मतम् ।  
प्रत्यर्कः प्रतिचन्द्रश्च द्विविधः परिधिर्भवेत् ॥ १४५ ॥

प्रत्यर्कपरिधिः ।

प्रतिसूर्यः समः स्निग्धः स्वर्तुवर्णाः पश्यस्यते ।  
वैदूर्याभः सितः स्वच्छः सुभिन्नं क्षेपमावहेत् ॥१४६॥

रवेरुत्तरगो वृष्टिं वायुं दक्षिणागस्तथा ।  
उभयस्थो जलत्रासं करोति प्रतिसूर्यकः ॥ १४७ ॥

विम्बान्वितौ तु परिधी रवेरुभयपार्श्वगौ ।  
बहुतोयौ निर्जलस्तु सर्वदिक्पर्यवस्थितः ॥ १४८ ॥

परिवेषः ।

रवेरिन्दोः करा व्योम्नि वायुना प्रतिसूर्च्छिताः ।  
शुद्धमेऽत्रे पण्डलीभूताः परिवेषारूपया मताः ॥१४९॥

ताराग्रहाणां ताराणां परिवेषाश्च तत्समाः ।  
चातुर्मास्ये तु वर्षर्तौ परिवेषा जलप्रदाः ॥ १५० ॥

तै च रक्ताः सिता नीलाः कापोताः पाण्डवोऽभ्रवत् ।  
मेचका श्वलाः क्लृप्ता दिगीशैः संकरा अपि ॥१५१॥

रक्ताः नीलाः पांडुराश्च कपोताभ्रापि कापिलाः ।  
 पीताः शुक्राभा वर्षाय प्रागादिष्विति नारदः ॥ १५२ ॥  
 चापैर्मयूरै रजतैस्तैलैः क्षीरैर्जलैः समाः ।  
 शिशिरादिस्वकालोत्था वृत्ताः स्निग्धाः शुभायते १५३  
 एकेनैव सवर्णेन युक्तः स्निग्धः सुविस्तृतः ।  
 क्षुराभ्रकयुतः स्वर्तौ सद्यो वर्षं करोति सः ॥ १५४ ॥  
 सर्वाकाशपरिव्यापी नैकाभः शोणितप्रभः ।  
 रूक्षः पापाय संभयन्ननुः शकटवत् स्थितः ॥ १५५ ॥  
 परिवेषो मन्दफलो यो विलीनो मुहुर्मुहुः ।  
 मयूरगलतुल्याभो बहु वर्षं करोति सः ॥ १५६ ॥  
 शुभास्तु कपिलाः स्निग्धाः क्षीरतैलांबुसंनिभाः ।  
 चापमृगाटकस्थसतजाभारुणाः शुभाः ॥ १५७ ॥  
 ( नारदः )

ग्रहर्क्षे मण्डलान्तःस्थे ज्यहेण स्यात् प्रवर्षणम् ।  
 क्षुद्रधान्यक्षयो वातवृष्टिर्मण्डलगे शनौ ॥ १५८ ॥  
 दुर्भिक्षं मण्डले शुक्राद् वृष्टिः सस्यसतिर्बुधात् ।  
 ग्रहयुद्धादनावृष्टिर्ग्रहयोगादपि क्षतिः ॥ १५९ ॥  
 वर्षं स्यात् पञ्चभिर्यामैः कुंडले सूर्यचन्द्रयोः ।  
 नितान्तं निकटे रक्ते सद्यो गर्जति मेघराट् ॥ १६० ॥  
 द्वे द्वे क्षुद्रविशाले चैत् कुण्डले सूर्यचन्द्रयोः ।

बहुवृष्टिरनेकाहं तदा तत्र भविष्यति ॥ १६१ ॥

द्वे द्वे सूर्यस्य चन्द्रस्य कुण्डले पञ्चवर्णके ।

त्र्यहं यावत्तदा तत्र बहुवृष्टिर्भविष्यति ॥ १६२ ॥

कुण्डलानि यदि त्रीणि त्रीणि स्युः सूर्यचन्द्रयोः ।

मासि भाद्रपदे तर्हि यात्रन्मासं सुवृष्टयः ॥ १६३ ॥

नित्यं नवनवं यत्र कुण्डलं सूर्यचन्द्रयोः ।

विघ्नंति कर्तरीकीटाः शलभा वा भृशं कृषिम् ॥ १६४ ॥

एकं तु कुण्डलं चन्द्रे सूर्ये चेत् कुण्डलद्वयम् ।

तृतीये दिवसे तत्र भूरि वर्षं भविष्यति ॥ १६५ ॥

शशिनः कुण्डलं श्वेतं १०० सूर्यस्य वर्षति ।

वैपरीत्ये षटाटोपो जायते स न वर्षति ॥ १६६ ॥

सूर्यस्य कुण्डलं श्वेतमेकं वा कुण्डलद्वयम् ।

तदा पादपविध्वंसी प्रवृष्टः पवनो बहेत् ॥ १६७ ॥

सूर्यस्य कुण्डलं पञ्चवर्णं चेद् बहुविस्तृतम् ।

तदा षण्णटाटोपो बहुवृष्टिश्च जायते ॥ १६८ ॥

सद्यो वर्षं भवेत् पीते दीप्ताङ्गे रविमण्डले ।

स्निग्धे क्षुराभ्रकाकीर्णे सुविस्तीर्णे सुवर्तुले ॥ १६९ ॥

कुण्डलं निशि चन्द्रस्य मातर्वातं प्रचारयेत् ।

अपि प्रवर्तयेद्वर्षा परिधिः सहकुण्डलः ॥ १७० ॥

इन्दोः क्षुद्रविशाले द्वे भवेतां धूमकुण्डले ।

अनावृष्टिस्तदा तत्र जायते वायुसंचरः ॥ १७१ ॥  
 कुण्डले तु सुविस्तीर्णे यदि तारान्तराश्रिता ।  
 वायुर्वहस्यवृष्टिर्वा वृष्टिर्वा बहुवासरा ॥ १७२ ॥  
 उदितं तु निशानाथं परिवेषो रुणद्धि चेत् ।  
 जीमूतवर्णाः स्निग्धश्च महामेषस्तदा भवेत् ॥ १७३ ॥

### इन्द्रायुधम् ।

इन्द्रायुधं तु द्विविधं धनुरैरावतं तथा ।  
 इन्द्रः सूर्यकरस्यानः प्राणो योऽयं प्रकाशते ॥ १७४ ॥  
 नीरांतराः करा भानोः पवनेन विघटिताः ।  
 सप्तवर्णा धनुःसंस्था दृष्टा इन्द्रधनुर्मतम् ॥ १७५ ॥  
 आच्छिन्नं ह्युतिमत् स्निग्धं भूगाढं द्विःकृतं धनुः ।  
 अनुलोमं प्रशस्तं स्याज्जलं तद्धि मयच्छति ॥ १७६ ॥  
 अवनिगाढमच्छिन्नं प्रतिकूलं धनुर्द्वयम् ।  
 कदाचिदपि दृश्येत न प्रशस्तं तदिष्यते ॥ १७७ ॥  
 अष्टष्टिकृज्जलोद्भूतं भूमिजं सस्यनाशकृत् ।  
 वल्मीकजं संगरकृद् वृक्षजं व्याधिकृद्धनुः ॥ १७८ ॥  
 अष्टष्ट्यां कारयेद् दृष्टिं दृष्टिं दृष्ट्यां निवारयेत् ।  
 पूर्वस्यां पश्चिमायां तु दृष्टं दृष्ट्यै सदा भवेत् ॥ १७९ ॥  
 सूर्यास्तममये प्राच्यां भवेदिन्द्रधनुर्यदि ।  
 द्वादशे महरे तत्र पूर्णं वर्षा भविष्यति ॥ १८० ॥

प्रभाते पश्चिमं यत्र दृश्यते वासवं धनुः ।  
 वासुणो सति नक्षत्रे शीघ्रं वर्षति वासवः ॥ १८१ ॥  
 यद्युत्तरादिन्द्रधनुस्तदाऽकस्मात् प्रवर्षति ।  
 दक्षिणाऽवग्रहं कुट्शद् वर्षं वा बहुवासरम् ॥ १८२ ॥  
 अर्द्धविम्बं यदाकाशे धनुरैन्द्रं मृदश्यते ।  
 तदाऽत्यन्तं सुवृष्टिः स्याद्रत्यन्तं च समर्धता ॥ १८३ ॥  
 बुधसूर्यातिरिक्तेषु वारेष्विन्द्रधनुर्यदि ।  
 तदा वर्षति पर्जन्यश्चतुर्थे पञ्चमेऽहनि ॥ १८४ ॥  
 एतदिन्द्रधनुर्वर्कं तदेव ऋजुरोहितम् ।  
 ऐरावतं च तत् प्रोक्तं फलमस्य धनुःसमम् ॥ १८५ ॥

दण्डः, त्रिशूलः, मत्स्यः, अमोघाः,—

सूर्यात् समुत्थिता रेखाऽमोघ इत्यभिधीयते ।  
 साऽग्नेष्ण खण्डिता दण्डस्तिप्तो रेखास्त्रिशूलकम् ॥ १८६ ॥  
 द्वाभ्याममोघरेखाभ्यां भिन्नदिग्भ्यां तु मत्स्यकः ।  
 सत्स्वप्येवं विशेषेषु सांक्यैर्णोच्यते फलम् ॥ १८७ ॥  
 रवेः कराः सिताः स्निग्धा आदिमध्यांतगामिनः ।  
 अव्युच्छिन्ना अमोघाख्या ऋजवो वृष्टिहेतवः ॥ १८८ ॥  
 अमोघा दक्षिणावर्ता दीर्घा उद्द्योतिनोऽमलाः ।  
 सरला विरले व्योम्नि दृष्टाः श्रेयस्कृता मताः ॥ १८९ ॥

अमोघाः कलुषा इस्वाः कुटिला विकृता अपि ।  
 विच्छिन्ना विषमा ध्वस्ता वामावर्ता अवृष्टिदाः ॥ १९० ॥  
 बभ्रुकल्पापकपिलाः शवला हरितोऽरुणाः ।  
 विचित्रा अपि सप्ताहादमोघा वृष्टिकारिणः ॥ १९१ ॥  
 अमोघकिरणा भानोः सन्ध्यायां घननिःसृताः ।  
 भूसमे रसितं मेघे बहुवर्षणलक्षणम् ॥ १९२ ॥  
 वर्षन्त्यमोघकिरणा उदितस्यास्तमेव्यतः ।  
 तत्रैवाहन्येकरेखास्त्रिरेखास्तु त्र्यहान्तरे ॥ १९३ ॥  
 अमोघरेखा सन्ध्यायामुत्तरां बहु लम्बते ।  
 तदा तृतीयदिवसे वृष्टिस्तत्र भविष्यति ॥ १९४ ॥  
 अमोघरेखा सन्ध्यायामुत्तरां यदि लम्बते ।  
 शीतकालेऽतिशीतं स्याद्वर्षाकाले तु वर्षति ॥ १९५ ॥  
 पश्चिमादुत्थिता सार्धं रेखा खे खण्डिता यदि ।  
 तदातिवर्षा जायेत निश्चांते वा परेऽहनि ॥ १९६ ॥  
 भ्रातः पूर्वोत्थिता रेखा पश्चिमामुत्तरामपि ।  
 यदि याति तदा वर्षा दशाहं वायवोऽथवा ॥ १९७ ॥  
 द्वौ चत्वारोऽपि वा षड् वा मत्स्या यदि भवन्ति चेत् ।  
 एवमिन्द्रधनुस्तर्हि वायुरत्युग्रमुद्वहेत् ॥ १९८ ॥  
 सूर्याशुमरुदभ्राणां संघातो दशद्वत्स्थितः ।  
 स दशदः कोणगो राज्ञां द्विजानां दिक्षु दुःखदः ॥



प्राङ्मध्यसन्धिदृष्टोऽयं युद्धसम्भावनाकरः ।

श्वेतादिवर्णा विप्रादीन् हन्ति स्वाभिमुखान् दिशम् २००

इति संन्यादिरविकराधिकारः ।

### उल्काधिकारः ।

००००६६६६

वज्रं विद्युन्महोल्का च धिष्ण्या तारेति पञ्चधा ।

उल्केति संज्ञया ख्याता अन्तरिक्षोद्भवाः ॥ २०१ ॥

विद्युत्ताः दिनैः षड्भिरुल्का पक्षेण वीक्षिता ।

वज्रं धिष्ण्या त्रिभिः पक्षैः फलपाकाय कल्पते ॥ २०२ ॥

अशनिर्विद्युदुल्का वा धत्ते यावत् फले बलम् ।

धिष्ण्या तदूर्ध्वं तारा तु धिष्ण्यार्धं कुरुते फलम् २०३

नादेन महता वज्रं विदारयदिलातलम् ।

अश्मवेष्टमतरुप्राणितनूपरि पतत्यलम् ॥ २०४ ॥

हादिनी वज्रमापोत्रं भिदिरं मिदुरं मिदुः ।

जम्भारिर्जम्बुविर्दम्भो दम्भोलिरश्चनिः पविः ॥ २०५ ॥

शतधारं शतारंगौ मेघभूतिर्गिरिज्वरः ।

शतकोटिः स्वरुः शम्भुः कुलिशं गिरिकण्टकः ॥ २०६ ॥

विद्युत्तटतटारावा सहसा त्रासकारिणी ।

ज्वलिता निपतत्याशु जन्तुष्विन्धनराशिषु ॥ २०७ ॥

धिष्ण्या कृशाल्पपुच्छा च धनूंषि दश दृश्यते ।  
 ज्वलितांगारसंकासा द्विहस्ता चान्तराधिका ॥ २०८ ॥  
 तारा शुक्ला हस्तदीर्घा ताम्रा वाम्बुजतनुवत् ।  
 याति तिर्यग्धश्चोर्ध्वं बहुधाक्षिप्तवाणवत् ॥ २०९ ॥  
 अश्वनिश्चक्रसंस्थाना विशालकुटिला तडित् ।  
 रेखेव लिखिता व्योम्नि ताराधिष्ण्यापि तादृशी २१०  
 वृहच्छिखा च मूढपात्रा रक्तनीलशिखोज्ज्वला ।  
 पौरुषप्रमिता नानाविधोलकेत्याह काश्यपः ॥ २११ ॥  
 पतन्ती वर्द्धते तूलका दीर्घा पुरुषसंमिता ।  
 शिरःस्थूला दीर्घतनुपुच्छा बहुविधाकृतिः ॥ २१२ ॥  
 हलास्त्रकपिनक्रोष्ट्रदंष्ट्रिप्रेतस्वराकृतिः ।  
 गोधा हि धूमरूपा च पाता या च द्विपस्तका ॥ २१३ ॥  
 गजाश्वगिरिचन्द्राब्जहंसपीतध्वजाकृतिः ।  
 श्रीवत्सस्वस्तिकाकारा सुभिक्षादिशुभावहा ॥ २१४ ॥  
 चन्द्रार्कस्पर्शिनी शोल्का या च चन्द्रार्कनिःसृता ।  
 सभूकम्पा च दुर्भिक्षानावृष्ट्याद्यशुभावहा ॥ २१५ ॥

इति वज्राशुल्काधिकारः ।



## अथ प्रकीर्णकाधिकारः ।



राहवः केतवस्तारा दिग्दाहः पांसुवर्षणम् ।

भूकस्पश्चेति षड् भावा उक्ता वैकारिकाहयाः ॥२१६॥

राहवः ।

राहवः स्वपरज्योतीराहित्यादप्रकाशिनः ।

अपि सन्तोऽपि गच्छन्तो द्युमार्गेषु न भान्ति ये ॥२१७॥

ग्रहवत् गतिमन्तस्ते तस्मादुक्तादुपग्रहाः ।

कीलाः स्वर्भानवो नागाः पाता इति चतुर्विधाः ॥२१८॥

ते कीलका अप्रकाशाः पिण्डा व्योम्नि भ्रमन्ति ये ।

स्वर्भानवः परद्योत्यपिण्डच्छायामयार्द्धकाः ॥ २१९ ॥

ग्रहाणां गतिमार्गा ये कक्षावृत्तेति विश्रुताः ।

बहुधाऽवर्तिता भोगास्ते नागा नागविग्रहाः ॥ २२० ॥

एतेषामेव नागानां ये संपाताः परस्परम् ।

त एव पातास्ते सर्वे राहवो निष्प्रभा यतः ॥ २२१ ॥

कीलकराहवः ।

निष्प्रभाः सतमस्कत्वादह्वयाः संति भूरिशः ।

चन्द्रशुक्रादिवत् पिण्डाश्चन्द्रार्काद्यनुगामिनः ॥२२२॥

तत्रेन्दुवन्महाविम्बस्त्वष्टा नाम महाग्रहः ।

विना पर्व नयत्यर्कमण्डलं सतमस्कताम् ॥ २२३ ॥  
 ततोऽपविम्बाः सन्त्यन्ये ग्रहास्तामसकीलकाः ।  
 त्रयस्त्रिंशन्मिता राहुपुत्रारुषा राहवश्च ते ॥ २२४ ॥  
 ध्वाङ्क्षः कवन्धो दण्डश्च ध्वजच्छत्रं च चापरम् ।  
 एते छिद्रकराः सूर्ये भूयोदृष्टास्तमोग्रहाः ॥ २२५ ॥  
 रूपाणि तेषामुदये चण्डो वायुः सशर्करः ।  
 रजोवृत्तं खं, कालुष्यं जले, भूकम्पनं भवेत् ॥ २२६ ॥  
 निर्घातश्च दिशां दाहो द्रुमस्वर्तुविपर्ययः ।  
 मृगपक्षिगणा दीप्ताः कीलकानां प्रभावतः ॥ २२७ ॥  
 केतूनामपि राहूणां कीलकानां च दर्शने ।  
 पृथक्फलानि न चोत्पातास्ते हि तत्प्रभवा मताः ॥ २२८ ॥  
 कीलका येषु देशेषु दृश्यन्ते सूर्यविम्बगाः ।  
 अवृष्ट्या चातिवृष्ट्या च प्रजा तेषु मण्यति ॥ २२९ ॥  
 धूमस्फुर्लिङ्गवालादियुक्तास्ते प्रभवन्ति चेत् ।  
 तदाऽत्यन्तं प्रजापीडा दुर्मिक्षमरकादिभिः ॥ २३० ॥  
 एको द्वौ बहवो वा ते सदा पापफला रवौ ।  
 दंडध्वाङ्क्षकवन्धान्ये चन्द्रे दृष्टाः शुभावहाः ॥ २३१ ॥

स्वर्मानु-राहवः ।

ये परज्योतिषः पिंडाः पृथ्वीचन्द्रबुधादयः ।  
 तेषां प्रकाशितादर्द्धादर्द्धमन्यत् तमोमयम् ॥ २३२ ॥

तज्जाश्रुतायामयाश्च्यस्याः उक्ताः स्वर्भानुराहवः ।

स्वर्भागे भानुरस्त्येषा तस्मात् स्वर्भानवः स्मृताः ॥ २३३ ॥

मूर्तिच्छायामयी ज्योतीरादित्याद्राहुच्यते ।

अर्द्धं तमोमयं सिंही तज्जोऽसौ सैहिकेयकः ॥ २३४ ॥

अहमित्रं ततो देवा वारुणी रात्रिरासुरी ।

रात्रौ सुदर्शनच्छिन्नमूर्द्धा राहुस्ततोऽसुरः ॥ २३५ ॥

छाया हि सा तमस्तस्मात् युवारी स ततो ग्रहः ।

भूच्छायया गृहीतेन्दुरुपरको न दृश्यते ॥ २३६ ॥

न दृश्यते दृशा सूर्यश्चन्द्रच्छाया गृहीतया ।

तदित्यं ग्रहणं राहुग्रस्तयोः सूर्यचन्द्रयोः ॥ २३७ ॥

( स्वर्भानुर्ह वा आसुरिः सूर्यं तमसा विव्याध )

अत्रयस्तमन्वविन्दन् न ह्यन्ये अशक्नुवन् ॥ २३८ ॥

दूर्वाश्यामश्च हारिद्रो मरकाय तमोग्रहः ।

शुकाभः सस्यनाशाय वज्रपाताय पाटलः ॥ २३९ ॥

सुमिक्षाय सितो धूम्रः पीतो विमलकथमः ।

दुर्मिक्षायारुणश्यामकापोतकपिलप्रभः ॥ २४० ॥

अर्चिष्मानग्निभश्चाग्निभिरे युद्धाय गैरिकः ।

बालार्केन्द्रधनुः पद्मरूपः शस्त्रप्रकोपकृत् ॥ २४१ ॥

अरुणांशुः पांसुधूमलोहितो वृष्टिनाशकृत् ।

आधुम्नोऽत्यल्पकं कुष्णः कापोतश्चातिवर्षति ॥ २४२ ॥

ग्रस्तं दृष्ट्वा शनिदृष्टिं शुक्रं सस्यं विधातयेत् ।  
 दृष्ट्वा ग्रस्तं गुरुदुष्टदृष्टिदोषं निवारयेत् ॥ २४३ ॥  
 कार्तिके ग्रहणं हन्यात् मगधान् काशिकोशलान् ।  
 शूरसेनान् कर्लिगाश्चान्यत्र क्षेमसुभिक्षकृत् ॥ २४४ ॥  
 मार्गे तु ग्रहणं हन्यात् पुरदूकाश्मीरकौशलान् ।  
 तथाऽपरान्तकान् शेषे वृष्टिक्षेमसुभिक्षकृत् ॥ २४५ ॥  
 पौषे दृष्टं हन्ति सिंधून् विदेहान् कुकुरांस्तपः ।  
 देशान्तरे तु कुरुते दुर्मिक्षं स्वल्पवर्षणम् ॥ २४६ ॥  
 माघे तु ग्रहणं राहुर्हन्ति काश्यपवृक्षजान् ।  
 देशान्तरे तु कुरुते वृष्टिं कर्षकसंमताम् ॥ २४७ ॥  
 फाल्गुने हन्यगुर्वगावन्तिकाश्मकमेकलान् ।  
 चैत्रे कैकयपोरद्वौड्राश्मकान् वर्षति चित्रितम् ॥ २४८ ॥  
 राधे कर्लिगान् यौधेयान् हन्ति चेच्छाकुजान् शकान् ।  
 ज्यैष्ठ्ये साल्वान्निषादांश्च सस्यं वृष्टिं च नाशयेत् ॥ २४९ ॥  
 आषाढे चीनकश्मीरगान्धारकपुलिन्दकान् ।  
 हन्ति माण्डलिकीं वृष्टिं कुरुते राहुरीक्षितः ॥ २५० ॥  
 श्रावणे चीनकाश्मीरगान्धारकपुलिन्दकान् ।  
 मध्यदेशकुरुक्षेत्रकाम्बोजयवनानपि ॥ २५१ ॥  
 हन्ति शारदधान्यं च शेषे क्षेमसुवृष्टिकृत् ।  
 भाद्रे सुराष्ट्रमगधसौवीरदरदाश्मकान् ॥ २५२ ॥

स्लेच्छान् कर्तृगान् वङ्गाश्च हन्त्यन्यत्र सुभिक्षकृत् ।  
 आश्विने हन्ति वाल्मीकीकचीनकाम्बोजयावनान् ॥ २५३ ॥  
 किरातानर्तपौण्ड्राश्च शेषे भूरिसुभिक्षकृत् ।  
 राहुः सुभिक्षकृद्राधे श्रावणादिषु पञ्चसु ॥ २५४ ॥  
 प्रचण्डः पवनो विद्युद् गर्जितं परिवेषकः ।  
 भूकम्पश्चेति सप्ताहे जाता ग्रहणतोऽशुभा ॥ २५५ ॥  
 ग्रहणाद् यदि सप्ताहे सुवृष्टिर्जायते तदा ।  
 सर्वान् ग्रहणजान् दोषान्निपात्य कुरुते शिवम् ॥ २५६ ॥

### नागराहवः ।

येन येन यथा खेटा गच्छन्तः प्रतिभांति ते ।  
 स पन्था नाग इत्युक्तो यत्र खेटस्तदाननम् ॥ २५७ ॥  
 खेचरा दिवि यावन्तो नागास्तावन्त एव खे ।  
 दिवि भ्रुव्यन्तरिक्षे च नागानन्त्येपि तेऽष्टधा ॥ २५८ ॥  
 ग्रहस्वकक्षावृत्तानां ये संयोगाः परस्परम् ।  
 त एकविंशतिः पाता याम्यसौम्यास्ततो ग्रहाः ॥ २५९ ॥  
 दक्षिणो राहुरित्युक्तः पातः केतुस्तथोत्तरः ।  
 राहोरुत्तरतो यांति केतोर्दक्षिणतो ग्रहाः ॥ २६० ॥  
 पातः सर्वो राहुसंज्ञस्तस्य संज्ञाद्वयी पुनः ।  
 राहुः केतुरिति क्लृप्ते दक्षिणोत्तरभेदतः ॥ २६१ ॥  
 पातस्यानस्ययोरत्यासन्नयोर्ग्रहयोः सतोः ।

ग्रहणं वा युतिर्वेति द्विविधो योग इष्यते ॥ २६२ ॥

तत्र सूर्यग्रहे चन्द्रग्रहे चोक्तं शुभाशुभम् ।

ताराग्रहाणां ग्रहणो सांप्रतं फलमुच्यते ॥ २६३ ॥

पातास्थानादवित्तिप्तश्चन्द्रेणार्केण वैक्रमः ।

ताराग्रहो ग्रस्तविम्बो जायते ग्रहणं हि तत् ॥ २६४ ॥

आवन्तिकाश्च कावेर्या नर्मदायाश्च कूलगाः ।

सर्वे प्रदेशाः पीड्यन्ते मंगलग्रहणो मति ॥ २६५ ॥

गंगायमुनयोर्मध्ये सरयूशोणयोस्तटम् ।

पूर्वोदधिश्च नेपालः पीड्यन्ते छादिते बुधे ॥ २६६ ॥

उत्तरस्यां तु ये देशा ये च सिंधुतटाश्रयाः ।

ते सर्वे परिपीड्यन्ते राहुग्रस्ते वृहस्पतौ ॥ २६७ ॥

दासेरकाश्च कैकेया यौधेयाः शिवयोजनाः ।

आर्यावर्ताश्च पीड्यन्ते शुके राहुमुपागते ॥ २६८ ॥

अर्जुनं पारिषात्रं च संश्रिताः पुष्करांतिकाः ।

सौराष्ट्रिका मरुप्रान्ताः पीड्यन्ते छादिते शनौ २६९

गतिमन्त इमे पाता य उक्ता एकविंशतिः ।

अथत्वे यत्र ये पातास्ते दक्ष्यन्ते पृथग्विधाः ॥ २७० ॥

सूर्यपाताः ।

आदित्यार्द्धे च पूषान्ते संपातः शनिमूर्धयोः ।

राशेरष्टादशे त्वंशे तुत्यस्य दशमस्य च ॥ २७१ ॥



आर्द्रावृत्तीये पूषाद्ये संपातो गुरुसूर्ययोः ।  
 अंशे तु दशमे राशेस्तुर्यस्य दशमस्य च ॥ २७२ ॥  
 भरण्यांते विशाखाद्धे संपातो भौमसूर्ययोः ।  
 राशेरष्टादशे त्वंशे द्वितीयस्याष्टमस्य च ॥ २७३ ॥  
 रोहिण्यंते च ज्येष्ठाद्धे संपातः शुक्रसूर्ययोः ।  
 अंशे सप्तदशे राशेस्तृतीयस्य नवमात्मनः ॥ २७४ ॥  
 भरण्यांते विशाखाद्धे संपातो बुधसूर्ययोः ।  
 अंशे सप्तदशे राशेद्वितीयस्याष्टमस्य च ॥ २७५ ॥  
 सूर्ये पातः क्रांतिपातादष्टोत्तरशते शनेः ।  
 शते गुरोरष्टचत्वारिंशेऽंशे, मंगलस्य तु ॥ २७६ ॥  
 क्रांतिपाताच्च शुक्रस्य पातोऽंशे सप्तसप्ततेः ।  
 सप्तचत्वारिंशके तु बुधपातो बुधेक्षितः ॥ २७७ ॥

### चन्द्रपातः ।

सूर्यमार्गे चन्द्रमार्गसंपातः पात उच्यते ।  
 स द्वेधा दक्षिणो राहुरुत्तरः केतुरुच्यते ॥ २७८ ॥  
 रविमार्गेऽन्वहं राहुः पश्चिमामनुगच्छति ।  
 तिस्रः कलाः सार्द्धदश विकला गतिराहिकी ॥ २७९ ॥  
 प्राचां मते कलास्तिस्रो विकला दश तद्गतिः ।  
 अष्टचत्वारिंशदनुविकला विंशतिः परा ॥ २८० ॥  
 अंशानां च कलानां च राहोरेकोनविंशतिः ।

विकलानां चतुश्चत्वारिंशदब्दगतिर्मता ॥ २८१ ॥  
 वर्षैरष्टादशैरष्टविंशद्विशतवासरैः ।  
 षटीभिः पञ्चदशभीराहुश्चक्रं भुनक्ति सः ॥ २८२ ॥  
 अंशैस्तु सप्तदशभिरेकविंशकलोत्तरैः ।  
 पातसंनिहिते चन्द्रेऽपांतेऽर्क उपरज्यते ॥ २८३ ॥  
 एकादशभिरंशैस्तु चतुस्त्रिंशत्कलोत्तरैः ।  
 पातसंनिहितश्चन्द्रः पूर्णिमासूपरज्यते ॥ २८४ ॥

### ताराग्रहपाताः ।

श्रवणामथमे पुष्यतृतीये शनिजीव्याः ।  
 षष्ठेऽशे पञ्चमस्यैकादशस्य क्रांतिराशितः ॥ २८५ ॥  
 पूषातुरीयके पूमाद्वितीये शनिभौमयोः ।  
 राशेष्टादशे त्वंशे पृष्ठस्य द्वादशस्य च ॥ २८६ ॥  
 पौष्णद्वितीयके हस्तातुरीये शनिशुक्रयोः ।  
 अंशे पञ्चदशे राशेशथस्य सप्तमस्य च ॥ २८७ ॥  
 अभिन्यर्द्धे च विक्रांते संपातः शनिहौम्ययोः ।  
 राशेरंशे सप्तविंशे त्वादयस्य सप्तमस्य च ॥ २८८ ॥

इति शनेः ।

रेवत्यंते च चित्रार्द्धे संपातो गुरुभौमयोः ।  
 राशेरंशे चतुर्विंशे त्वादयस्य सप्तमस्य च ॥ २८९ ॥

भरग्यन्ते विशाखाद्धे संपातो गुरुशुक्रयोः ।  
 राशेरष्टादशे त्वंशे द्वितीयस्याष्टमस्य च ॥ २६० ॥  
 अश्विन्यन्ते स्वातिकार्द्धे संपातो गुरुसौम्ययोः ।  
 अंशे तु सप्तमे राशेर्द्वितीयस्याष्टमस्य च ॥ २९१ ॥

इति गुरोः ।

पुष्यातृतीये श्रवणाप्रथमे भौमशुक्रयोः ।  
 अंशे तु पञ्चमस्यैकादशस्यापि च सप्तमे ॥ २९२ ॥  
 आश्या तृतीये राधाद्ये संपातो भौमसौम्ययोः ।  
 अंशे षोडशे राशेर्द्वितीयस्याष्टमस्य च ॥ २९३ ॥

इति भौमस्य ।

पातोऽश्विन्यास्तृतीये तु स्वत्याद्ये शुक्रसौमयोः ।  
 राशेरंशे तृतीये तु द्वितीयस्याष्टमस्य च ॥ २६४ ॥

इति शुक्रस्य ।

ताराग्रहेन्दुपातः ।

उच्चवावचश्चन्द्रमार्गो नित्यमेति विशेषताम् ।  
 तस्मात् तत्र गताः पाताः पञ्चलक्ष्याः स्वयं बुधैः २६५

इति प्रकीर्णके चतुर्विधा राहवः ।

केतवः ।

विकीर्णतेजसः केचित् स्वप्रकाशमया दिवि ।  
 दृश्यन्ते जातुचित् पिण्डापिण्डास्ते केतवो मताः २९६  
 इन्द्रगोपकृमिं यक्षस्थानं रत्नं मणिं भुवि ।  
 दिव्युल्काग्रहं त्यक्त्वाऽनग्नौ ज्योतींषि केतवः २९७  
 गर्गादियस्तु केतूनां सहस्रं परिचक्षते ।  
 पराशरादयस्त्वेकश्चतमेकं तु नारदः ॥ २९८ ॥  
 कियन्त्यहानि दृश्यास्ते किं किमृक्षोदयास्तकाः ।  
 एतत्पुराविदैर्दृष्टमपि हन्त न दर्शितम् ॥ २९९ ॥  
 नैषां यथावद्विज्ञानं न च निर्द्धारिता गतिः ।  
 संख्यानं च फलं चैषां प्रतीतं तदिहोच्यते ॥ ३०० ॥  
 सहस्रं केतवस्तेषां किरणाग्नेयमृत्युदा ।  
 पार्थिवाः सोमजा ब्रह्मदण्डोऽप्यथ विसर्पका ॥ ३०१ ॥  
 तत्कराः कौङ्कुमाः कीलाः कनका विकचा अपि ।  
 अरुणा विश्वरूपाश्च गणका ब्रह्मजास्तथा ॥ ३०२ ॥  
 कंकाः कवन्धा विपुला ऊनविंशतिजातयः ।  
 वक्ष्यन्ते लक्ष्मणान्यासां संख्याश्चाथ विशेषकाः ३०३  
 मुक्ताहारसुवर्णाभा मृणालरजतप्रभाः ।  
 स्फटिकाभाश्च सशिखाः किरणाः पञ्चविंशतिः ॥ ३०४ ॥

वन्धुजीवाग्निलाक्षाभाः शोणा दीप्ता विचूर्लिनः ।  
 उद्भिन्त इवाग्नि खादाग्नेयाः पञ्चविंशतिः ॥ ३०५ ॥  
 रुक्षा वक्रशिखाः कृष्णा मृत्युदाः पञ्चविंशतिः ।  
 शौमा द्वाविंशतिर्वृत्ता विचूलास्तैलतोयभाः ॥ ३०६ ॥  
 हिमेन्दुकुन्दरौप्याभास्त्रयः सौम्याः शुभावहाः ।  
 क्रूरस्त्वेको ब्रह्मदंढस्त्रिदण्डत्रिशिखो मतः ॥ ३०७ ॥  
 सौम्या उदीच्यामैशान्यां भौमा याम्ये तु मृत्युदाः ।  
 आग्नेया अग्निगाः प्राचीप्रतीच्योः किरणोदयः ३०८  
 विसर्पकास्तु चतुराशीतिः स्थूलैकतारकाः ।  
 अर्चिष्मन्तः सिताः स्निग्धाः प्रसन्नास्तीव्रविग्रहाः ३०९  
 कनकाः षष्टिराख्याता द्विशिखाः सप्ततारकाः ।  
 रश्मिमन्तश्च सुस्निग्धा घोरा कष्टफला हि ते ॥ ३१० ॥  
 विकचाः पञ्चषष्टिस्तु विशिखा रश्मिभिर्वृताः ॥  
 वपुष्मन्तः सिताः स्निग्धाः प्रसन्ना एकतारकाः ॥ ३११ ॥  
 तस्करा एकपञ्चाशद् दीर्घा रुक्षाश्च पाण्डवः ।  
 अरुन्धतिवदव्यक्ततारकाः रश्मिभिर्वृताः ॥ ३१२ ॥  
 कुंकुमाः केतवः षष्टिस्त्रितारास्त्रिशिखा अपि ।  
 अग्निप्रभा शोणिताभाः पापा लोहितरश्मयः ॥ ३१३ ॥  
 कीलकास्तु त्रयस्त्रिंशत् कृष्णान्ताः कृष्णरश्मयः ।  
 दारुणा मंडले भानोर्दृश्यन्ते शशिनोऽपि च ॥ ३१४ ॥

पराशरमते सन्ति त्रयस्तामसकीलकाः ।  
 अंगिराः कीलकः काकस्रयोऽप्यसितकेतवः ॥ ३१५ ॥  
 सूर्यत्रिभवे त्रयोऽप्येते चन्द्रं द्वौ कालकीलकौ ।  
 अंगिराः सत्यो धन्वी दृश्यते पुरुषाकृतिः ॥ ३१६ ॥  
 काकः कालाकृतिर्घोरस्त्रिकोणो वापि लक्ष्यते ।  
 मण्डलं कीलकं मध्ये मण्डलस्यासितो ग्रहः ॥ ३१७ ॥  
 विश्वरूपाः शतं विंशं शोणा दीप्ता विचूलिनः ।  
 लङ्गिरन्त इवार्णि खादग्निमा ज्वालमालिनः ॥ ३१८ ॥  
 अताराश्चामराकारा रूक्षा व्यासितरश्मयः ।  
 श्यामारुणा वातरूपा अरुणाः सप्तसप्ततिः ॥ ३१९ ॥  
 अष्टौ तु गणकास्तारापुञ्जवन्मण्डलस्थिताः ।  
 चतुरस्ताः श्वेतशिखा ब्रह्मजा द्वे चतुःशते ॥ ३२० ॥  
 मयूखोत्सर्गिणः स्निग्धाः कंकाद्वात्रिंशदिन्दुभाः ।  
 काकतुण्डानिमैर्वेशगुल्फभै रश्मिभिर्वृषाः ॥ ३२१ ॥  
 कबन्धाः नवतिः षट् च भस्मकर्पूररश्मयः ।  
 विरूपतारकापुंजाः पीतारुणकवन्धवत् ॥ ३२२ ॥  
 शुक्लैकतारा विपुला विपुला नव केतवः ।  
 इत्थं सहस्रं केतूनां जातयस्तूनविंशतिः ॥ ३२३ ॥  
 पराशरादिभिर्दृष्टाः पुरा ये केतवो यथा ।  
 ते तथा परिसंख्याता रूपकालफलादिभिः ॥ ३२४ ॥

चलो जलोऽष्ट चोर्ग्याधा भट औद्दालकस्ततः ।  
 पद्मः काश्यप आवर्तो रश्मिरेते क्रमोदयाः ॥ ३२५ ॥  
 वसाकेतुश्च कुमुदः कपालश्च मणिः कलिः ।  
 क्रमोदयाः परेषां तु क्रमचारो न दृश्यते ॥ ३२६ ॥

### चलकेतुः ।

चलकेतुर्दक्षिणाग्रांगुलोच्छ्रितशिखोदितः ।  
 उत्तरेण व्रजन दीर्घा भवच्छूलाग्रवच्छिखः ॥ ३२७ ॥  
 प्रतीच्यामुदितो गत्वोदीच्यां सप्तर्षिमंडलम् ।  
 ध्रुवं चाभिजितं ब्रह्मरार्शि दृष्ट्वा निवर्तते ॥ ३२८ ॥  
 ज्योम्नोर्ध्वमात्रमागत्य याम्येनास्तं प्रयाति सः ।  
 मोक्ष्य पञ्चदशं वर्षं क्षतमायाति दर्शनम् ॥ ३२९ ॥  
 याम्ये यावदवन्ती च देविकां यावदुत्तरे ।  
 आपुष्करादाप्रयागादश मासान् स पीडयेत् ॥ ३३० ॥

### जलकेतुः ।

जलकेतुः पश्चिमाग्रशिखः स्निग्धस्य पश्चिमे ।  
 चलकेतोरुदयते नवसासावशेषके ॥ ३३१ ॥  
 सुभिक्षं क्षेममारोग्यं नवसासान् करोति सः ।  
 ग्रहान्तरकृतान् दोषानपि सर्वान्निवर्तयेत् ॥ ३३२ ॥

ऊर्मि—शति—केतवः—

जलकेतोस्तु कर्मान्ते क्रमादुद्यन्ति केतवः ।  
 घ्राष्टावूर्म्यादिशीतांता धृतिमन्वद्दसांतराः ॥ ३३३ ॥  
 ऊर्मिः शंखो हिमो रक्तः कुक्षिः कामो विसर्पणः ।  
 शीतश्चेत्यष्ट सहजाः केतवोऽमृतजा मताः ॥ ३३४ ॥  
 क्षुद्रजंतुहरा रुक्षा दुर्भिक्षाद्यशुभावहाः ।  
 स्निग्धाः सुभिक्षक्षेमाय तेऽष्टावूर्म्यादिकेतवः ॥ ३३५ ॥

भटकेतुः, भवकेतुः ।

गते तूर्म्यादिशीतान्तकेतूनां चारकर्षणि ।  
 भटकेतुर्निक्षामेकां दृश्यते सूक्ष्मतारकः ॥ ३३६ ॥  
 पूर्वस्यां दक्षिणावर्तहरिलांगूलवच्छिखः ।  
 स्निग्धः स कृत्तिकागुच्छमुख्यताराप्रमाणकः ॥ ३३७ ॥  
 यावन्मुहूर्तान् दृश्योऽसौ तावन्मासान् सुभिक्षकृत् ।  
 स्निग्धो रुक्षस्तु कुरुते रोगान् प्राणांतिकान् भटः ॥ ३३८ ॥

औद्दालकः, श्वेतकेतुः, ककेतुश्च ।

औद्दालकः श्वेतकेतुर्याम्याग्रोऽर्द्धनिशोदयः ।  
 प्राच्यां प्रतीच्यां युगपत् कसंज्ञोऽन्यो युगाकृतिः ३३९  
 स्निग्धाबुधौ सप्तरात्रं दृश्येते कोऽधिकं क्वचित् ।  
 शुभदौ दशवर्षाणि रुक्षौ शस्त्रादिनार्तिदौ ॥ ३४० ॥



कैतुरौहालको वर्षशतं प्रोष्य दशोत्तरम् ।

भटकेतोः स चारांते पूर्वस्यां दिशि दृश्यते ॥ ३४१ ॥

पद्मकेतुः ।

श्वेतकेतुफलान्ते तु पञ्चकेतुः सितो भवेत् ।

एकारात्रं पश्चिमायां सप्तपर्वाणि हर्षदः ॥ ३४२ ॥

काश्यपः श्वेतकेतुः ।

काश्यपः श्वेतकेतुस्तु रुद्रः श्यावो जटाकृतिः ।

नभसस्त्र्यंशमाक्रम्य सोऽपसव्यं निवर्तते ॥ ३४३ ॥

प्रोष्य पञ्चदशं वर्षशतमिन्द्रांशकः शिखी ।

पञ्चकेतोः स चारान्ते सहजस्योपदृश्यते ॥ ३४४ ॥

दृश्यते यावतो मासांस्तावद्वर्षं सुभिक्षकृत् ।

मध्यदेशगताय्याणामौदीच्यानां च नाशकृत् ॥ ३४५ ॥

आवर्तकेतुः ।

श्वेतकेतोस्तु कर्मांते पश्चिमायां निशीथके ।

आवर्तकेतुः शंखामो दक्षिणारुणचूडकः ॥ ३४६ ॥

यावन्मुहूर्तान् दृश्येत तावन्मासान् सुभिक्षकृत् ।

आवर्तकेतुः कुरुते नित्ययज्ञोत्सवं जगत् ॥ ३४७ ॥

रश्मिकेतुः ।

रश्मिकेतुः फलं दत्ते काश्यपश्चैतकेतुवत् ।

आधूम्रया तु शिखया दृश्यते कृत्तिकानुगः ॥ ३४८ ॥

स विभावसुजो रश्मिकेतुः प्रोष्य समाश्रितम् ।  
आवर्तकेतोश्चारांते कृत्तिकासूपदृश्यते ॥ ३४९ ॥

वसाकेतुः ।

वसाकेतुर्महान स्निग्धसुभिक्षपरकमदः ।  
त्रिंशद्वर्षशतं प्रोष्या परोदप्युदगा यतः ॥ ३५० ॥  
वसाकेतुसमो रूक्षोऽस्मिकेतुः क्षुद्रभयावहः ।  
प्राच्यां वसासमो दृष्टः शस्त्रकेतुर्भरपदः ॥ ३५१ ॥

कुमुदकेतुः ।

कुमुदः कुमुदाभासः प्राक्शिखः स्निग्धदुग्धभः ।  
एकरात्रं वसाकेतोश्चारांते पश्चिमे चरेत् ॥ ३५२ ॥  
एकामेव निशां दृष्टः सुभिक्षं जनयत्ययम् ।  
दशवर्षाणि सौहार्थं पाश्चात्येषु रुजोऽस्मिकाः ॥ ३५३ ॥

कपालकिरणः ।

कपालकेतुरुदितोऽसाया प्राच्यां नभोऽर्द्धगः ।  
धूम्ररश्मिशिखो रोगावृष्टिस्तुन्मरकमदः ॥ ३५४ ॥  
पञ्चवर्षशान्दकक्षतं प्रोष्य पक्षत्रयाधिकम् ।  
चारान्ते कुमुदाख्यस्यामृतजस्यैति चोदयम् ॥ ३५५ ॥  
यावन्त्यहानि दृश्यन्ते तावन्मासं फलोदयः ।  
यावन्मासं च वर्षाणि त्रिपक्षात् परतः फलम् ॥ ३५६ ॥

## मणिकेतुः ।

मणिकेतुस्तन्यधारासमस्निग्धशिखः सितः ।

त्रियामायामेकयामं दृश्यते सूक्ष्मतारकः ॥ ३५७ ॥

कपालकेतोश्चरान्ते प्रतीच्यामुदयत्रयम् ।

तद्दिनादेव चतुरो मासान् सार्द्धान् सुभिक्षकृत् ॥ ३५८ ॥

## कलिकिरणः रौद्रकेतुः ( किरणः )

रौद्रकेतुः कलिवैश्वानरवीध्यां तु पूर्वतः ।

उद्यन् खड्ग्यंशमागत्य ततो गच्छत्यदर्शनम् ॥ ३५९ ॥

त्रीणि वर्षशतान्येष प्रोष्य मासान्नवाधिकान् ।

चारान्ते मणिकेतोश्चामृतजस्यैति चोदयम् ॥ ३६० ॥

तीक्ष्णा रूक्षा श्यावताम्राख्या शूलाकृतिः शिखा ॥

दक्षिणाभिनता यस्य फलं मासे त्रयोदशे ॥ ३६१ ॥

यावतो दृश्यते मासांस्त्वावद्वर्षाणि तद्भयम् ।

क्षुदनावृष्टिपरकै रोगैः संपीड्यते प्रजा ॥ ३६२ ॥

## संवर्तकेतुः ।

संवर्तः प्रोष्य वर्षाणामष्टोत्तरसहस्रकम् ।

पश्चिमे दृश्यते सायमाक्रम्य त्र्यंशकं दिवः ॥ ३६३ ॥

धूम्रताम्राणुशूलाभरूक्षचूडः स यावतः ।

गृह्णतांनिशि दृश्येत तावद्वर्षाण्यनिष्टकृत् ॥ ३६४ ॥

अवर्षणं च दुर्भिक्षं रोगं शस्त्रप्रकोपनम् ।

कुरुते पीडनं राज्ञां स्वचक्रपरचक्रतः ॥ ३६५ ॥

यत्रोत्तिष्ठति नक्षत्रे प्रवासं यत्र गच्छति ।

यच्चूपयेत् स्पृशेद्वा भं देशान् हन्यात् तदाश्रितान् ३६६

ध्रुवकेतुः ।

ध्रुवकेतुस्त्वनियतप्रमाणगतिवर्णकः ।

नानाकृतिः सर्वदिक्षु यत्र तत्र प्रदृश्यते ॥ ३६७ ॥

दिव्यन्तरिक्षे भूमौ वा स्निग्धो दृष्टः शुभावहः ।

गृहांगे गृहिणां राज्ञां सेनांगेऽपि विनाशकृत् ॥ ३६८ ॥

अमृतजाः ।

जलो भटश्च पद्मश्चावर्तश्च कुमुदो मणिः ।

संवर्त इत्यमृतजाः केतवः सहजा मताः ॥ ३६९ ॥

दुष्टकेतुफलम् ।

अश्मकेशं किरातेशं कार्लिंगं शौरसेनिकम् ।

औशीनरं च जलजाजीवमाश्मकमागधौ ॥ ३७० ॥

तथा सिकांगपाण्ड्येशानावन्त्यं दण्डकेश्वरम् ।

कौरुक्षेत्रं च काम्बोजकाश्मीरमवधेश्वरम् ॥ ३७१ ॥

पुण्ड्रेशं कान्यकुब्जेशं मद्रकान्धेशकाशियौ ।

अर्जुनायनयौधेयशिवि चैधेश्वकैक्यौ ॥ ३७२ ॥

धनंति पाञ्चवनं सिंहलेशं बाह्यं च नैमिषम् ।

किरातं केतवो दुष्टा अश्विन्यादिगताः क्रमात् ॥ ३७३ ॥

यावन्त्यहानि दृश्यन्ते तावन्मासं फलोदयः ।

यावन्मासं च वर्षाणि त्रिपक्षात् परतः फलम् ॥ ३७४ ॥

हूणावंगाणचीनेभ्यश्चोलाच्चान्यत्र देशके ।

ल्लकाताडितचूडस्तु केतुः श्रेयस्करो मतः ॥ ३७५ ॥

शुक्लः स्निग्धतनुर्ह्रस्वः प्रसन्नोऽचिरसंस्थितः ।

शुक्रुर्यस्योदयाद् दृष्टिः स च केतुः शुभावहः ॥ ३७६ ॥

इति केतवः ॥

ताराः ।

विमलस्फटिकाभासा रोचते तारकावली ।

तत्र मासे सुभिक्षाय मेवो नूनं प्रवर्षति ॥ ३७७ ॥

सप्तरात्रं जलाभासा भासते तारकावली ।

तदावश्यं सुभिक्षाय मेघस्तत्र प्रवर्षति ॥ ३७८ ॥

प्रति क्षणं प्रस्फुरन्ती चञ्चच्चारुरुचा यदि ।

तारावली चमत्कारं कुरुते सातिवर्षति ॥ ३७९ ॥

दिग्दाहः ।

सूर्यास्तु मंगलं षष्ठे चन्द्रः पञ्चमसप्तमे ।

दिग्दाहोत्पादको योगो दिग्दर्शनमिदं मतम् ॥ ३८० ॥

सायं प्रातर्दिशां दाहोऽपसव्यपवनोऽरुणः ।

सस्यनाशं प्रकुरुते सोऽन्यवर्णोऽपि नो शुभः ॥ ३८१ ॥

वातः प्रदक्षिणं वाति प्रसन्नं न नभोऽमलम् ।

दिग्दाहः कनकाभासः सर्वलोकहितावहः ॥ ३८२ ॥

धूमः सस्यविनाशायारुणवर्णोऽनिलपदः ।

दिग्दाहः स्वर्णवर्णमः शुभ इत्याह नारदः ॥ ३८३ ॥

वासवः ।

रजः समुत्थितं भुमेश्छादयत्यखिलां दिशम् ।

तिमिरेण विभाव्यंते न गिरिर्न तरुः पुरः ॥ ३८४ ॥

वायुना तु विनाध्वान्तमुत्थितं कुरुते रजः ।

तदा तु तप्तभिः पक्षैस्तत्र वर्षा भवेद् ध्रुवम् ॥ ३८५ ॥

धूमिका वा तुषारो वा यत्र प्रकुरुते तपः ।

तत्र चैकादशे पक्षे ध्रुवं वर्षति वासवः ॥ ३८६ ॥

रजोऽभ्येति रविं सान्ध्यं बन्धुकाञ्जनचूर्णभम् ।

रोगैर्निपीड्यते लोकः शुक्लेन रजसा सुखी ॥ ३८७ ॥

शिशिरे तु रजो नास्ति दोषकृत् स्वर्तुजं हि तत् ।

ऋतावन्यत्र रोगादिदोषावहमिदं रजः ॥ ३८८ ॥

भूकम्पः ।

तपसः सप्तमे भौमे भौमात् पञ्चमगे बुधे ।

बुधाच्चतुष्टये चन्द्रे भूकम्प इति दिग्विधिः ॥ ३८९ ॥

भागस्तुर्यस्तृतीयोऽहो द्वितीयः प्रथमः क्रमात् ।

वरुणोन्द्राग्निवायूनां मण्डलानि प्रचक्षते ॥ ३९० ॥

स्वातीचित्रे जुफाहस्तौ मृगाश्रिन्यौ पुनर्वसू ।

वायव्यं मण्डलं तस्य सप्ताहाद् रूपदर्शनम् ॥ ३९१ ॥

धूमाकुलाशे नभसि वायुभौमं रजः क्षिपन् ।  
 द्रुमांश्च विरुजन् याति रविर्मन्दप्रभो भवेत् ॥ ३६२ ॥  
 पुष्याग्नेयविशाखाजभरणीभाग्यपिष्यभम् ।  
 आग्नेयं मण्डलं तस्य सप्ताहाद् रूपदर्शनम् ॥ ३६३ ॥  
 अत्युष्णवायुसंचारस्तारोत्क्रापतनं दिवः ।  
 दिग्दाहः सन्ध्ययोर्नित्यमादीप्तमिव खं भवेत् ॥ ३६४ ॥  
 रौहिण्यैन्द्रे वैश्वमैत्रे धनिष्ठा श्रवणाभिजित् ।  
 ऐन्द्रं तु मण्डलं तस्य सप्ताहाद् रूपदर्शनम् ॥ ३६५ ॥  
 प्रचलन्तस्तडित्वन्तः सर्वतः पर्वता इव ।  
 गर्भीरनादा वर्षन्ति गवलालिकुलाहिभाः ॥ ३६६ ॥  
 श्लेषार्द्धे आप्यरेवत्यौ मूलाहिर्बुध्न्यवारुणम् ।  
 वारुणं मण्डलं तस्य सप्ताहाद् रूपदर्शनम् ॥ ३६७ ॥  
 बहुला मधुरारावा नीला भिन्नाञ्जनत्विषः ।  
 विद्युदुद्भासिता मेघा वर्षन्त्यासारवर्षिणः ॥ ३६८ ॥  
 वायव्ये भूमिकम्पे तु जलसह्यौषधिक्षयः ।  
 पीडा मत्स्ये दक्षार्णे च सौराष्ट्रे मगधे कुरौ ॥ ३६९ ॥  
 आग्नेये भूमिकम्पे तु मेघतोयाशयक्षयः ।  
 पीडा कर्लिगवंगांगबाहीकद्रविडाश्मके ॥ ४०० ॥  
 यथेष्टे जायते वृष्टिर्भूकम्पे त्वैन्द्रमण्डले ।  
 पीडा काश्यां सुवास्तौ च मालवार्बुदपौरवे ॥ ४०१ ॥

वारुणो भूमिकम्पे तु महावृष्टिं प्रचक्षते ।  
 चैदि-गोनर्द-वैदेह-किरात-कुङ्कुरक्षितम् ॥ ४०२ ॥  
 हन्यते फलमन्योयं भिन्ने वेलाभमण्डले ।  
 ऐन्द्रवारुणयोर्वेगे सुभिक्षं दृष्टिरुत्तमा ॥ ४०३ ॥

इति प्रकीर्णकाधिकारः ।

### सर्वशेषः ।

उलका निर्घातभूकम्पा दिग्दाहः स्वपुरं रजः ।  
 उपरागो महाबातः फलदा मण्डलाश्रयात् ॥ ४०४ ॥  
 चतुर्भिरनिलः पक्षैः पाकमेति त्रिमिः शिखी ।  
 समाहादासवः सद्यो वरुणोऽनुक्तकालके ॥ ४०५ ॥  
 प्रत्यर्कः परिवेषोऽभ्रं चापो मोघास्नहिद्रजः ।  
 सद्यस्त्र्यहे वा समाहे फलदाः परिषादयः ॥ ४०६ ॥  
 वायुः कम्पयति क्षोणीं योजनानां शतद्वयम् ।  
 अशीति-षष्टिद-श-युक्च्छतं पार्श्वान्द्रवन्हयः ॥ ४०७ ॥  
 सन्ध्यैकं योजनं भाति त्रीण्युपाको धनुर्दश ।  
 निर्घोषपरिघो पंच परिवेषस्तद्विच च षट् ॥ ४०८ ॥  
 उलकानिपतने संख्या योजनानां न विद्यते ।  
 एतानि यत्र दृश्यन्ते फलं तत्रैव कुर्वते ॥ ४०९ ॥

इति दिव्यलक्षणाध्यास्तृतीयः ॥





अथ शकुनाध्यायः । तत्कालाध्यायः ।

अथ सद्योलक्षणाध्यायः ।

हस्ती समुद्रादाय जलमभ्राय यच्छति ।

वातप्रेरितमभ्रं तु काले स्थानेऽमिवर्षति ॥ १ ॥

तज्ज्ञानाय निमित्तं स्याद्बहुभेदं चतुर्विधम् ।

पार्थिवं चान्तरिक्षं च दिव्यं मिश्रमिति क्रमात् ॥ २ ॥

दैवनिमित्ताधिकारः—

वृष्टिः प्रश्नार्थशकुने श्यामगोघटदर्शनम् ।

स्त्रियां वा श्यामवस्त्रायां दृष्टायां वृष्टिमादिशेत् ॥ ३ ॥

जलासन्नो जलं वार्द्रं स्पृशन् यच्छति तत्क्षणे ।

श्रूयते जलशब्दो वा नचिराद् वर्षणं वदेत् ॥ ४ ॥

वृष्टिं ब्रूयात् प्रश्नकाले वामतः स्वरसञ्चरे ।

अनावृष्टिं वदेत्तत्र दक्षिणस्वरसञ्चरे ॥ ५ ॥

पञ्चाङ्गुलिस्पर्शनेऽपि यद्यङ्गुष्ठं जनः स्पृशेत् ।

तदा वृष्टिस्तु महती सावित्रीस्पर्शनेऽल्पिका ॥ ६ ॥

तत्कालघटिकद्विगुणा त्रिहृतैकेन सत्वरम् ।

द्वाभ्यां किञ्चिद्विलम्बेन शून्यशेषे त्ववर्षणम् ॥ ७ ॥

इति प्रश्नशकुनं नाम मिश्रनिमित्ताधिकारः ।

दिव्यनिमित्ताधिकारः ।

वर्षतौ वर्षणप्रश्ने तोयलग्नेऽथ तोयभे ।

केन्द्रे शुभेक्षिते चन्द्रः शुको वा वर्षति द्रुतम् ॥ ८ ॥

लग्ने वा जलराशिस्थे चन्द्रे वा स्याद्बृहदकम् ।  
मशनलग्ने शिलावृष्टिः शनिश्शशिभिः स्थितैः ॥ ९ ॥

मशनलग्नगते भौमे विद्युल्लपति चञ्चला ।  
घनगर्जनसंयुक्ता वृष्टिर्भवति भूयसी ॥ १० ॥

लग्ने चन्द्रः कुजः शुक्रः शनिश्च सहिता यदि ।  
सवाता करकावृष्टिर्विद्युच्चलति सर्वतः ॥ ११ ॥

पुण्येन्दुबुधशुक्रैर्वैर्बलिभिः क्रूरवर्जितैः ।  
केन्द्रस्थकर्कमकरपीनैर्गर्भृष्टिमादिशेत् ॥ १२ ॥

त्रिभागवृष्टिर्लग्नस्थजलराशिगतैर्गहः ।  
अनावृष्टिस्तु केन्द्रस्थसजला जलराशिगैः ॥ १३ ॥

पादेन वृष्टिः क्रूरैः शुभैर्लग्ने च कण्टके ।  
शुष्कलग्नगतैः क्रूरैर्वृष्टिरोधं विनिर्दिशेत् ॥ १४ ॥

सर्वे ग्रहाश्चरे राशौ द्वादशैः महैर्जलम् ।  
जलराशौ लग्नगते सद्यो वृष्टिः शुभैर्युते ॥ १५ ॥

धने सौम्ये चरे लग्ने मासाद् वृष्टिः स्थिरोदये ।  
द्विर्द्वादशदिनैर्द्विश्च भावे षट् त्रिंशता दिनैः ॥ १६ ॥

लग्नाद् द्विके त्रिके वापि जलराशिर्भवेद्यदि ।  
जलखेटोऽपि तत्रैव जलपातस्तदा ध्रुवम् ॥ १७ ॥

द्वितीये वा तृतीये वा लग्नायः शुभान्वितः ।  
सप्तविंशदिने लग्नाब्जदीपूरप्रवर्षणम् ॥ १८ ॥

सुधांशुबुधशुक्रैर्ज्यैर्लग्नात्तुर्यगृहस्थितैः ।

शुभः कालो महावृष्ट्या तत्र देशे भविष्यति ॥ १९ ॥

प्रश्रल्लग्नान्वतुर्थस्थौ शनिराहुयुतौ यदि ।

भयंकरं तु दुर्भिक्षं तत्र वर्षे भवेत्तदा ॥ २० ॥

सुखेऽष्टमे सप्तमे वा चन्द्रार्काभ्यां सितार्कजैः ।

वर्षासु वृष्ट्यै दुश्चिक्वद्वितीयस्थौ च लग्नतः ॥ २१ ॥

चतुर्णामपि केन्द्राणां मध्ये यत्र शुभा ग्रहाः ।

तस्यां दिशि सुनिष्पत्तिः सुभिक्षं च प्रजायते ॥ २२ ॥

यस्यां दिशि शनिर्दृष्टः क्रूरश्चात्र गृहे स्थितः ।

दिशि तस्यां तु दुर्भिक्षं भविष्यति न संशयः ॥ २३ ॥

अस्मदीये पुनः क्षेत्रे वृष्टिर्भव्या भविष्यति ।

एष प्रश्नो बुधैश्चिन्त्यो लग्ने व्योम्नि चतुर्थके ॥ २४ ॥

मूषका शलभा वृष्टौ तुलसिहवृषोदये ।

मृगमेवालिकुम्भेषु वायुवह्नीलिकादयः ॥ २५ ॥

शुभमीनधनुः स्त्रीषु शलभाः कृमिकर्तृराः ।

कर्कटे जलशीतार्तिरल्पा तु स्वामिदर्शनात् ॥ २६ ॥

सस्याधिक्यं लग्नबलात् क्षेत्रसम्पन्नातुर्थतः ।

खबलात् कर्मसाफल्यं शुभग्रहबलं बलम् ॥ २७ ॥

चतुर्थे चन्द्रशुक्राद्यैर्महावृष्टिः प्रतीयते ।

तत्र क्रूरैरनावृष्टिर्भवतीति वदन्ति हि ॥ २८ ॥

स्वमध्ये शुभखेटाभ्यां विवाहादौ तु वर्षणम् ।  
लग्ने त्रिभिः शुभैष्टिर्भिहतीति विनिर्दिशेत् ॥ २६ ॥  
इति प्रश्नज्यौतिषम् ॥

दक्षिणायनवेलायां कन्यामिथुनमीनगैः ।  
वृष्टिः सितज्जचन्द्रेज्यैः स्वल्पा शनिकुजाशुभिः ॥ ३० ॥  
कर्के वृषे वा शुके ज्ञे जीवेन्दोर्मानकन्ययोः ।  
शुके ज्ञे मिथुनेऽजे वा चपे चन्द्रेज्ययोः सतोः ॥ ३१ ॥  
पापैस्तुलालिसिंहस्थैः वृष्टिर्याम्पायनादिगैः ।  
कर्के वृषे शनौ भौमे द्वन्द्वेऽगौ चाल्पवर्षणम् ॥ ३२ ॥  
शुभाशुभग्रहैर्विश्रैः फलं मिश्रं प्रजायते ।  
सूर्ये क्रूरान् गुरुः पश्येत्तदा वृष्टिः सुमध्यमा ॥ ३३ ॥  
इत्ययनज्यौतिषम् ॥

यद्ययतः पृष्ठतो वा ग्रहाः सूर्यसमीपगाः ।  
तदा वृष्टिं प्रकुर्वन्ति न ते चेत् प्रतिलोमगाः ॥ ३४ ॥  
ज्ञशुक्रयोस्तु संयोगे ज्ञगुर्वोर्गुरुशुक्रयोः ।  
जलं पतति वायुर्वा वह्निर्वा यममौषयोः ॥ ३५ ॥  
शुक्राद् सप्तमगश्चन्द्रस्त्रिकोणे सप्तमे शनेः ।  
जलराशिस्थितः शुक्रदृष्टो वा वर्षति द्रुतम् ॥ ३६ ॥  
गुरोः सप्तमराशिस्थः मत्स्यगो भृगुजो यदि ।  
तदातिवर्षणं भूरि प्रावृट्काले बलोन्मिक्ते ॥ ३७ ॥  
( नारदः )

सुखेऽष्टमे सप्तमे वा चन्द्रार्काभ्यां सिताकर्जौ ।  
 वर्षासु वृष्ट्यै दुश्चिक्वद्वितीयस्थौ न लग्नतः ॥ ३८ ॥  
 इति ऋतुज्योतिषम् ।

इति दैवनिमित्तकसंयोगोपधिकारः ॥

### दिविष्टनिमित्ताधिकारः ।

“माघशुक्ले यदा सूर्यः मखरो दुःसहो भवेत् ।  
 तद्दिने वृष्टिदः प्राक्तो घृत्वर्णसमप्रभः ॥ ३९ ॥”  
 ( मयूरचित्रे )

अतिदीप्या दुर्निरीक्ष्यो भास्वानुदयकालिकः ।  
 द्रुतस्वर्णानिभः स्निग्धवैदूर्यमणिसप्रभः ॥ ४० ॥  
 प्रतपत्यतितीक्ष्णस्तु खमुच्चैरपि वा गतः ।  
 तदहन्येव कुरुते वर्षाकाले सुवर्षणम् ॥ ४१ ॥  
 उदयेऽस्तमये वापि विवर्णोऽर्कोऽथवा शशी ।  
 मधुवर्णोऽतिवायुश्चेदतिवृष्टिर्भवेत्तदा ॥ ४२ ॥  
 अमोघकिरणा भानोः सन्ध्यायामुच्छृता यदि ।  
 भूसमं रसते मेघस्तन्महावृष्टिलक्षणम् ॥ ४३ ॥  
 कपोतशुकदृक्तुल्यः शशी मधुनिभोऽपि वा ।  
 प्रतिचन्द्रो यदि व्योम्नि न चिरात्तर्हि वर्षति ॥ ४४ ॥  
 वृष्ट्यै चन्द्रपरीवेषाः कृकवाकुदृशा समाः ।  
 विपत्तिरपक्षाभमेघाच्छन्नं च वृष्टये ॥ ४५ ॥

परिधेयो भवेच्चन्द्रे तारा स्युस्तीव्रतेजसः ।  
 मेघास्तितिरपक्षाभा ध्रुवं वर्षति वारिदः ॥ ४६ ॥  
 दिशस्तु विमला वृष्ट्यै काकागढाभं नभो यदि ।  
 वातावरोधागमनं गोनेत्राभं च वृष्टये ॥ ४७ ॥  
 उदेति मग्नरः सूर्यो गौराभासं तयाम्बरम् ।  
 मफुल्लिता च सन्ध्या स्यादतिवृष्टिर्भविष्यति ॥ ४८ ॥  
 रात्रौ नाग भलत्कारः पातश्चात्यरुणो रविः ।  
 अवृष्टौ शक्रवापश्च सद्यो वृष्टिस्तदा भवेत् ॥ ४९ ॥  
 प्रभाते पश्चिमायां चेदिन्द्रचापः प्रदृश्यते ।  
 वारुणैश्चैव नक्षत्रैः शीघ्रं वर्षति वासवः ॥ ५० ॥  
 नीलच्छायाऽभ्रके वृष्ट्यै रवेः परिधिकुण्डले ।  
 यदि विद्युद्वैशान्यां तदा बहुजलं पतेत् ॥ ५१ ॥  
 रोहितं कुण्डलं विद्युत् प्रतर्कः परिधो धनुः ।  
 उदयेऽस्तमये वृष्टा वर्षन्ति न चिराद्बहु ॥ ५२ ॥  
 श्रावणो गर्जिते प्रातर्नीरोपरि भूषभ्रमः ।  
 तदाष्टादशयामात् प्राग्जलैः पूर्णा मही भवेत् ॥ ५३ ॥  
 दक्षिणः प्रवलो वातः सकृदेव प्रजायते ।  
 वारुणो तत्र नक्षत्रे शीघ्रं वर्षति वासवः ॥ ५४ ॥  
 धूम्रिताः स्युर्दिशः सर्वाः पूर्ववाते भवत्यपि ।  
 चतुर्यामान्तरे मेघः सरांसि परिपूरयेत् ॥ ५५ ॥

स्तनितं निशिशोणाभा दिवा विद्युच्च दण्डवत् ।  
 शीतलः पवनः प्राच्यां न चिरात्तर्हि वर्षति ॥ ५६ ॥  
 सन्ध्याकाले च ये मेघाः पर्वताकारसंनिभाः ।  
 आदित्यास्तंगमेतर्हि यामानष्टौ प्रवर्षणम् ॥ ५७ ॥  
 पूर्वस्यां वार्दलं ध्रुवं सूर्यास्ते याति कृष्णताम् ।  
 उत्तरस्यां मेघमाला शीघ्रं वर्षा प्रवर्तयेत् ॥ ५८ ॥  
 प्रभाते निर्मला आशा मध्याह्ने ताप आतपः ।  
 अर्द्धरात्रे तदा दृष्टिः प्रजातोषाय जायते ॥ ५९ ॥  
 अतिवातं च निर्वातमत्युष्णमतिशीतलम् ।  
 अत्यभ्रं च निरभ्रं च षड्विधं मेघलक्षणम् ॥ ६० ॥  
 निर्वातमतिवातं वा सर्ववातं सहोष्मणा ।  
 जनयन् परितो जातो ध्रुवं वर्षति वारिदः ॥ ६१ ॥  
 वर्षाकालसमारम्भे दक्षिणस्यां प्रजायते ।  
 वायुर्वा वार्दलं विद्युद् ध्रुवं वर्षति वारिदः ॥ ६२ ॥  
 तिष्ठन्ति शनिवारान्तं शुक्रवारोदिता घनाः ।  
 अवृष्टा नैव गच्छन्ति ध्रुवं वर्षन्ति वारिदाः ॥ ६३ ॥  
 उत्तरस्यां घटाटोपः पूर्वतो वायुसञ्चरः ।  
 तदावश्यं भवेद्द्वर्षमवृष्टा नैव गच्छति ॥ ६४ ॥  
 परावर्त्यान्यतो वायुः पूर्वतो यदि संचरेत् ।  
 यदि तत्र घटाटोपो ध्रुवं दृष्टिर्भविष्यति ॥ ६५ ॥

पूर्वस्यां स्पन्दने विद्युद्वायुर्वाग्वायुर्वतः ।

चातको रौति स्तोत्कंठकस्माद् बहु वर्षति ॥ ६६ ॥

यद्यम्बरं बहुपटैरभैः सर्वं समावृतम् ।

परितः पवनः स्नम्भो न चिराद् बहु वर्षति ॥ ६७ ॥

अत्युष्मणा व्याकुलता सर्वतो जलदोदयः ।

प्रतिकूलो न चेद् वायुर्न चिरात्तर्हि वर्षति ॥ ६८ ॥

सर्वरात्रस्थिरो मेघः पथाते यदि गर्जति ।

अत्युष्मणा व्याकुलत्वे बहुगत्रं स वर्षति ॥ ६९ ॥

वार्दलैरभिसंमर्दो वार्दलानां यतस्ततः ।

सर्वतो द्वित्रयामान्ते घटाटापो भविष्यति ॥ ७० ॥

सायं बहुपुटास्तुल्याः केकिचापजपांशुकैः ।

जलजन्तुर्मिगिरिभिर्वर्षन्ति न चिरात् घनाः ॥ ७१ ॥

पथ्यन्तधवला नीलाः सिग्धा नैकपुटा घनाः ।

शान्तः प्रार्ची प्रतीची वा वर्षति न चिराद् बहु ॥ ७२ ॥

चित्रास्तित्तिरपक्षाभा उदयेऽस्तमये घनाः ।

दृश्यन्ते चेदहोरात्रं वर्षन्ति न चिराद् बहु ॥ ७३ ॥

इति दिविष्ठनिमित्ताधिकारः ।

भूमिष्ठ निमित्ताधिकारः ।

घटस्य जलमुष्णं स्यात् सर्वा ऊर्ध्वमुखा लताः ।

निर्गच्छेत् कुङ्कुमं तेजः स्नानं कुर्वन्ति पक्षिणः ॥ ७४ ॥



सायं रटति गोमायुः सप्ताहं दुर्दिनं यदि ।  
 खद्योतो जलदासन्नं निशि याति सुदृष्टये ॥ ७५ ॥  
 नयत्यश्वानि चेदुच्चैर्निरावाधे पिपीलिकाः ।  
 पिपीलिकाः शिरश्छन्ना भविष्यद्दृष्टिभूचिकाः ॥ ७६ ॥  
 द्रुमादिरोहः सर्पाणां व्यवायः सर्पयोस्तथा ।  
 गवां प्लुतं प्रतीन्दुश्च भविष्यद्दृष्टिभूचिकाः ॥ ७७ ॥  
 गोमये चोत्कराः कीटाः परितापोऽतिदारुणः ।  
 चातकानां रवौ दृष्टिः सद्यो दृष्टिं प्रचोदयेत् ॥ ७८ ॥  
 धूमिताः निविडाः शैलाश्चर्पादिषु तथार्द्रता ।  
 अम्लं तु तर्कं जायेत न चिरात्तर्हि वर्षति ॥ ७९ ॥  
 जलं चेत् विरसं मीनाः पोप्लुगन्ते स्थलानुगाः ।  
 बहूच्चैर्भेकनिर्द्वादा न चिरात्तर्हि वर्षति ॥ ८० ॥  
 विलिखन्ति नखैर्भूमिं मार्जाराः सुभृशं तथा ।  
 लोहकिटं विस्त्रगन्धि न चिरात्तर्हि वर्षति ॥ ८१ ॥  
 गिरयोऽञ्जनपुञ्जाभा वाष्पप्रोद्धारिकन्दराः ।  
 वाष्परुद्धगुहा वापि न चिरात् तर्हि वर्षति ॥ ८२ ॥  
 कुकलासास्तरुशिरःस्थिताः पश्यन्ति खं बहु ।  
 गावो रविमुदीक्ष्यन्ते न चिरात्तर्हि वर्षति ॥ ८३ ॥  
 पशवः कुक्कुराश्चापि धुन्वन्ति आवणान् खुरान् ।  
 नेच्छन्ति निर्गमं गेहान् चिरात्तर्हि वर्षति ॥ ८४ ॥

गृहाणां पटले स्थित्वा यदि श्वानो दिवोन्मुखाः ।  
उदीक्षन्ते शंकितास्या न चिरात्तर्हि वर्षति ॥ ८५ ॥

..... ॥ ८६ ॥

पक्षौ प्रसार्येतिष्ठन्ति वक्रा यदि यतस्ततः ।  
सर्वतो द्वित्रयामान्ते घटाद्योपो भविष्यति ॥ ८७ ॥

हुमारूढा हि चीत्कारा भेका गम्भीरनादिनः ।  
दिनत्रयान्तरे तत्र देवो गर्जिष्यति ध्रुवम् ॥ ८८ ॥

चक्रा रजसि स्नाति पयसि स्नाति टिट्ठिमः ।  
अत्युग्रं चातको व्रते ध्रुवं वर्षति वासवः ॥ ८९ ॥

नवनीतद्रवः कुम्भ्यामदिफेनगुडद्रवः ।  
लवणं विक्रियां याति ध्रुवं वर्षति वासवः ॥ ९० ॥

बहुकालमजा तिष्ठेत् पवनाभिमुखी यदि ।  
क्षुद्रसर्पा द्रुमारूढा ध्रुवं वर्षति वासवः ॥ ९१ ॥

क्षुद्राणां कुड्मला दग्धा अर्कादौ कुड्मलोदयः ।  
वटशाखाः सुरङ्गाः स्युर्ध्रुवं वर्षति वारिदः ॥ ९२ ॥

सार्द्रस्निग्धमृदुः श्मश्रुमाणिनोऽत्युष्णोऽङ्गुलाः ।  
आलस्यं श्लथता निद्रा ध्रुवं वर्षति वारिदः ॥ ९३ ॥

गोमये कुमयो मृङ्गं पक्षयोर्मम्भलायितम् ।  
कृकलासा रक्तभासा ध्रुवं वर्षति वारिदः ॥ ९४ ॥

चातका वा मयूरा वा रुन्ति बहुफेराः ।  
निशीथे कृक्कुटारावा ध्रुवं वर्षति वारिदः ॥ ९५ ॥

मक्षिका बहु सर्पति भ्रमंति भ्रमरा बहु ।  
 नयन्ति गोशकुत्पिण्डं ध्रुवं वर्षति वारिदः ॥ ९६ ॥  
 किट्टमुत्पद्यते कांस्ये व्याकुला जलजन्तवः ।  
 नाडिकासूष्णता तोये ध्रुवं वर्षति वासवः ॥ ९७ ॥  
 स्नुहीपत्रेषु दृश्यन्ते यत्र तत्रांगरोदयाः ।  
 वृष्टिभावकवायूनां विद्यात्तत्रागमं तदा ॥ ९८ ॥  
 अच्छिद्रस्निग्धपत्रा हि वृक्षा गुल्मा लता यदि ।  
 दृश्यन्ते सर्वतस्तर्हि निर्दोषा वर्षवायवः ॥ ९९ ॥  
 उद्गाढनिद्रो दृश्येत पित्तप्रकृतिको नरः ।  
 वृष्टिभावकवायूनां विद्यात् तत्रागमं तदा ॥ १०० ॥  
 वातपित्तमथानानां भूरि भ्रमति चेच्छिरः ।  
 वृष्टिभावुकवायूनां तीव्राणां प्रागमस्तदा ॥ १०१ ॥  
 लेखनीयोगतः पत्रे प्रसरत्येव चेन्मसी ।  
 क्लेशाच्छुष्यति वा तर्हि भावको वायुरागतः ॥ १०२ ॥  
 इति भूमिछनिमित्ताधिकारः ।

### अनावृष्टि हेतवः.

उत्कापातो दिशां दाहो निर्घातः पांशुवृष्टयः ।  
 इन्द्रायुधं खेटयुद्धं षडेते वृष्टिघातकाः ॥ १०३ ॥  
 नैऋतं पश्चिमोवायुर्नाड्यापः शीतनिर्मलाः ।  
 दशाहानि तदा तत्र वर्षाणां न भविष्यति ॥ १०४ ॥

मभातेऽभ्रघटाटोपो मध्यान्हे मखरो रविः ।  
 सायं तु शीतलो वायु रात्रौ तारा न वर्षति ॥ १०५ ॥  
 दिवा धनघटाटोपो रात्रौ विपलमम्बरम् ।  
 दुर्भित्तलक्षणं ज्ञेयं न देवस्तत्र वर्षति ॥ १०६ ॥  
 संपन्नाऽप्युत्तरप्रान्ते साध्वी धनघटा छटा ।  
 अट्टेष्टेन विलीयेत मारुतो यदि दक्षिणः ॥ १०७ ॥  
 संवृत्तायां भूटीवृष्टौ वायुश्चरति पश्चिमः ।  
 यदि चेन्द्रधनुर्व्योम्नि तदा श्वभ्रं विलीयते ॥ १०८ ॥  
 आर्द्रायां च भरण्यां च रोहिण्यां उत्तरात्रये ।  
 मघायां मंगलो यावत्तावद्देवो न वर्षति ॥ १०९ ॥  
 रोहिणी दुर्ग्रहा यावद्रक्षो यावदहस्करः ।  
 यावच्च सन्ति दुर्योगास्तावद्देवो न वर्षति ॥ ११० ॥  
 यावत्काकोदरा मेघा यावच्चंद्रसमो रविः ।  
 यावत्नैऋतो वायुस्तावद्देवो न वर्षति ॥ १११ ॥  
 मातस्त्वण्णायै मुक्तावद् भान्ति नीहारविन्दवः ।  
 वातश्च शीतलो वाति तदा प्रावृट् समाप्यते ॥ ११२ ॥  
 इत्यनावृष्टिलक्षणम् ।

इति सधो लक्षणध्यायश्चतुर्थः ।

ॐ नमः शिवाय

अथ ग्रहयोगाध्यायः

पलेशाः स्युः शनिर्ज्ञोऽर्को गुरुर्निन्दुर्भृगुः कुजः ।  
 होरेशाश्च शनिर्जीवो भौमोऽर्कोऽञ्जो बुधः शशी ॥ १ ॥

वारेशाः शनिसूर्येन्दुभौमशुक्रमार्गवाः ।  
 मासेशास्तु शशी क्षोञ्छो रविभौमो गुरुः शनिः ॥ २ ॥  
 वर्षेक्षाः शनिरारोच्छश्चन्द्रो जीवो रविबुधः ।  
 मेषार्कदिवसे वारा वारेशैर्लुप्ततुर्द्यकैः ॥ ३ ॥  
 चन्द्रो बुधश्च शुक्रश्च त्रयोऽप्यन्तग्रहा इमे ।  
 वहिर्ग्रहास्त्रयोऽप्येवं शोणितश्चांगिरा यमः ॥ ४ ॥  
 गुरुः शुक्रश्च चन्द्रश्च बुधश्चेति शुभग्रहाः ।  
 शनिश्च मंगलश्चार्कस्त्रयः क्रूरग्रहा इमे ॥ ५ ॥  
 आर्द्रं चतुर्ग्रहं जीवशनिशुक्रनिशाकरम् ।  
 त्रयः शुक्रग्रहा उक्ताः बुधः सूर्यश्च मंगलः ॥ ६ ॥  
 रूक्षौ भौमशनी स्निग्धा गुरुशुक्रदिवाकराः ।  
 द्विर्ग्रहिणी चन्द्रचान्द्रौ योगिदृष्टग्रहानुगौ ॥ ७ ॥  
 शीतं चतुर्ग्रहं सौम्यशनिशुक्रनिशाकरम् ।  
 मंगलद्युमणी तूष्णौ शीतोष्णसुवृहस्पतिः ॥ ८ ॥  
 शनिवृहस्पतिः सौम्यो वायुप्रकृतिकास्त्रयः ।  
 शोषप्रकृतिको भौमः स्नेहप्रकृतिकाः परे ॥ ९ ॥  
 पुंग्रहा गुरुभौमार्काः स्त्रीग्रहौ शशिभार्गवौ ।  
 नपुंसकौ शनिबुधावौष्ण्यशैत्यादिकल्पनात् ॥ १० ॥  
 शुक्रो निसर्गतो वृष्ट्यै निग्रहाय निमिषतः ।  
 शोणितो निग्रहायैव वर्षणाय निमिषतः ॥ ११ ॥

शुक्रश्च शोणितश्चैतौ परीक्ष्यौ जीवनोदये ।  
 जीवनं हि तदायत्तं तदुपोद्गलकाः परे ॥ १२ ॥  
 वायुं ध्रुवशनी शुक्रगुरु जनयतो जलम् ।  
 मंगलयुग्मणी घर्मे स्वाभावादिति चक्षते ॥ १३ ॥  
 शनिः पूर्वं गुरुः पूर्वोत्तरं भौमस्तु पाश्चिमम् ।  
 शुक्रस्तु दक्षिणं वायुं संचारयति योगतः ॥ १४ ॥  
 शनिर्गुरुं घनं शीतं रुक्षं वायुं प्रवाहयेत् ।  
 आर्द्रं तु शीतलं शुक्रो मंगलो रोगकारकम् ॥ १५ ॥  
 नात्युष्णं नातिशीतं च गुरुरार्द्रं प्रवाहयेत् ।  
 चन्द्रश्चान्द्रिश्च संयुक्तदृष्ट्वेष्टानुसारतः ॥ १६ ॥  
 अभ्रं प्रचण्डवातं च शनिः सम्पादयत्पि ।  
 शीततौ बिन्दुपाताय ग्रीष्मतौ शुक्र उष्मणे ॥ १७ ॥  
 उल्कापाततद्वित्गर्जाद्युत्पातं जनयेत्कुजः ।  
 ऋतुं जनयते जीवः सर्वेषां सुप्रसादकम् ॥ १८ ॥  
 येन येन ग्रहेणायं सन्निधत्ते सुधाकरः ।  
 तत्स्वभावानुसारेण फलं दत्ते तदा तदा ॥ १९ ॥  
 इति ग्रहाणां स्वभावाधिकारः ।

### अष्ट विकाराः ।

वर्णोऽयनगती वक्रमृदयोऽस्तं च मण्डलम् ।  
 राशिर्नक्षत्रमित्येतैः फलमादिश्यते ग्रहे ॥ २० ॥

भौमेऽयने संक्रमे च बुधो जीवन्तथोदये ।  
 शुक्रोऽस्तगमने वृष्टिं करोति च शानस्त्रिषु ॥ २१ ॥  
 गच्छन्नुदयमस्तं वा बुधः शुक्रश्च वर्षति ।  
 शुक्रोदये ग्रहा अस्तं गता वर्षन्ति भूरिशः ॥ २२ ॥  
 गुरुणा यदि दृष्टः स्यादुच्यन्नस्तमयन ग्रहः ।  
 पूर्णं पादोनदृष्ट्यः वा तदा वर्षन्ति नान्यथा ॥ २३ ॥  
 जलनाडोगताः सर्वे संगमे चांदयास्तयोः ।  
 अयने संक्रमे वक्रमार्ग्यो वृष्टिहेतवः ॥ २४ ॥  
 आर्दाणि भगते धुर्ये वृष्टः प्रायेण जायते ।  
 ग्रहाणामुदयेऽस्ते च संगमे मण्डलान्तरे ॥ २५ ॥  
 एकराशौ शुक्रशन्योरभ्रंभावाः तदुःखदः ।  
 क्रूराः शुभाः स्युर्ब्रह्मते वक्रत्वेऽपि गुरुः शुभः ॥ २६ ॥  
 अतिपारगताः क्रूराः कुर्वते स्वल्पवर्षणम् ।  
 अवर्षणं तु कुर्वन्ति यदि शीघ्रः शुभग्रहाः ॥ २७ ॥  
 क्रूरैर्वक्रैरनावृष्टिर्वृष्टिर्ब्रह्मः शुभग्रहैः ।  
 क्रूरं वक्रं गते सौम्ये शीघ्रे घोरपवर्षणम् ॥ २८ ॥  
 अतीचारगते जीवे शनौ वक्रत्वमागते ।  
 आत्यन्तिकया त्वनावृष्ट्या पृथ्वी सर्वत्र शुष्यति ॥ २९ ॥  
 वकीभूत्वा यदा शुक्रं बुधस्त्यजति कर्हिचित् ।  
 तदा वर्षति पर्जन्यः सप्त वाहानि पंच वा ॥ ३० ॥

इत्थं वैकारिका देशा उक्ताः साधारणा हि ये ।  
प्रतिग्रहं विशेषेण वैकारिकमयं ब्रूवे ॥ ३१ ॥

इति साधारणवैकारिकाधिकारः ।

शनिः ।

विपुलो विमलस्निग्धः शनिर्नीलमणिप्रभः ।  
वाणातसी प्रसूनाभः शुभो रुक्मस्तु नेष्टकृत् ॥ ३२ ॥  
दक्षिणे पथि दुर्भिक्षं तुभिक्षं तृत्तरे पथि ।  
कृत्तिकायास्तु रोहिण्या उत्तरोऽप्यशुभः शनिः ॥ ३३ ॥  
सप्तदक्षिणमृत्ताणां सुभिक्षं कुरुते चरन् ।  
संचरन्नपसव्यं तु दुर्भिक्षाय शनिश्चरः ॥ ३४ ॥  
हस्ता स्वाती भरण्यार्द्रा श्रवणा पूर्वफाल्गुनी ।  
शनिः स्निग्धश्चरन्नाशु वर्षति प्रचुरं जलम् ॥ ३५ ॥  
श्लेषा शताभिपज्ज्येष्ठा स्वल्पवृष्टिकरः शनिः ।  
घोरा वृष्टिकरो मूले रेवत्युत्तरभाद्रयोः ॥ ३६ ॥  
चित्राराधाऽनुराधासु पूर्वाषाढ्यनिष्ठयोः ।  
पुनर्वसु मघा पुष्येऽवग्रहकरः शनिः ॥ ३७ ॥  
मूलश्रुत्योर्मध्यवृष्टिः सुवृष्टिर्मृगचित्रयोः ।  
मन्दवृष्टिः श्रौष्ठपदे हस्ते पुष्ये च वारुणे ॥ ३८ ॥  
अनावृष्टिर्मघा श्लेषा कृत्तिकारेवतीषु च ।  
विशाखायां शनौ पूर्वं वृष्टिः पश्चादवर्षणम् ॥ ३९ ॥



भरण्यां श्रावणे वृष्टिर्नेत्युक्तं रुद्रयामले ।  
 विसंवादं प्रमाणं स्यात् प्रत्यक्षं युक्तिमच्च यत् ॥ ४० ॥  
 मंगलश्च शनिः शुक्रो धनिष्ठायां स्थिता यदि ।  
 गर्जन्तोऽपि न वर्षन्ति पयोर्विदुं पयोधराः ॥ ४१ ॥  
 धनिष्ठायां शनिर्नियत्र मंगलेनैव युज्यते ।  
 तदापि वर्षणं नास्ति सस्यहानिश्च जायते ॥ ४२ ॥  
 विश्वशमि भगेमन्दः सप्तमर्क्षे यदा रविः ।  
 तदा जलविनाशः स्यात् प्रजानां कदनं महत् ॥ ४३ ॥  
 शनिर्दुष्टो धनुर्भीनकन्यायुग्मवृषस्थितः ।  
 अतिदृष्टतमाचष्टे तुलावृश्चिकयोरपि ॥ ४४ ॥  
 सुमिक्षं मकरे कुम्भे मीने सर्वप्रजाक्षयः ।  
 गुर्जरेऽजे शनौ पीढा प्रभासे तु वृषस्थिते ॥ ४५ ॥  
 मरुस्थलेषु मिथुने कर्के काश्मीरमण्डले ।  
 इन्द्रप्रस्थे तु सिंहस्थे कन्यास्थे मालवे तथा ॥ ४६ ॥  
 तुलावृश्चिकचापेषु यदि याति शनैश्चरः ।  
 अनावृष्टिं तदा कुर्यात् पृथ्वीं दुर्भिक्षपीडिताम् ॥ ४७ ॥  
 अन्तर्वेदश्च विन्ध्याद्रिर्मकरे नर्मदातटः ।  
 कुम्भे तु पश्चिमो देशः पीड्यते गौतमीतटः ॥ ४८ ॥  
 मीने तु सर्वदेशोऽपि मेषस्थे यमुनातटः ।  
 वृषे च मिथुने गोदावरीतीरः प्रपीड्यते ॥ ४९ ॥

कर्के वर्गश्च सिंहे तु कान्यकुब्जः प्रपीड्यते ।  
 कन्यायां म्लेच्छदेशोऽपि तुलायामुचरायथः ॥ ५० ॥  
 वृश्चिके पूर्वदेशो वा कान्यकुब्जो धनुष्यपि ।  
 शनिना पीड्यते देश इत्युक्तं रुद्रयामले ॥ ५१ ॥  
 वक्रोभूत्वा शनिः पूर्वद्वारभेषु न वर्षति ।  
 दुर्भिक्षं कुरुते मीनकन्ययोर्वक्रतां गतः ॥ ५२ ॥  
 अस्तंगतस्तुले मीने सुवृष्टिं कुरुते शनिः ।  
 अवृष्टिं मिथुने कर्के सिंहकन्यामृगालिषु ॥ ५३ ॥  
 साधु वर्षति सर्वत्र मिथुनेऽस्तगतः शनिः ।  
 वृश्चिके वर्षति स्वल्पं मकरेऽस्तो न वर्षति ॥ ५४ ॥  
 मीनेऽस्तगमने साधुवृष्टिमेके विदो विदुः ।  
 परे त्वाहुर्वृष्टिं मांक्ष्यात् जलं वाय्वादिषु क्वचित् ॥ ५५ ॥  
 उदयं मिथुने मेषे शनिर्गच्छन् पवर्षति ।  
 कर्के तुले त्वनावृष्टिं विदधात्युदयादयम् ॥ ५६ ॥  
 मण्डलेषु च सर्वेषु संक्रमन्तं ग्रहं गुरुः ।  
 पूर्णं पश्यति पादोनं तत्र वृष्टिर्भविष्यति ॥ ५७ ॥

इति शन्यधिकरणम् १.

बृहस्पतिः ।

अकलमषांशुजटिलः कुन्दस्फटिकसप्रभः ।  
 सत्पथानुगतः खेटैरहतश्च गुरुः शुभः ॥ ५८ ॥

अनावृष्टिं धूम्रनिभः प्रकरोति वृहस्पतिः ।  
 इषामादिवर्णविकृतिं गच्छन्नपि स नेष्टकृत् ॥ ५९ ॥  
 क्षेमारोग्यसुभिक्षाय भानामुत्तरतो गुरुः ।  
 अनिष्टकृदक्षिणतो मध्यतस्तु स मध्यमः ॥ ६० ॥  
 भ्रान्छाद्य रोहिणीं तारामारुह्य शुकटं तथा ।  
 संचरन् गुरुस्त्यन्तं प्रजपीडाद्यनर्थकृत् ॥ ६१ ॥  
 कुत्तिकातो द्विमं कृत्वा चक्रं द्वादशधा भजेत् ।  
 एकादशं द्वादशं च पञ्चमं च त्रिमं नयेत् ॥ ६२ ॥  
 गुरुदयो यत्र भागे तन्नक्षत्रोपलक्षिताः ।  
 मासवद् द्वादशैव स्युर्गुरुचारेण वत्सराः ॥ ६३ ॥  
 क्षुद्रग्निभिः कार्तिकेऽब्दे मार्गे वात्यल्पवर्षणम् ।  
 पौषे माघे चाविशेषात् सुभिक्षं च सुवृष्टयः ॥ ६४ ॥  
 कचिद् वृष्टिः कचित् सस्यं कचिद् वृष्टिश्च फाल्गुने ।  
 चैत्रेऽब्दे मध्यमा वृष्टिवशास्ते सर्वसस्यता ॥ ६५ ॥  
 ज्येष्ठेऽनवृष्टाषाढे सस्यं वृष्टिः कचित् कचित् ।  
 श्रावणे मध्यमा वृष्टिः सस्यं पूर्णं पुनः क्षयः ॥ ६६ ॥  
 भाद्रे सुभिक्षं दुर्भिक्षमतिवृष्टिः कचित् कचित् ।  
 आश्विने तु सुवृष्टिः स्यात् सर्वसस्यसमृद्धयः ॥ ६७ ॥  
 मूले मघायां रोहिण्यां रेवत्यां चोदिते गुरौ ।  
 एष्वेव च शनौ प्राप्ते दुर्भिक्षं जायते ध्रुवम् ॥ ६८ ॥

सुवृष्टिं कुरुते नक्रे कुम्भे मेघे गुरुदयः ।

कर्के मीने धनुष्यलग्नामनावृष्टितुलादयः ॥ ६६ ॥

माघफालगुनयोः खण्डवृष्टः पौषे सुवृष्टयः ।

मार्गशीर्षेऽल्पवृष्टिः स्याच्छ्रान्ताग्रौ बह्वृष्टयः ॥ ७० ॥

आश्विने मध्यमा वृष्टिरवृष्टिर्ज्यैष्ठ्यार्तिके ।

चैत्रे विचित्रवृष्टिः स्यात् वंशाखे तु सुभिक्षता ॥ ७१ ॥

आषाढमाद्रयोर्हानिर्गुरोरुदयतः फलम् ।

अस्तो गुरुः करोत्यल्पां वृष्टिं मिथुनमेघयोः ॥ ७२ ॥

सुभिक्षं मीनकन्यास्तो दुर्मिक्षं तु वृषेऽस्तगः ।

बक्रो जीवः सुभिक्षाय यत्र तत्र यदा तदा ॥ ७३ ॥

रेवत्यार्द्रा मृगशिरः स्थितोऽनावृष्टिकृद् गुरुः ।

अपाढा फालगुनी हस्ता मघासु तु सुवृष्टिकृत् ॥ ७४ ॥

परे तु गुरुचारेऽस्मिन्नन्यथैव फलं विदुः ।

त्रिमे भगाच्च विष्णोश्च मूलार्द्राश्विषु वृष्टिकृत् ॥ ७५ ॥

अग्नेस्त्रिमेऽदितिश्लेषा मघाराधानुराधमे ।

मध्यवृष्टिर्मनावृष्टिं कुरुते शेषमे गुरुः ॥ ७६ ॥

परे तु गुरुचारेऽस्मिन्नन्यथैव फलं विदुः ।

अनावृष्ट्यै भाद्रपदा श्लेषा पुष्यपुनर्वसु ॥ ७७ ॥

कृत्तिका रोहिणी राधानुराधा मध्यवृष्टये ।

मघा तु फल्गुनी हस्ता मृगार्द्रा च सुवृष्टये ॥ ७८ ॥

मासद्वयं शाक्रमूले मासत्रयमषाढयोः ।  
 स्वार्ताचित्रे स्वशङ्खचैः शुक्रयोगात् पराः शुभाः ॥७९॥  
 एकादश्यां मयास्यन् स्यात् सिंहं कन्यां तुलामभि ।  
 बृहस्पतिस्तदा नूनं प्रवर्षति महाजलम् ॥ ८० ॥  
 स्वल्पालिचापयोर्वृष्टिर्मध्या गोयुग्मकर्कटे ।  
 सिंहोऽतिवृष्टिः सद्बृष्टिः शेषरात्रिस्थे गुरौ ॥ ८१ ॥  
 सिंहोऽतिवृष्टयो मीनेऽन्तावृष्टिश्चापगे समा ।  
 कन्याजयोः सुवृष्टिः स्यात् गुरौ शेषेऽल्पवृष्टयः ॥ ८२ ॥  
 बृहस्पतिर्दिवाचापे निशि मीने फलाधिकः ।  
 सिंहो दशांशे विंशंशे मेषेऽसौ विफलो दिवा ॥ ८३ ॥  
 इति बृहस्पत्यधिकरणम् ॥

### मंगलः ।

विपुलो विमलो भौमः किंशुकाशोकवच्छविः ।  
 शुभाय तप्तताम्रामो मार्गस्तुचरमाश्रितः ॥ ८४ ॥  
 अमृतलुः पुरुषः श्यामो ज्वलितो धूमवान् शिखी ।  
 विवर्णो वामगो धत्ते मंगलोऽपि न मंगलम् ॥ ८५ ॥  
 धूमायन् सशिखो बापि पारिपात्रचलोपमान् ।  
 निहन्ति मंगलो देशान् ये च देशाः स्वभक्तिगाः ॥ ८६ ॥  
 नेष्टो भौमो मघां मिन्दन् विशाखां रोहिणीमपि ।  
 भौमो वृष्टिनिरोधाय रोहिण्या दक्षिणश्चरन् ॥ ८७ ॥

उष्णमश्रुमुखं व्यालं रक्तास्यमसि मौसलम् ।  
 भौमस्य पञ्चवक्राः स्युर्द्वितीयेन्त्येऽप्यवर्षणम् ॥ ८८ ॥  
 अष्टष्टिर्षगले वके मकरेऽस्तः प्रवर्षति ।  
 मिथुनेऽस्तोऽल्पवर्षाय नान्यत्रास्तो विशेषकृत् ॥ ८९ ॥  
 कुम्भेऽतिष्टिर्ष्टिस्तु चापे मीने त्ववर्षणम् ।  
 अवग्रहोत्तरा षष्टिर्षकरे मंगलोदयात् ॥ ९० ॥  
 दासब्राह्मादित्यपिऽपस्तेष्वेवं द्विदैवते ।  
 मूलश्रवणपूभासु मंगलस्पोदयः शुभः ॥ ९१ ॥  
 यदा मलिम्लुचे मासि भौमो राश्यन्तरे ब्रजेत् ।  
 गुरुर्वा महती षष्टिरयवा लोकसंक्षयः ॥ ९२ ॥  
 पूर्वात्रये च रेवत्यामश्विन्यां हस्ततस्त्रिमे ।  
 वारुणे चानुराधायां मंगलः साधु वर्षति ॥ ९३ ॥  
 रोहिणी श्रवणा ज्येष्ठा मूलस्यश्चोत्तरास्थितः ।  
 मघार्द्रा भरणी स्वातीस्थितो भौमो न वर्षति ॥ ९४ ॥  
 मंगलः कर्कशाश्विन्यः सुवर्षति शुभेक्षितः ।  
 शुभैरयुक्तः सिंहो तु कन्यायां च न वर्षति ॥ ९५ ॥  
 मेषे दिवा षड्विके तु राशावधिकरोत्यथम् ।  
 जले प्रभवति प्रायः कर्के मीने च षड्विके ॥ ९६ ॥

इति मंगलाधिकारः । इति चर्हिर्ग्रहाः ।

शुक्रः ।

स्फुरद्विम्बो निर्विकारो विपुलो दधिसप्रभः ।  
 शुभाय विजयी शुक्रो मार्गमुत्तरमाश्रितः ॥ ९७ ॥  
 मांजिष्ठाभः सुवर्णाभो घृतमण्डनिभो भृगुः ।  
 दधिप्रभो रौप्यनिभः सुवृष्टिं जनयिष्यति ॥ ९८ ॥  
 शुक्रस्ताम्रनिभो रूक्षो दिवादृष्टोऽप्यवृष्टिकृत् ।  
 वृषे कर्के तुले चक्रो मार्गोभूत्वा सुवर्षात् ॥ ९९ ॥  
 नागो गजैरावतौ च वृषभो गोजरद्वगवौ ।  
 मृगोऽजवैश्वानरजावुत्तरादक्षिणे स्थिताः ॥ १०० ॥  
 नवैता वीथयः क्लृप्ता अश्विनादिभ्यमण्डले ।  
 त्रिभिस्त्रिभिस्तु नक्षत्रैस्तासां मार्गास्त्रयस्त्रिकैः ॥ १०१ ॥  
 ऐरावतः सौम्यमार्गो मध्यमार्गो जरद्वगवः ।  
 वैश्वानरो याम्यमार्गो भागाः षोडश षोडश ॥ १०२ ॥  
 वृष्टिसस्यार्धकृच्छुकः शुभः सौम्यासु वीथिसु ।  
 वृष्टिः सस्यार्धनाशाय याम्ये पथि सवीथिषु ॥ १०३ ॥  
 उद्यन्नस्तमयन् शुक्रः शुभायोत्तरवीथिषु ।  
 मध्यासु मध्यफलदो दक्षिणासु त्वनिष्टकृत् ॥ १०४ ॥  
 अस्तं गच्छन्ननावृष्टिं कुरुर्गाद् वृश्चिकचापयोः ।  
 मीनेऽतिवृष्टिं कुरुते सुवृष्टिं मिथुने भृगुः ॥ १०५ ॥  
 वृषकर्कालिमीनेषु वृष्टिः शुक्रोदयेऽधिका ।  
 तुल्यायामल्पवृष्टिः स्यादवृष्टिश्चापकुंभयोः ॥ १०६ ॥

उद्यन्नस्तमयन् वासावापाढे जलशोषकृत् ।  
 उदितः फाल्गुने ज्यैष्ठ्ये सुवृष्टिं कुरुते भृगुः ॥ १०७ ॥  
 श्रावणेऽस्तंगतो दुःखं शुभं भाद्रे तथाश्विने ।  
 अस्तगः कार्तिके ज्यैष्ठ्ये महावृष्टिं करोति सः ॥ १०८ ॥

.....  
 वरमासानिव दुर्भिक्षं फाल्गुनेऽस्तं गते भृगौ ॥ १०९ ॥  
 कार्तिकेऽस्तं गतः शुक्रो यष्टुदेति च कार्तिके ।  
 तदाद्यां नवति पूर्णां तत्र देवो न वर्षति ॥ ११० ॥  
 शुक्रस्यास्तोदयो शुक्ले वृष्टियोगाय चक्षते ।  
 कृष्णेऽष्टम्यां चतुर्दश्यामपायां च सुवृष्टये ॥ १११ ॥  
 भरणीतश्चतुष्कन्तु चतुष्कं पंचकं त्रिकम् ।  
 पंचकं षट्क्रमित्येवं ग्रहाणां मण्डलानि षट् ॥ ११२ ॥  
 वक्रोदयास्तगो वृष्ट्यै द्वितीये मण्डले भृगुः ।  
 त्रिके षट्के च शुभदस्ततोऽन्यत्राशुभावहः ॥ ११३ ॥  
 द्वारं मेघस्य मेघस्य वापोर्धर्मस्य रेतसः ।  
 हेम्नः क्रमेण षट् स्वेषु भिद्यते तूदये फलम् ॥ ११४ ॥  
 मेघद्वारद्वये मेघा वर्षति प्रचुरं पयः ।  
 वायुद्वारे न वर्षति मेघादिन्युचति गताः ॥ ११५ ॥  
 धर्मद्वारे सुवृष्टिः स्याद्रेतोद्वारेऽभ्रसंक्षयः ।  
 हेमद्वारे सुवृष्टिश्च सुमिक्षं च प्रजायते ॥ ११६ ॥



मरण्याद्यष्टकं मेघद्वारं तत्रोदये जलम् ।

मघादिपंचकं धूलिद्वारं तत्र जलक्षयः ॥ ११७ ॥

स्वत्यादिसप्तकं राजद्वारं तत्रोदयोऽशुभः ।

उदयात् कनकद्वारे सप्तके तु शुभोदयः ॥ ११८ ॥

भरण्याद्यष्टनक्षत्रचारां शुक्रः सुवृष्टये ।

तत्राप्यार्द्रादित्यपुष्याश्लेषासु तु विशेषतः ॥ ११९ ॥

वृष्ट्यै भाद्रपदे याम्यां फल्गुन्यौ त्वाष्ट्रतस्त्रिभम् ।

योगाच्छुक्रेण मेदास्तु मघाग्नेयी च वर्षति ॥ १२० ॥

व्येष्टामूले अषाढे च शुक्रमेदात् पुनर्वसु ।

अनावृष्ट्यै तथा शुक्रो मार्गे भौमहते व्रजन् ॥ १२१ ॥

अवर्षके मेघे विचरन् मार्गवो यदि वर्षति ।

वर्षकर्क्षगतो वर्षे षोडशार्चिर्न वर्षति ॥ १२२ ॥

प्राच्यां प्रातृषि दृष्टोऽल्पं जलं सृजति नित्यशः ।

पश्चिमायां स्थितः शुक्रो जलं सृजति भूरिशः ॥ १२३ ॥

शुक्रः स्वातीत्रये पूर्वे पश्चिमे पितृपंचके ।

अनावृष्टिं प्रकुरुते विपरीतः सवर्षति ॥ १२४ ॥

मघादिपंचके शुक्रो दृश्यते यदि पश्चिमे ।

अनावृष्टिकरः कितु पूर्वदृष्टः सुवृष्टिकृत् ॥ १२५ ॥

स्वात्यादित्रितये शुक्रो दृष्टः पश्चिमतो यदि ।

सुवृष्टिः स्यादनावृष्टिः पूर्वदृष्टे तु कष्टदा ॥ १२६ ॥

ज्येष्ठमूलास्थिते पूर्वदृष्टेऽनादृष्टिरिष्यते ।  
 हस्तासुराधयोः केचिदनादृष्टिं प्रचक्षते ॥ १२७ ॥  
 नित्यं वातश्च दृष्टिश्च शुके मिथुनकर्कयोः ।  
 शुके कर्के सरः शुष्येत् सिंहे शुष्येत् पयोधरः ॥ १२८ ॥  
 कुम्भराशिगतः शुक्रो दंदाति मचुरं जलम् ।  
 शेषराशिगते शुके विशेषो नावधार्यते ॥ १२९ ॥

इति शुक्रादेशाधिकरणं ।

बुधः-

विपुलो विमलः स्निग्धः सत्यकारुण्यमणिमयः ।  
 शुक्रवर्णो हैमवर्णः स्फुरद्विबो बुधः शुभः ॥ १३० ॥  
 प्राकृतायां गतौ वृष्टिः सत्यं क्षेमं च जायते ।  
 संक्षिप्तमिश्रयोर्मिश्रं न शुभोऽन्यंगतौ बुधः ॥ १३१ ॥  
 कन्यायां तु बुधो वक्रः सुमिक्षं कुरुते ध्रुवम् ।  
 वृषेऽतिवृष्टिर्मिथुनेऽनादृष्टिश्च बुधोदयात् ॥ १३२ ॥  
 न चोत्पातपरित्यक्तो जायते स बुधोदयः ।  
 जलाग्निवायुमयकृत् सस्यार्धक्षयद्विकृत् ॥ १३३ ॥  
 चन्द्रक्षेत्रे यदा चन्द्रबुधशुक्रोदयो भवेत् ।  
 शरणांस्तानि व दुर्भिक्षमतिदृष्टिश्च जायते ॥ १३४ ॥  
 अस्तं यावदनादृष्टिः शुक्लांशः बुधोदयात् ।  
 भाद्रेऽबुधोदये भद्रं पश्चिमे न शुभं भवेत् ॥ १३५ ॥

आषाढे श्रावणे वापि बुधे यद्युदयं गते ।  
 शुक्रोऽस्तमेत्यनावृष्ट्या तृणदुर्भिक्षमादिशेत् ॥ १३६ ॥  
 अस्ते शुके बुधो याति श्रावणे तदयं यदि ।  
 तदा भाद्रपदे मासि मेघो नैव प्रवर्षति ॥ १३७ ॥  
 उद्यन्नस्तमयन् वापि बुधः शुक्रात् पुरः स्थितः ।  
 वृष्टिं जनयति शिर्षं जलनाडीगतोऽधिकम् ॥ १३८ ॥  
 पौषे माघे च वैशाखे आषाढे श्रावणे बुधः ।  
 दृष्टोऽनावृष्टिदुर्भिक्षमदृष्टस्तु शुभं दिशेत् ॥ १३९ ॥  
 आश्विने कार्तिके मासे यद्ययं दृश्यते बुधः ।  
 शास्त्रचौराग्निरोगाम्बुक्षुद्रभयानि करोति सः ॥ १४० ॥  
 कर्कसंक्रमकालाच्च यदा दश दिनान्तरे ।  
 समुदेति बुधस्तर्हि सुवृष्टिः श्रावणे सिते ॥ १४१ ॥  
 सिंहसंक्रमकालाच्च यदा दश दिनान्तरे ।  
 समुदेति बुधस्तर्हि तत्र स्थिरतिवृष्टयः ॥ १४२ ॥  
 कर्के सिंहे च कन्यायां बुधोऽस्तं यदि गच्छति ।  
 अनावृष्टिर्मन्दवृष्टिरतिवृष्टिर्भवेत् क्रमात् ॥ १४३ ॥  
 रोहिण्यादिमघान्तासु धनिष्ठाश्रुत्युषासु च ।  
 बुधः करोत्यनावृष्टिं प्रभिन्दन् यदि गच्छति ॥ १४४ ॥  
 अशुभं केचिदिच्छन्ति पूर्वाणामपि भेदने ।  
 हस्तादिषु चरन् षट्सु सुभिन्नसेमकृद् बुधः ॥ १४५ ॥

श्लेषास्वातीकृत्तिकासु मृगशीर्षे बुधे कृपात् ।  
महावृष्टिर्मध्यवृष्टिरल्पवृष्टिश्च वायवः ॥ १४६ ॥  
कन्याया मिथुने मेषः प्रचुरो वायुना सह ।  
तुले जलं मध्यवृष्टिर्मेषवृष्टिश्चकयोर्बुधे ॥ १४७ ॥

इति बुधादेशाधिकरणम् ।

चन्द्रः—

समष्टृगो विशालांगस्तृगो स्निग्धः शशी शुभः ।  
नागवीथ्यां चरन् सौम्यग्रहैर्दृष्ट्युतो यदि ॥ १४८ ॥  
कुजाद्यैर्निहते मृगे मण्डले वा यथाक्रमम् ।  
आयार्धवृष्टिनृपेतिप्रजानां नाशकुच्छ्रयी ॥ १४९ ॥  
कृत्तिकारोहणी सौम्या मघाचित्राभ्य उत्तरे ।  
विशाखादिभषट्काच्च चरन्निन्दुः शुभावहः ॥ १५० ॥  
एतेषां दक्षिणे मार्गे चरन् दुष्टफलः शशी ।  
अन्येषां दक्षिणे मार्गे चरन्नपि न दोषकृत् ॥ १५१ ॥  
इन्दोः प्रदक्षिणं यान्तः शुभदास्तारका ग्रहाः ।  
इन्दुर्वर्षासु वर्षाय स्थितः क्षेत्रे गुरुहयोः ॥ १५२ ॥  
यदि शुक्रद्वितीयायां वामे चन्द्रोदयो रवेः ।  
शुभं तदाखिले मासि न शुभं दक्षिणोदये ॥ १५३ ॥

इति चन्द्रादेशाधिकरणम् ।

## सूर्यः—

पूर्वाषाढास्तु चत्वारि पञ्च तुत्तरभाद्रतः ।  
 आर्द्रातः पञ्च ऋक्षाणि चन्द्रमानि चतुर्दश ॥ १५४ ॥  
 पूर्वभाद्रं शतभिषङ् मृगशीर्षं च रोहिणी ।  
 पूषादीनि नवर्क्षाणि सूर्यमानि त्रयोदश ॥ १५५ ॥  
 सूर्यस्तु चन्द्रमे चन्द्रः सूर्यमे वा स वर्षति ।  
 सूर्ये वा सूर्यमे चन्द्रश्चन्द्रमे स च वर्षति ॥ १५६ ॥  
 चन्द्रमे तावुभौ स्यातामल्पवृष्टिस्तदा भवेत् ।  
 सूर्यमे तावुभौ स्यातां तत्र वृष्टिर्न जायते ॥ १५७ ॥  
 वायुस्तु सूर्यमे सूर्ये वायुदोषान्न वर्षति ।  
 केन्द्रे तु चन्द्रमे ह्याया नोष्मारूपत्वात्प्रवर्षति ॥ १५८ ॥  
 चन्द्रे चन्द्रे भवेद्वायुः सूर्ये सूर्ये न वर्षति ।  
 चन्द्रसूर्यसमायोगे सदा वर्षति वासवः ॥ १५९ ॥

इति सूर्येन्दुयोगाधिकरणम् ।

पुरुषर्क्षाणि मूलार्द्धादार्द्रातो दश तु स्त्रियः ।  
 विशाखातस्त्रयं क्लीबं सौम्ययाम्भायनक्रमात् ॥ १६० ॥  
 यादृशर्क्षगते चन्द्रे सूर्यो विंशति यादृशम् ।  
 तद्वशात् सूर्येनक्षत्रशुक्तिकाले वदेत् फलम् ॥ १६१ ॥  
 दाहः पुंसोः स्त्रियोच्छाया क्लीबयोस्तु न किञ्चन ।  
 स्त्रीपुंसके सुवृष्टिस्त्री क्लीबेऽल्पा शेषकेऽनिलः ॥ १६२ ॥

नरे नरे भवेत्तापः क्लीबे क्लीबे महोष्णता ।  
 स्त्रियां स्त्रियां महावातो दृष्टिः स्त्रीनरसंगमे ॥ १६३ ॥  
 वायुर्नपुंसके मे च स्त्रीणांभेचाभ्रदर्शनम् ।  
 स्त्रीणां पुरुषसंयोगे दृष्टिर्भवति निश्चितम् ॥ १६४ ॥  
 इति स्त्रीपुंयोगाधिकरणम् ।

पौष्णाश्विनी मघापुष्यश्रुतिस्वातीमृगीस्थिते ।  
 चन्द्रेऽर्को जललग्ने वा प्रविशन मं सुवृष्टये ॥ १६५ ॥  
 भरणी कृत्तिकाचन्द्रे चन्द्रे राधानुराधयोः ।  
 नक्षत्रं प्रविशन भानुर्न करोति प्रवर्षणम् ॥ १६६ ॥  
 ऋक्षप्रवेशे सूर्यस्य चन्द्रे केन्द्रत्रिकोणमे ।  
 जलमस्थे च शुकेण युते दृष्टे सुवृष्टयः ॥ १६७ ॥  
 निशीथे वा निशायां वा जललग्नेऽपि वा रवेः ।  
 भ्रमप्रवेशे सुवृष्टिः स्याद् दृष्टियोगान्तरेऽपि वा ॥ १६८ ॥  
 इति नक्षत्रसंकमाधिकरणम् ।

अब्दविशोपकाः कर्कसंक्रमेऽर्कादिवारतः ।  
 दिशो नखा गजाः सूर्या धृत्योऽष्टादशसायकाः ॥  
 यदि कर्काकसंक्रान्तौ शन्यकौ बुधमंगलौ ।  
 नातिदृष्टिस्तदा तत्र शेषवारे सुवृष्टयः ॥ १७० ॥  
 जलराशिस्यिते चन्द्रे कर्कटे याति भास्करः ।  
 तदा वदन्ति दैवज्ञाः साधुदृष्टिर्भविष्यति ॥ १७१ ॥

मीने मेघे वृषे युग्मे वर्तमाने निश्चाकरे ।  
 जले ददाति प्रविशन् कर्कमर्कः शताढकम् ॥ १७२ ॥  
 चापे सिंहे च पंचाशत् तदर्द्धं नक्रकन्ययोः ।  
 तुलालिकुम्भकर्केषु तदर्द्धं वारि वर्षति ॥ १७३ ॥  
 अर्द्धं वर्षति शैल्यग्रे तदर्द्धं विपिनादिषु ।  
 तदर्द्धं चोपरस्थाने शेषं क्षेत्रे प्रवर्षति ॥ १७४ ॥  
 कर्कटे प्रविशन्तं चेत् सूर्यं पश्येद् दृढस्पतिः ।  
 पूर्णं पादोनदृष्ट्या वा तत्र काले प्रवर्षणम् ॥ १७५ ॥  
 श्रावणे कर्कसंक्रांती यदि मेघमहोदयः ।  
 सप्तमासान् सुभिक्षं स्यात् साधु वर्षति वासवः ॥ १७६ ॥  
 मंगले कर्कसंक्रांतिः शनौ मकरसंक्रमः ।  
 रिक्तातिथौ पंचदशमुहूर्ते वा न शस्यते ॥ १७७ ॥  
 स्वांती ज्येष्ठा भरण्यार्द्रा श्लेषाशतभिषासु च ।  
 बाणवेन्द्रमुहूर्ते वा दुष्टो मकरसंक्रमः ॥ १७८ ॥  
 पुनर्वसौ विशाखायां रोहिण्यामुत्तरात्रये ।  
 बाणवेदमुहूर्ते वा शुभो मकरसंक्रमः ॥ १७९ ॥  
 अमावस्या सुभिक्षाय रविसंक्रांतिवासरात् ।  
 एकादशे पंचविशे चतुर्थेऽष्टादशेऽहनि ॥ १८० ॥  
 पूर्वसंक्रमनक्षत्रात् परसंक्रमणे शुभम् ।  
 द्वितीये वा तृतीये वा न शुभं तुष्यपंचमे ॥ १८१ ॥

प्रतिमासं तु संक्रांतिफलमुक्तं यथायथम् ।  
पूर्वे गर्भध्रुवाध्याये क्रमाद् द्वादशमासिके ॥ १८२ ॥

इति राशिसंक्रमाधिकरणम् ।

इति वैकारिकाधिकारः ।

### ६ ग्रहयुतियोगः ।

उपर्युपरिसंस्थानां चरतां नैकवर्त्मसु ।  
ग्रहणामतिदूरत्वाद् दृश्यते सप्तदेशिना ॥ १८३ ॥  
तेनांशसाम्याद् दृक्सूत्रासत्या ग्रहयुतिर्मिता ।  
अस्तं समागमो युद्धमिति भेदात्त्रिधा युतिः ॥ १८४ ॥  
सूर्येणा युतिरस्ताख्या चन्द्रेण तु समागमः ।  
युतिस्ताराग्रहाणां तु युद्धं चापि समागमः ॥ १८५ ॥  
युद्धं चतुर्विधं तत्र लक्ष्यते प्रेक्ष्यमाणयोः ।  
भेदोल्लेखावंशुमर्दापसव्याविति भेदतः ॥ १८६ ॥  
विवग्रासे तु भेदः स्यादुल्लेखः स्पृष्टविम्बता ।  
अत्यल्पान्तरितो मर्दोऽपसव्योऽशानतिक्रमः ॥ १८७ ॥  
संपातस्थानसंप्राप्तग्रहयोः स्वगतेर्वशात् ।  
सानिध्यतारतम्येन भेदोल्लेखादिसम्भवः ॥ १८८ ॥  
दक्षिणः कम्पितो रूक्षो विवर्णो विकृतोऽग्रमः ।  
अधिगूढोऽगुरमाप्यनिवृत्तो जितः चक्षते ॥ १८९ ॥



जयी तु विपुलः स्निग्धो द्युतिमानपि दक्षिणः ।  
 उदक्स्थो दक्षिणस्थो वा भार्मवः प्रायशो जयी ॥  
 द्वावपि स्निग्धविपुलसप्रभौ चेत्समागमः ।  
 अंशान्तरितविम्बत्वे सर्वेषां तु समागमः ॥ १९१ ॥  
 युद्धं समागमो वापि यद्यव्यक्तौ स्वलक्षणैः ।  
 तदा तत्फलमव्यक्तं व्यक्तौ व्यक्तमलं फलम् ॥ १९२ ॥  
 भेदयुद्धे त्वनाट्टधिरुल्लेखादिषु शस्त्रभिः ।  
 युद्धे यो जीयते खेटस्तद्विशेषात् फलं ब्रुवे ॥ १९३ ॥  
 बाह्यिका परिपीडयन्ते मंगले गुरुणा हते ।  
 वधेन तु जिते साल्वाः कर्लिगाः शूरसेनकाः ॥ १९४ ॥  
 शुक्रेण क्षत्रिया म्लेच्छाः शनिना सकलाः प्रजाः ।  
 उत्तरस्थाः सरिद्धृक्षा मंगलेन बुधे जिते ॥ १९५ ॥  
 शूद्रा म्लेच्छाः पार्वतीयास्तैर्गता गुरुणा हते ।  
 शुक्रेण तु जिते सस्याम्बुदनाशोऽग्निकोपनम् ॥ १९६ ॥  
 शनिना तु जिते शोषाः पीड्यन्ते नाविकास्तथा ।  
 जीवे शुक्रहते साल्वा वत्सा वङ्गाश्च कैकयाः ॥ १९७ ॥  
 मद्रा कुलुता गान्धाराः पीड्यन्ते सस्यधेनवः ।  
 जीवे भौमजिते मध्यदेशो गौः पीड्यते नृपः ॥ १९८ ॥  
 जीवे बुधहते मध्यदेशो म्लेच्छश्च नश्यति ।  
 जीवे शनिहते विषा यौवेया अर्जुनायनम् ॥ १९९ ॥

शुके भौमहते सेनापतिनाशः सुयोधने ।  
 शुके बुधहते वृष्टिरूपा क्षीरं च हीयते ॥ २०० ॥  
 अञ्जानां गणमुख्यानां पीडा शनिहते सिते ।  
 अनावृष्टिगुरुहते शुके नश्यन्ति कोशलाः ॥ २०१ ॥  
 मध्यदेशा शूरसेना मत्स्या वंगाः कर्लिङ्गकाः ।  
 शनौ भौमहते काशिवाहीकौड्रान्धटंकणाः ॥ २०२ ॥  
 झहतेऽङ्गवर्णिक्खेटाः शका गुरुहते हताः ।  
 शनौ शुक्रहते त्वर्धवृद्धिः पीडा हि पक्षिणाम् ॥ २०३ ॥  
 हतानां पंगलादीनां विशेषोऽयमुदाहृतः ।  
 अपि हन्ति हताः स्वस्वभक्तीस्ते ग्रहभक्तितः ॥ २०४ ॥  
 उक्तं शुद्धफलं नेष्टुं ग्रहाणां देशभेदतः ।  
 अत ऊर्ध्वं फलं ब्रूमः पौर्वापर्ये समागमे ॥ २०५ ॥  
 इति महशुत्यधिकरणम् ।

### ७ गृहधिष्ण्ययोगः ।

चक्रांशेऽप्युदयांशे वा तिष्ठतो सहयोगिता ।  
 ऋक्षं समं समो राशिरिति वा सहयोगिता ॥ २०६ ॥  
 सप्तभौमसहस्राणां नवांशाः शनिजीवयोः ।  
 इन्दोर्द्वादशचक्रांशा भानोः पंचदश स्मृताः ॥ २०७ ॥  
 शनेः पञ्चदशैवांशाः एकादश वृहस्पतेः ।  
 श्रुः सप्तदश भौमस्य चन्द्रस्य द्वादश स्मृताः ॥ २०८ ॥

शुक्रस्य नव कालांशा अष्टौ तस्यैव वक्रिणः ।  
 नवोदयांशा शुक्रस्य तस्यैवाष्टौ तु वक्रिणः ॥  
 त्रयोदश बुधस्यांशास्तस्य द्वादश वक्रिणः ॥ २०९ ॥  
 चन्द्रस्य दैनिकी भुक्तिर्नक्षत्रमिति कथ्यते ।  
 त्रयोदशांशा विशत्या कलानां तन्मितिर्मता ॥ २१० ॥  
 स्पष्टासु विकलाः पञ्चत्रिंशदशकलास्तथा ।  
 त्रयोदशांशाश्चन्द्रस्य दैनिकी भुक्तिरिष्यते ॥ २११ ॥  
 चत्वारोऽशाः पञ्चकला विकला दश पञ्च च ।  
 अभिजिन्मानमित्येवमष्टाविंशतिमानि वा ॥ २१२ ॥  
 राशिकलंस्त्रिंशदंशैरक्षिपूषान्तरादितः ।  
 क्रांतिपातात् त्रिंशदंशैः कलसा अत्र न संमताः ॥ २१३ ॥  
 स्वे युत्यंशे योगफलं करोतीति मतं मम ।  
 एकैकस्य स युत्यंशो भिद्यते शुक्तिमान्तः ॥ २१४ ॥

इति ग्रहविण्याधिकरणम् ।

### ८ सामान्यसादेश्ययोगः.

पुरोऽगारमनावृष्टिः पुरः शुक्रं प्रवर्षणम् ।  
 पुरो जीवं भवेदूष्मा पुरो बुधमथानिलः ॥ २१५ ॥  
 सूर्यागारं यमांगारं जीवांगारप्रवर्षणम् ।  
 बुधशुक्रं जीवबुधं वृष्टिं जनयति ध्रुवम् ॥ २१६ ॥

अदृष्टावयुतौ क्रूरैर्जशुकावेकराशिगौ ।

जीवदृष्टौ विशेषेण महादृष्टिप्रदायिनौ ॥ २१७ ॥

अदृष्टवयुतौ क्रूरैर्जजीवावेकराशिगौ ।

शुकदृष्टौ विशेषेण कुरुतो दृष्टिमुत्तमाम् ॥ २१८ ॥

अदृष्टवयुतौ क्रूरैर्जीवशुकौ सहस्रितौ ।

बुधदृष्टौ विशेषेण कुरुतो दृष्टिमुत्तमाम् ॥ २१९ ॥

शुकचन्द्रौ भौमचन्द्रावेकराशिगतौ यदि ।

उद्वन्धना दिशः सर्वा जलयोगस्तदा महान् ॥ २२० ॥

एकराशिगतौ जीवः सूर्येण सह वर्षति ।

यावन्नास्तमन याति योगो वा बुधजीवयोः ॥ २२१ ॥

एकराशौ शनिभौमो बलवद्दृष्टिहेतवे ।

मासद्वयं भवेद् दृष्टिस्ततो दृष्टिर्निवर्तते ॥ २२२ ॥

अदृष्टावयुतौ सौम्यैः शनिभौमौ सहस्रितौ ॥

तदा वायुप्रकोपः स्यात् तथैवाग्निभयं भवेत् ॥ २२३ ॥

एकराशौ तथैकैर् राहुभौमावदृष्टये ।

गुरुशुकौ यदैकस्यावकाले वर्षणं भवेद् ॥ २२४ ॥

सूर्यस्य पुरतो गच्छेद् यदि शुक्रो बुधोऽपि वा ॥

वर्षाकाले तदा दृष्टिर्भवत्येव निरन्तरा ॥ २२५ ॥

अङ्गाराग्रतः सूर्यो दृष्टिं नावरुणद्वि वा ।

सूर्यादिग्रेसरोऽङ्गारः प्रतिबध्नाति वर्षणम् ॥ २२६ ॥

जीवादग्रेसरः शुक्रो वृष्टिं जनयति ध्रुवम् ।

शुक्रादग्रेसरो जीवो न वृष्टिं जनयिष्यति ॥ २२७ ॥

बुधाच्छुक्रे महावृष्टिरल्पा शुक्रात् परे बुधे ।

तयोरन्तर्गतो भानुरन्यो वानैव वर्षति ॥ २२८ ॥

सन्मार्गगमनं कुर्वन् यदि शुक्रं त्यजेद् बुधः ।

तदा वर्षति पर्जन्यः सप्त वाहानि प्रवृत्तं वा ॥ २२९ ॥

उद्यमन्नस्तमयन् वापि बुधः शुक्रात् पुरः स्थितः ।

वृष्टिं जनयति क्षिप्रं जलनाडीगतोधिकम् ॥ २३० ॥

शुक्रादग्रे यदांगारो वृष्टिर्नास्त्युत्तरापथे ।

विद्युत्कोपो रजोवृष्टिरग्निदाहश्च जायते ॥ २३१ ॥

शुक्राद् गुरौ वृथा मेधाः पूर्वस्यां करकाऽयवा ।

शुक्रादग्रे शनौ रोगैः पीड्यते दक्षिणापथः ॥ २३२ ॥

जीवांगारं सचन्द्रं चेद् वृष्टियोगं वदन्ति हि ।

शुक्राद् बुधस्ततः सूर्यो भवत्यन्नमहार्घता ॥ २३३ ॥

सूर्यमध्यो शुक्रबुधावनावृष्टिकरौ मतौ ।

बुधपृष्ठौ शुक्रशनी धनधान्यसमृद्धयः ॥ २३४ ॥

यदि चेन्मंगलो गच्छेत् पुरतः सूर्यशुक्रयोः ।

तुषारवर्षी पर्जन्यो वृष्ट्यै स्यात् खण्डमण्डले ॥ २३५ ॥

शुक्रमंगलमध्यस्थे सूर्ये धोरमवर्षणम् ।

तोभ्यां युक्तो रविः कुत्स्नां प्रावयेज्जगतीं जलैः ॥ २३६ ॥

अग्रे बुधो रविर्मध्ये शुक्रः पृष्ठे त्वग्रहः ।

अग्रे शुक्रो रविर्मध्ये गुरुः पृष्ठेऽतिवर्षणम् ॥ २३८ ॥

अग्रे-सूर्यो बुधो मध्ये भौमः पृष्ठे सुभिक्षता ।

अग्रे शुक्रः शनिर्मध्ये बुधः पृष्ठे सुभिक्षता ॥ २३९ ॥

बुधो बृहस्पतिः शुक्र एकराशिगतास्त्रयः ।

अदृष्टा अयुताः क्रूरैर्महावृष्टिर्विधायिनः ॥ २४० ॥

शनिश्च मंगलः शुक्रः एकराशिगतास्त्रयः ।

तदा वर्षति पर्जन्यो जीवहृष्टौ न संशयः ॥ २४१ ॥

सूर्यशुक्रबुधेष्वेकराशिगेष्वल्पवर्षणम् ।

सूर्यशुक्रगुरुष्वेकराशिगेष्वतिवृष्टयः ॥ २४२ ॥

शनिशुक्रकुजैर्वृष्टिर्जीवहृष्टैः सहस्थितैः ।

शनिराहुकुजैर्युद्धमवृष्टिश्चैकराशिनैः ॥ २४३ ॥

शनिराहुगुरुष्वेकराशिगेषु शिलोदकम् ।

सर्वे ग्रहा एकराशौ दुर्मिक्षा वृष्टिरोगदाः ॥ २४४ ॥

शुक्रोऽङ्गारः शनिर्जीवः सहस्था अवरोधकाः ।

शुक्रो राहुः शनिर्जीवः सहस्था वृष्टिहेतवः ॥ २४५ ॥

भौमो बुधो गुरुः शुक्रः सहस्था पांशुवृष्टयै ।

..... ॥ २४६ ॥

भौमः शुक्रशनी राहुरेकराशिगता यदि ।

भेषा जलं न मुचन्ति दुर्मिक्षं जायते तदा ॥ २४७ ॥

मौमो बृहस्पतिः शुक्रः शनिश्चैते सहस्रियताः ।  
 मेघा जले न मुंचति दुर्भिक्षं जायते तदा ॥ २४८ ॥  
 सूर्यो बृहस्पतिः शुक्रः शनी राहुः सहस्रियताः ।  
 मेघा जले न मुंचति सर्वधान्यमहोर्धता ॥ २४९ ॥  
 चत्वारः पंच वा खेटा एकराशिगता यदि ।  
 प्लावयन्ति महीं सर्वा रुधिरेण जलेन वा ॥ २५० ॥  
 बुधेज्यशुक्राः सूर्येन्द एकराशि गता यदि ।  
 नैऋत्यदिक्प्रजानाशो दुर्भिक्षं तर्हि जायते ॥ २५१ ॥  
 बुधेज्यश्विनिराहर्का एकाशिगता यदि ।  
 सुभिक्षं क्षेममारोग्यं सुखं सर्वत्र जायते ॥ २५२ ॥  
 शुक्रपूर्वा यमांगारबुधा जीवयुतायुताः ।  
 प्रचण्डवायुकोपः स्यादनादृष्टिश्च जायते ॥ २५३ ॥  
 सूर्यश्चन्द्रो बुधो जीवः शुक्रश्चैति सहस्रियताः ।  
 वृष्टियोगं प्रकुर्वन्ति नांगारः पुरतो यदि ॥ २५४ ॥  
 सूर्यपृष्ठगताः सर्वे सर्वे सूर्यपुरोगमाः ।  
 योगौ वृष्टिरुवावेतौ वृष्टिविद्याः प्रचक्षते ॥ २५५ ॥  
 अग्रतः पृष्ठतो वापि ग्रहाः सूर्यावलम्बिनः ।  
 तदा तदा प्रकुर्वन्ति सुवृष्टिमनुलोमगाः ॥ २५६ ॥  
 वृष्टिदाः पृष्ठतः क्रूरा वृष्टिदाः अग्रतः शुभाः ।  
 वैपरीत्यमनावृष्ट्यै जायतेऽनेकसंचरे ॥ २५७ ॥

यद्यग्रस्थितसौम्याः स्युः क्रूरग्रहपरम्पराः ।

तदा प्रभूतमुदकं वर्षति न विपर्यये ॥ २५८ ॥

इति सामान्यसादेस्याधिकरणम् ।

### ९ विशेषसादेस्ययोगः ।

मेघे राहुश्च शुक्रश्च दुर्भिक्षाय सहस्थितौ ।

मेघेऽर्को मंगलः शुक्रः अनिर्दुर्भिक्षहेतवः ॥ २५९ ॥

अनावृष्टिकरो योगो वृषे भानुः कुजः शनिः ।

त्रयो वा यदि मीनेऽस्युद्भवन्दः शुक्रश्च मंगलः ॥ २६० ॥

दुर्भिक्षायाप्यनावृष्ट्यै वृषेऽर्को मंगलः शनिः ।

शुक्लक्षेत्रे सुवृष्ट्यै स्याद्विषणो मंगलः शनिः ॥ २६१ ॥

अनिराहू तु मिथुनस्यानौ दुर्भिक्षकारकौ ।

मीने चापेऽतिदुर्भिक्षं अनिमंगलराहुभिः ॥ २६२ ॥

गुरुक्षेत्रे शनौ राहौ स्वल्पवृष्टिस्तृणक्षयः ।

भौमे राक्षां विरोधः स्याद् बुधे वृष्टिश्च भूयसी ॥ २६३ ॥

बुधश्चेन्मकरे कृम्भे वृष्टिः स्याद् भूयसी तदा ।

बुधक्षेत्रे रवौ चन्द्रे वृष्टियोगः सुभिक्षता ॥ २६४ ॥

इति विशेषसादेस्याधिकरणम् ।

### १० राशिचक्रयोगः ।

मिथुने मंगलो जीवस्तुले यदि शनैश्वरः ।

राहुर्धनुमि मेघाः स्युस्तदानीं मवलाधिकाः ॥ २६५ ॥



कर्के वृहस्पतिः सिंहे शुक्रः स्यान्मंगलस्तुले ।  
 शनिर्मीने तृणं सस्यं वृष्टिश्चापि न जायते ॥ २६६ ॥  
 सिंहे शुक्रस्तुले भौमः कर्के जीवो भवेद् यदि ।  
 महावातो धूलिपातो भवेद्दान्यमहार्धता ॥ २६७ ॥  
 दुर्भिक्षाय शनिर्मीने गुरुः कर्के कुजस्तुले ।  
 अनावृष्टिश्च दुर्भिक्षं मीने शुक्रेन्दुमंगलैः ॥ २६८ ॥

इति राशिचक्रयोगाधिकरणम् ।

### ११. नक्षत्रचक्रयोगः.

चित्रायां यदि शुक्रः स्यान्मघायां यदि मंगलः ।  
 रोहिण्यां अनिरायातः सर्वं सस्यं विनश्यति ॥ २६९ ॥  
 अग्निः स्यादुच्छराषाढे सप्तमर्शे दिवाकरः ।  
 विनश्यति जलं तत्र प्रजा च बहु पीडयते ॥ २७० ॥  
 शनिर्यदि धनिष्ठायां तत्रैव यदि मंगलः ।  
 अनावृष्टिस्तदा तत्र सस्यहानिश्च जायते ॥ २७१ ॥  
 गुरुः शतभिषायां स्याच्चित्रायां यदि मंगले ।  
 अथगो वा श्रविष्ठायां गुरुशुक्राववस्थितौ ॥ २७२ ॥  
 गोधूमास्तत्र नश्यति सर्वसस्यमहार्धता ।  
 मघाधनिष्ठयोर्जीवे मृग्यां राहौ महार्धता ॥ २७३ ॥  
 भरण्यां वा विशाखायां गुरुशुक्रौ महार्धता ।  
 आर्द्रायां अनिराहू चेदनावृष्टिस्तदा भवेत् ॥ २७४ ॥

इति नक्षत्रचक्रयोगाधिकरणम् ।

## १२ समसप्तकयोगः ।

मिथः सप्तपराशिस्यौ पश्चात् प्राग्बीथिसंस्थितौ ।

गुरुशुक्राबनाट्टिर्दुर्भिक्षमरणप्रदौ ॥ २७५ ॥

पूर्वस्यां दृश्यते शुकः पश्चिमायां दृहस्पतिः ।

सप्तसप्तमयोर्योगादनाट्टिं प्रचक्षते ॥ २७६ ॥

सप्तसप्तमयोः सूर्यभौमयोः शनिभौमयोः ।

गुरुमार्गवयोर्योगा ब्रनाट्टिकरा मताः ॥ २७७ ॥

भौमार्का एकराशौ वेदन्योन्यसप्तसप्तौ ।

गुरुशुकौ कुजाकौ वा विदुरावर्षणं तदा ॥ २७८ ॥

गुरुणा यदि शुक्रस्य दृश्यते सप्तसप्तकम् ।

स्वेर्गुरोर्भृगोः खेटैः सप्तमैर्नास्ति वर्षणम् ॥ २७९ ॥

मंगलेन तु शुक्रस्य यदि स्यात् सप्तसप्तकम् ।

शनिना वापि जीवस्य भवेत् प्राट्षि वर्षणम् ॥ २८० ॥

क्रूराणां सह सौम्यैश्च यदि स्यात् सप्तसप्तकम् ।

अनाट्टिस्तदा तत्र भवेत्लोकमपीडनम् ॥ २८१ ॥

इति समसप्तकाधिकरणम् ।

## १३ चक्रवेधयोगः ।

ऋक्षप्रवेशे शुक्रस्य त्रिकोणे सप्तमे शशी ।

जलराशिस्यितः शुक्रदृष्टो वा सुवर्षति ॥ २८२ ॥

सोमः शनेर्मंगलाद्वा त्रिकोणो सप्तमेऽपि वा ।  
 जलराशिस्थितः शुक्रदृष्टो वा सुप्रवर्षति ॥ २८३ ॥  
 शनिस्त्रिकोणो केन्द्रे वा यदि सौम्योऽनुवर्तते ।  
 जलराशिस्थितः शुक्रदृष्टो वा सुप्रवर्षति ॥ २८४ ॥  
 बहुदकाः कर्कनक्रमीनाः कुम्भधनुर्वृषा ।  
 अर्द्धोदकास्तुलाकीटौ सामान्यौ निर्जलाः परे ॥ २८५ ॥

इति चक्रवेधाधिकारः

### १४ षट्चक्रयोगाः.

समुद्रस्तुर्वरः कालः पातसंघटनादिकाः ।  
 षट्चक्रवेधा चक्ष्यन्ते द्रष्टुं दृष्टिं च वेधजाम् ॥ २८६ ॥  
 समुद्रचक्रम्—( १ )  
 कृत्तिकादिभचक्रे द्वे द्वे एकं द्वे इति क्रमात् ॥  
 सिन्धुस्तटे गिरिः संधिश्वतुर्धैव पुनः पुनः ॥ २८७ ॥  
 अनिचन्द्रौ गिरिस्यौ चेत् सूर्यो वा मंगलोऽथवा ।  
 तदा प्रवर्द्धते दृष्टिः सुभिक्षं सस्यसंपदा ॥ २८८ ॥  
 मेघसंक्रान्तिदिनसे दिनभं यत्र दृश्यते ।  
 तद्भावं दृष्टिविज्ञानं दृष्टिकालेऽनुभावयेत् ॥ २८९ ॥  
 समुद्रमेऽतिदृष्टिः स्यात् सुदृष्टिस्तटमे सति ।  
 सन्धिमे खगददृष्टिः स्यादनादृष्टिस्तु पर्वते ॥ २९० ॥

इति समुद्रचक्रनेकं ।

राशिवक्त्रं लिखित्वादौ मेघसंक्रांतितः क्रपात् ।  
 अष्टाविंशतिकं तत्र लिखेन्नक्षत्रसंकुलम् ॥ २९१ ॥  
 सिन्धौ द्वयं लिखित्वादौ तत एकैकमुल्लिखेत् ।  
 तटे सिन्धौ गिरौ मन्धौ तटे चेति पुनः पुनः ॥ २९२ ॥  
 चत्वारः सागरास्तत्र तदान्यष्टाष्टसन्धयः ।  
 चत्वारि गिरि शृंगाणि रोहिणीं तत्र दर्शयेत् ॥ २९३ ॥  
 संधस्थाने खण्डवृष्टिः पर्वते विन्दुपात्रकम् ।  
 तटे सुवृष्टि रोहिण्या महावृष्टिस्तु सागरे ॥ २९४ ॥  
 इति समुद्रचक्रं द्वितीयं ।

## २ । राशितुम्बुरुचक्रम् ।

भानुर्जीवो बुधश्चन्द्रो योगोऽयं जलवर्षणः ।  
 भानुर्जीवो भृगुश्चन्द्रो योगोऽयं वायुवाहकः ॥ २९५ ॥  
 भानुर्जीवो यमश्चन्द्रो योगोऽयं वह्निवर्धनः ।  
 भानुर्भौमः तमश्चन्द्रो योगोऽयं लोहपातनः ॥ २९६ ॥  
 ग्रहयोगे फलं नेयं राशितुम्बुरुजे त्विदम् ।  
 चक्रे त्रिकोणवेधोयः स उक्तो राशितुम्बुरुः ॥  
 इति राशितुम्बुरुचक्रम् ।

## ३ कालचक्रम् ।

कालचक्रं फलं ब्रूमश्चराणां वेद्यतश्चरे ।  
 स्थिरे तु द्विस्वभावानां स्थिराणां द्विस्वभावके ॥ २९८ ॥

गुरुर्मौ भृगुश्चन्द्रो गुरुर्मौ भृगुः शशी ।  
 गुरुः सौम्यो भृगुश्चन्द्रो योगाः स्युर्जलवर्षणाः ॥ २९६ ॥  
 गुरुर्भानुरगुश्चन्द्रो गुरुर्मौ यमः शशी ।  
 गुरुर्मौ गुरुश्चन्द्रो योगाः स्युर्वायुवाहकाः ॥ ३०० ॥  
 भानुर्मौ गुरुश्चन्द्रो भानू राहुर्बुधः शशी ।  
 भानुर्यमो बुधश्चन्द्रो योगाः स्युर्वह्निवर्धनाः ॥ ३०१ ॥  
 यमो भौमस्तमश्चन्द्रो यमो भौमो गुरुः शशी ।  
 यमः केतुर्भृगुश्चन्द्रो योगाः स्युः शैलपातनाः ॥ ३०२ ॥  
 भौमः केतुर्भृगुश्चन्द्रो योगो विद्युत्प्रचारकः ।  
 यमो भौमो भृगुश्चैकनाडीस्थाः शैलपातनाः ॥ ३०३ ॥

इति द्वादशारकावचक्रम् ।

४ । ५ संपातचक्रसंघट्टचक्रम् ।

कृत्तिकायाम्ययोर्वेधा फाल्गुन्योरप्यपाढयोः ।  
 कृत्तिकापूषयोः पूषोषयोर्याम्योफयोरपि ॥ ३०४ ॥  
 नक्षत्राणां ततोऽन्येषां वेधास्तत्कूमयोगतः ।  
 संपातनाडीचक्रं स्यात् तत्र योगात् फलं वदेत् ॥ ३०५ ॥  
 कृत्तिकापातजो नाडीवेधः प्राचामयं मते ।  
 अर्वाचामश्विनीपातनाडीवेधो विधीयते ॥ ३०६ ॥  
 अश्विनीपौष्णयोः श्लेषामघयोः शाकूमूलयोः ।  
 अश्विनीशाकूयोः श्लेषामूलयोः पित्र्यपौष्णयोः ॥ ३०७ ॥

- नक्षत्राणां ततोऽन्येषां वेधात् तत्कृमयोगतः ।  
संपातनाडीचक्रं स्यात् तत्र योगात् फलं वदेत् ॥ ३०८ ॥  
एकनाडीसमारूढौ भवेतां चन्द्रमङ्गलौ ।  
यदि तत्र गतो जीवस्तत्र दृष्टिर्न संशयः ॥ ३०९ ॥  
एकनाडीसमारूढौ बुधः शुक्रो बृहस्पतिः ।  
यदि तत्र गतश्चन्द्रस्तत्र दृष्टिः प्रजायते ॥ ३१० ॥  
एकनाडीसमारूढाः रविमंगलराहवः ।  
यदि तत्र गतश्चन्द्रस्तत्र युद्धं विनिर्दिशेत् ॥ ३११ ॥  
एकनाडीसमारूढाः शुक्रसूर्यबुधा यदि ।  
अनादृष्टिस्तदा तोयं शुष्कं भवति सर्वतः ॥ ३१२ ॥  
एकनाडीसमारूढौ कुरुतो राहुमंगलौ ।  
अग्निपातं तथा युद्धं कुरुतः शनिमंगलौ ॥ ३१३ ॥  
शनिमंगलजीवाः स्युरार्द्रायां मृगशीर्ष्णि वा ।  
विष्णुता सह दृष्टिः स्याल्लग्नयोः कुम्भमीनयोः ॥ ३१४ ॥  
केतुना मंगलेनाग्निं गुरुणा भृगुणा जलम् ।  
सूर्येण शशिना लोहं युक्तः प्रकुरुते शशी ॥ ३१५ ॥  
धीविक्रमव्ययघ्नघर्मशत्रुतनूषु यः ।  
शशांकादपसव्येन स्थितः सोऽपि युतो मतः ॥ ३१६ ॥  
एकनाडीसमारूढा सूर्येन्दुश्चनिराहवः ।  
तद्दिने दुर्दिनं ज्ञेयमभ्रच्छन्नं समन्ततः ॥ ३१७ ॥

## संज्ञनाडीचक्रम् ( ६ )

—:०:—

चण्डा—समीरा—दहना—सौम्या—नीरा—जलाऽमृताः ।

नादयः शनीज्यभौमार्कशुक्रज्ञशशिनां क्रमात् ॥ ३१८ ॥

कृत्तिकातोऽनुराघातः सत्यसप्तक्रमादिमाः ।

मघातस्तु धनिष्ठातो विपरीतक्रमेण ताः ॥ ३१९ ॥

मध्यमार्गे स्थिता सौम्या तन्नाड्या अग्रपृष्ठतः ।

सौम्ययाम्यगतं ज्ञेयं नाडिकानां त्रिकं त्रिकम् ॥ ३२० ॥

क्रूरा याम्यगता नादयः सौम्याः सौम्यदिगाश्रिताः ।

मध्यनाडी तु मध्यस्था ग्रहयोगात् फलप्रदाः ॥ ३२१ ॥

द्वित्राधिकाः स्थिताः कुर्युश्चण्डायां चण्डमारुतम् ।

वायुनाड्यां तथा वायुं दहनायां तथोष्णकम् ॥ ३२२ ॥

सौम्यायां समतां कुर्युर्नीरायां मेक्संचयम् ।

जलायां वर्षणं ते चामृतायामतिवर्षणम् ॥ ३२३ ॥

एकोऽप्येतत्फलं दत्ते स्वनाडीसंस्थितो ग्रहः ।

मंगलः सर्वनाडीषु धत्ते नाडीसमं फलम् ॥ ३२४ ॥

रवौ चन्द्रादिहस्तान्ते स्थिते नक्षत्रमंडले ।

ग्रहयोगवशादेव फलवैचित्र्यमिष्यते ॥ ३२५ ॥

पुंग्रहा गुरुभौमार्काः स्त्रीग्रहौ शशिभार्गवौ ।

नपुंसकौ शनिबुधावौष्ण्यशैत्यादिकल्पनात् ॥ ३२६ ॥

वायुः पुंसां मिथो योगे क्लीबयोर्धूमिकोज्ज्वलः ।

दृष्टिः स्त्रीपुंमयोर्योगे छाया स्यात् संगमे स्त्रियोः ॥३२७॥

क्रूरसौम्यविमिश्रास्तु यत्र नाढ्यां स्थिता ग्रहाः ।

तत्र चन्द्रसमायोगे तद्दिने दृष्टिरुत्तमा ॥ ३२८ ॥

ग्रहाणामेकनक्षत्रे संयोगो यदि जायते ।

तत्र काले महादृष्टिर्यावत् तस्यांशके शशी ॥ ३२९ ॥

चन्द्रो विद्धो यदा पापैः सौम्यैर्वा केवलैर्ग्रहैः ॥

तदा स्याद्वर्षां तुच्छं दुर्दिनं तु भवेद्भुवम् ॥ ३३० ॥

चन्द्रो यद् ग्रहनाडीस्थस्तद्ग्रहेण स युज्यते ।

दृश्यते वा न चेत् क्षीणो जलं स जनयेत् तदा ॥३३१॥

चन्द्रे चामृतनाडीस्थे तत्र खेटाः शुभाशुभाः ।

द्विषतुःपंच वर्षेति दिनेष्वेकत्रिसप्तसु ॥ ३३२ ॥

जलनाडीस्थिते चन्द्रे तावन्मिश्रग्रहान्विते ।

दिनार्द्धे दिवसं पंचदिवसानि जलं पतेत् ॥ ३३३ ॥

नीरनाडीस्थिते चन्द्रे क्रूरसौम्यग्रहैर्युते ।

यामं दिनार्द्धे त्रिदिनं जलं पतति योगतः ॥ ३३४ ॥

अमृतादित्रये यत्र ग्रहाः सर्वे भवन्ति चेत् ।

तत्र दृष्टिः क्रमात् ज्ञेया घृत्यर्करसवासरान् ॥ ३३५ ॥

मध्यनाडीगताः सर्वे दृष्टिदास्ते दिनत्रयम् ।

शेषनाड्यां पहाषातदुष्टदृष्टिप्रदा ग्रहाः ॥ ३३६ ॥



योगे शुभाधिके नाडी निर्जलापि जलमदा ।  
 क्रूराधिकसमायोगे सजला अपि दाहिकाः ॥ ३३७ ॥  
 याम्यनाडीगताः क्रूरा अनावृष्टिमसूचकाः ।  
 शुभयुक्ता जलांशस्था किञ्चिद् वृष्टिमदा अपि ॥ ३३८ ॥  
 चन्द्रशुक्रौ युतौ दृष्टौ क्रूरैर्नाड्यां स्थितौ यदि ।  
 जलायां तत्र वृष्टिः स्यादल्पैव क्रूरयोगतः ॥ ३३९ ॥  
 जलनाडीसमारूढा बुधः शुक्रो बृहस्पतिः ।  
 तत्र चन्द्रसमायोगे जायते वृष्टिरुत्तमा ॥ ३४० ॥  
 जलनाडीसमारूढौ भवेतां चन्द्रमंगलौ ।  
 तत्र जीवसमायोगे जायते वृष्टिरुत्तमा ॥ ३४१ ॥  
 जलनाडीगताः खेवा महावृष्टिविधायिनः ।  
 अयने संक्रमे वक्रे मार्गे चास्ते तथोदये ॥ ३४२ ॥  
 इति सप्तनाडीचक्रम् ॥

### ग्रहभक्तिदेशाः ।

अनूपो जांगलो मिश्रस्त्रिधा देशो निसर्गतः ।  
 बहुदकस्त्वनूपः स्याज्जांगलोऽप्यजलो मतः ॥ ३४३ ॥  
 मिश्रः साधारणो देशः समशीतोष्णमारुतः ।  
 जांगलानूपधर्माणामाधिक्यात् स द्विधा मतः ॥ ३४४ ॥  
 ग्रहयोगे समानेऽपि विषमा वृष्टिरिष्यते ।  
 अनूपादिषु देशेषु कालात् क्षेत्रे बलिष्ठिता ॥ ३४५ ॥

अनूपे भूयसी वृष्टिः स्वल्पा वृष्टिस्तु जांगले ।  
 मध्यमा मिश्रदेशे तु स्वभावैरेव जायते ॥ ३४६ ॥  
 दुर्वलोऽप्यशुभो योगो मरुदेशत्ववृष्टिकृत् ।  
 अवलोऽप्यशुभो योगोऽनूपदेशेऽल्पवृष्टिकृत् ॥ ३४७ ॥  
 योगायोगफलं योगकर्ता जनयति ब्रह्म ।  
 निजे देशे न सर्वत्र निजो देशः स्वभक्तिगः ॥ ३४८ ॥  
 पूर्वार्द्धो द्रविडानां च नर्मदाशोणयोरपि ।  
 यमुनादक्षिणप्रान्तस्तथैवेच्छुमती नदी ॥ ३४९ ॥  
 श्रीशैलविन्ध्यवद्देशाश्चम्पुगङ्गाश्च चेदयः ।  
 कौशाम्बी मगधा औङ्गा सुद्धा वंगाः कर्लिङ्गकाः ॥  
 प्राग्ज्योतिषाश्च श्वराः किराता मेकला अपि ।  
 चीनवाङ्मीकयवनकाम्बोजशकनीवृतः ॥ ३५१ ॥  
 सूर्यस्येन्दोस्तु दुर्गाद्रिद्वीपार्णवजलाशयाः ।  
 तुषाररोमस्त्रीराज्यभरुकच्छाश्च कौशलाः ॥ ३५२ ॥  
 मङ्गलस्य तु नासिक्यदण्डकाश्मककेरलाः ।  
 कुन्तलाः कौङ्कणाः आन्ध्राः कान्तिरुत्तरपाण्ड्यकाः ॥  
 पञ्चार्द्धो द्रविडानां च नर्मदाशोणयोरपि ।  
 भीमरथ्याश्च निर्विन्ध्या शिप्रा वेत्रवती नदी ॥ ३५४ ॥  
 वेणा गोदावरी मन्दाकिनी तापी महानदी ।  
 पयोष्णी गोमती विन्ध्यमहेन्द्रमलयोदगाः ॥ ३५५ ॥

बुधस्य सिन्धुलोहित्यौ गंगा गम्भीरका रथा ।  
 सरयूः कौशिकी प्रान्ताश्चित्रकूटो हिमालयः ॥ ३५६ ॥  
 गोमन्तशैलः सौराष्ट्रं मथुरापूर्वभागकः ।  
 गुरोस्तु सिन्धुपूर्वार्द्धो मथुरा पश्चिमार्द्धकः ॥ ३५७ ॥  
 विपाट् छतद्रूर्मस्त्यार्द्धमुदीच्या अर्जुनायनम् ।  
 सारस्वतं वाटघानं रमटाश्चष्टपारताः ॥ ३५८ ॥  
 सुभ्रसौवीरभरतसालवत्रैर्गर्वपौरवाः ।  
 यौधेया अथ शुक्रस्य वितस्तेरावती नदा ॥ ३५९ ॥  
 चन्द्रभागा तक्षशिला गान्धारः पुष्कलावतम् ।  
 मालवोशीनरश्चिविपस्थलं पार्तिकावतम् ॥ ३६० ॥  
 दक्षार्णाः कैकयादेशा अथ सूर्यसुतस्य तु ।  
 वेदस्मृती च विदिशां क्षेत्रं विनशनोपगम् ॥ ३६१ ॥  
 प्रभासः पश्चिमा देशाः सौराष्ट्राभीरशूद्रकाः ।  
 आनर्ततः पुष्करमान्तोऽर्जुनदरैवतकाचलौ ॥ ३६२ ॥  
 अथ केतोः प्रदेशाः स्युर्मरुदुर्गाचलादयः ।  
 अवभाणश्चेतहूणपल्लवाश्चोनचोलकाः ॥ ३६३ ॥  
 शुभः शुभोदयः स्थाने शुभे युक्तेक्षितः शुभैः ।  
 यो ग्रहस्तस्य देशेषु सर्वानन्दः शुभः शुभः ॥ ३६४ ॥

उपसंहारः ( ग्रंथशेषः )

इत्थं कादम्बिनी पूर्णा पूर्णपञ्चग्रहेन्दुभिः ( १९५० )  
 प्रमिते वैक्रमे वर्षे तथा तुष्यतु वर्षणिः ॥ ३६५ ॥

यस्य कादम्बिनी पूर्णाऽर्पिता विष्णुपदे परा ।  
 तस्य वर्षोदयादायपूर्णानन्दा परम्परा ॥ ३६६ ॥  
 प्राचां निवन्धानालोक्य नूतनैः प्रतनैरपि ।  
 श्लोकैः कादम्बिनीमेतामकरोन्मधुसूदनः ॥ ३६७ ॥  
 कादम्बिनीदर्शितेऽर्थे बहुत्र स्खलनं बहु ।  
 संभाष्यते तथाप्यत्र नावहेला विधीयताम् ॥ ३६८ ॥  
 दुर्गे वैज्ञानिके मार्गे चरतां स्खलने क्वचित् ।  
 न एवोपहसन्त्यत्राशक्तैर्जातु न यैर्गतम् ॥ ३६९ ॥  
 दुरूहखेटवरितविज्ञानविकटाध्वनि ।  
 नामाप्तं स्खलनं सोढ्वाऽप्यग्रे श्लाघया पुनर्गतिः ३७०  
 भूयो भूयः स्खलित्वापि मार्गे यैः प्रथमैः कृतः ।  
 कृतज्ञस्तत्पदं गत्वा तं मार्गं परिमार्जयेत् ॥ ३७१ ॥  
 ज्योतिषं लोकपाल्येख्यं मिति भुवनकोशकम् ।  
 पञ्चाङ्गानि विदन् सम्यङ्निमित्तज्ञानमश्नुते ॥ ३७२ ॥  
 निमित्तशास्त्रनिष्णातो निमित्तज्ञानचक्षुषा ।  
 त्रिनेत्रः पूज्यतां याति सर्वज्ञः स यथा शिवः ॥ ३७३ ॥  
 विद्यावाचस्पतिः श्रीमान् महाधर्ममधुसूदनः ।  
 समीक्षां चक्रवर्तीमां समष्टकात् परीक्षितुम् ॥ ३७४ ॥  
 इति मैथिलेन महाधर्ममधुसूदनशर्मणा विरचिता  
 कादम्बिनी संपूर्णा ॥